

ПРИМЕНО:	14.05.2026		
Орг.Единица Njësia Org.	Број Numër	Прилог Shtojçë	Вредност Vlerë
08	3410/1	2	

  
Република Северна Македонија  
Republika e Maqedonisë së Veriut  
ВЛАДА НА РЕПУБЛИКА СЕВЕРНА МАКЕДОНИЈА  
QEVERIA E REPUBLIKES SE MAQEDONISE SE VERIUT

Бр.-Nr. 57-4436/5

14.05.2026 год.-viti

Скопје-Shkup



Влада на Република Северна Македонија

До: Собранието на Република Северна Македонија  
Скопје

Врз основа на членот 91 алинеја 2 од Уставот на Република Северна Македонија и членовите 139 и 144 од Деловникот на Собранието на Република Северна Македонија, Владата на Република Северна Македонија Ви поднесува Предлог на закон за игрите на среќа и за забавните игри, што го утврди на седницата, одржана на 12 мај 2026 година.

За претставници на Владата на Република Северна Македонија во Собранието се определени м-р Гордана Димитриеска Кочоска, министер за финансии и проф. д-р Николче Јанкуловски, заменик на министерот за финансии, а за повереници д-р Андриана Матлиоска, државен секретар во Министерството за финансии и Иван Недев, раководител на сектор во Министерството за финансии.

Претседател на Владата на Република Северна  
Македонија



Проф. д-р Христијан Мицкоски

Подготвил: Марија Арсова, 12.05.2026  
Проверил: Никола Пасков, 12.05.2026  
Контролирал: Снежана Меркова Пенџовски, 13.05.2026  
Согласен: Зоран Брнарчевски, 13.05.2026

Digitally signed by Hristijan  
Mikcoski  
Date: 2026.05.14 13:29:36  
+02:00

Одобрил: Игор Јанушев,  
Генерален секретар на Владата на Република Северна Македонија

Digitally signed by Igor  
Janusev  
Date: 2026.05.14 08:39:43  
+02:00

Институција: Влада на Република Северна Македонија  
Датум/Време: 13.05.2026 17:18

Верификација: Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу:  
<https://metarjil.e-vlada.mk/Home/GetDocumentReviewContent?documentid=7b3b5f86-3317-4f13-8d2c-053e7983d5b7&materialid=nb02ac25-898b-4ee4-e757-b483441fd56e>



ПРЕДЛАГАЧ: Владата на Република Северна  
Македонија

ПРЕТСТАВНИЦИ: м-р Гордана Димитриеска-  
Кочоска, министер за финансии  
и

проф. д-р Николче Јанкуловски,  
заменик на министерот за  
финансии

ПОВЕРЕНИЦИ: д-р Андриана Матлиоска,  
државен секретар во  
Министерството за финансии и

Иван Недев, раководител на  
сектор во Министерството за  
финансии

Предлог на закон  
за игрите на среќа и за забавните игри

Скопје, мај 2026 година

## ВОВЕД

### I. ОЦЕНА НА СОСТОЈБИТЕ ВО ОБЛАСТА ШТО ТРЕБА ДА СЕ УРЕДИ СО ПРЕДЛОГОТ НА ЗАКОН И ПРИЧИНИ ЗА ДОНЕСУВАЊЕ НА ЗАКОНОТ

Видовите, условите, организацијата, начинот и контролата на приредувањето на игрите на среќа и забавните игри во Република Македонија се уредени во Законот за игрите на среќа и за забавните игри („Службен весник на Република Македонија“ бр. 24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22).

Со оглед на утврдената потреба од посеопфатно, поконкретно и појасно регулирање на состојбите и односите во областа на игрите на среќа и забавните игри во Република Северна Македонија, се наметна потребата од донесување на нов закон за игрите на среќа и за забавните игри.

Предлогот на законот во целост е резултат на детално и сеопфатно истражување на пазарот на игрите на среќа, како и потребата од детално и појасно регулирање на оваа област, која прераснува во значајна стопанска област.

Согласно постојното законско решение, нема ограничување на рекламирањето на приредувањето на игри на среќа и нема ограничување на оддалеченост на деловните простории во кои се приредуваат игри на среќа во автомат клуб, казино и електронски игри на среќа од основни и средни училишта. Ваквата состојба влијае и доведува до поголемо вклучување на населението во игрите на среќа. Поради ова, со новиот закон се забрануваат секакви начини на рекламирање на надворешниот дел на излозите на деловните простории кај приредувач на посебни или електронски игри, користење и рекламирање на назив различен од видот на играта на среќа за која има добиено одобрение, односно лиценца или дозвола, користење на зборови во називот на трговското друштво различни од играта на среќа за која е лиценцирано друштвото и користење на различни називи на деловните простории во кои се приредуваат игрите на среќа согласно издадената лиценца, рекламирање или учество во рекламирање со кое игрите на среќа се промовираат како начин за социјално прифаќање, за постигнување на личен или финансиски успех или пак за решавање на какви било економски, социјални или лични проблеми, рекламирање со кое се упатува препораки од познати личности кои сугерираат дека игрите на среќа дале придонес за нивниот успех и рекламирање кое е насочено кон поттикнување на малолетни лица да се вклучуваат во игрите на среќа и со кое се надминуваат границите на пристојноста.

За имплементирање на препораките на MONEYVAL Комитетот при Советот на Европа, се воведуваат критериуми (fit and proper) кои треба да ги исполнуваат членовите на органот на управување, содружниците и соработниците на друштвата на кои им се издадени лиценци за игри на среќа како важен фактор во борбата за спречување на перење пари и финансирање на тероризам.

За постојано следење на податоците за локација на автоматите за игри на среќа, влт односно терминалите, во Предлогот на закон се воведува обврска за приредувачите на

игрите на среќа во автомат клуб и казино, како и за приредувачот на електронските игри на среќа задолжително да имаат поставено глобален систем за позиционирање на локација GPS на секој автомат за игри на среќа, влт односно терминал. GPS-от треба да е во постојана електронска комуникација со Управата за јавни приходи. На овој начин ќе се постигне точно и прецизно позиционирање на локацијата каде се истите поставени, како и поголема контрола врз нивното работење, а се со цел оневозможување поставување на автоматите за игри на среќа, влт и терминалите кај нелиценцираните приредувачи.

Согласно постојното законско решение, приредувачите на игри на среќа во обложувалница и автомат клуб, со добивањето на една лиценца за автомат клуб и обложувалница имаат можност да отворат неограничен број на деловни простории, односно уплатно исплатни места. Ваквиот начин на отворање на деловните простории за приредување на игри на среќа, има позитивни ефекти само за приредувачите, на кои им се овозможува со плаќање на надоместок само за една лиценца да отворат голем број на деловни простории, а негативни ефекти врз Буџетот на Република Северна Македонија заради помалку остварените приходи по овој основ.

Со цел да се намали неограниченото отворање на уплатно исплатните места кај обложувалниците, односно на деловните простории кај автомат клубовите, а со тоа и да се оневозможи лесниот пристап на малолетните лица до игрите на среќа, се предлага воведување на надоместоци за отворање на нови уплатно-исплатни места на обложувалниците, како и за секоја деловна просторија на автомат клубовите, како и зголемување на износите на банкарските гаранции.

Имајќи во предвид дека со предложените законски решенија ќе се влијае на намалување на бројот на деловните простории во кои се приредуваат игрите на среќа, како и дека истите се во насока на заштита на популацијата од негативното влијание од учеството во игрите на среќа, се предлага донесувањето на овој Предлог на закон.

## II. ЦЕЛИ, НАЧЕЛА И ОСНОВНИ РЕШЕНИЈА

Целите на донесувањето и примената на овој закон, кои се изразени преку потребата од спречување на сивата економија во областа на игрите на среќа се стекнување на сигурност и доверба кај учесниците во игрите на среќа и нивна заштита (пред се на младата популација), заштита на приредувачите особено од нелојалната конкуренција, легализација и контрола на паричните текови во оваа област и остварувањето на интересот на државата. Законот чие донесување се предлага, се засновува врз следните начела:

- начело на ексклузивитет во приредувањето на игрите на среќа и начело на лиценцирање на правото на приредување на игрите на среќа и забавните игри;
- начело на економичност и ефикасност на управната постапка на издавање, одземање, прекин и откажување на лиценците и дозволите пропишани со овој закон, како и во другите случаи на управно постапување од овој закон и
- начело на правна сигурност и заштита на приредувачите и учесниците во игрите на среќа и забавните игри.

Со Предлогот на закон се врши прецизно дефинирање на игрите на среќа и забавните игри, класификација на игрите на среќа, пропишување на специфичностите на управната постапка за издавање и одземање на правото на приредување на игрите на среќа и забавните игри, контролата врз приредувањето, прекршочните одредби, како и одредување на намената на приходите остварени од приредувањето на игрите на среќа и забавните игри.

### III. ОЦЕНА НА ФИНАНСИСКИТЕ ПОСЛЕДИЦИ ОД ПРЕДЛОГОТ НА ЗАКОН ВРЗ БУЏЕТОТ И ДРУГИТЕ ЈАВНИ ФИНАНСИСКИ СРЕДСТВА

Предлогот на закон ќе предизвика зголемување на приходите во Буџетот на Република Северна Македонија.

### IV. ПРОЦЕНА НА ФИНАНСИСКИТЕ СРЕДСТВА ПОТРЕБНИ ЗА СПРОВЕДУВАЊЕ НА ЗАКОНОТ, НАЧИНОТ НА НИВНО ОБЕЗБЕДУВАЊЕ, КАКО И ПОДАТОЦИ ЗА ТОА ДАЛИ СПРОВЕДУВАЊЕТО НА ЗАКОНОТ ПОВЛЕКУВА МАТЕРИЈАЛНИ ОБВРСКИ ЗА ОДДЕЛНИ СУБЈЕКТИ

За спроведување на овој закон се потребни дополнителни финансиски средства за субјектите опфатени со законот.

### V. ПОТРЕБА ОД ДОНЕСУВАЊЕ НА ПОДЗАКОНСКИ АКТИ ВРЗ ОСНОВА НА ОВОЈ ЗАКОН

Со донесувањето и влегувањето во сила на законот ќе се создаде обврска за министерот за финансии за донесување на подзаконски акти со кои ќе се доработат и допрецизираат одредбите од овој закон. Согласно со предложените одредби, министерот за финансии е должен да ги донесе подзаконските акти предвидени со овој закон во рок од една година од денот на неговото влегување во сила.

Предлог на закон  
за игрите на среќа и за забавните игри

I. ОПШТИ ОДРЕДБИ

Член 1

Со овој закон се уредуваат видовите, условите и начинот на приредување на игрите на среќа и забавните игри.

Член 2

Поимите употребени во овој закон го имаат следново значење:

1. Игри на среќа се игрите во кои учесниците имаат еднакви можности за стекнување на добивка со посредна или непосредна уплата на одреден износ (влог) или во кои влогот е преку лајкувања, тагнувања и објави, во кои резултатот од играта исклучиво или претежно зависи од случајноста или од некој иден неизвесен настан во играта;
2. Забавни игри се игрите на компјутери, симулатори, видеоавтомати, флипери и други слични апарати кои се ставаат во погон со помош на пари, жетони или на друг начин, како и пикадо, билијарди и други слични игри во кои се учествува со уплата, а во кои учесникот не може да оствари добивка во пари, предмети или права, туку стекнува право на една или повеќе бесплатни игри од ист вид, како и други игри од забавен карактер во кои се подразбира дека учесникот во забавните игри кој губи ги сноси трошоците за играта или каде што уплатите (влоговите) и добивката се незначителни;
3. Приредувач на игри на среќа е трговско друштво со седиште во Република Северна Македонија и трговец поединец на кои им е издадена лиценца, односно дозвола за приредување на игри на среќа и трговско друштво во кое содружник или акционер е Република Северна Македонија и се основани за приредување на игри на среќа;
4. Приредувач на забавни игра е трговско друштво и трговец поединец на кои им е издадена дозвола за приредување на забавни игри;
5. Учесник во игрите на среќа и во забавните игри е лице кое ги исполнило условите определени со правилата на играта на среќа и забавната игра утврдени од страна на приредувачот на играта на среќа, односно приредувачот на забавната игра;
6. Лотариски игри на среќа се игри кои се приредуваат со јавно извлекување и кај кои однапред е одреден фондот на добивките;
7. Лотарија е игра на среќа кај која учесникот поседува лоз кој го издава приредувачот на играта на среќа на кој, во согласност со правилата на играта, однапред се впишани одредени броеви. Лозот се смета за добитен кога на механичкото јавно извлекување на лотаријата, на денот кој е однапред одреден, ќе се извлечат одредени делови од бројот или цели броеви впишани на лозот;
8. Експрес лотарија е игра на среќа во која учесникот има лоз кој го издава приредувачот на играта на среќа на кој, во согласност со правилата на играта на среќа, однапред се впишани видови и износ на добивка, одреден симбол или број, а кои се обезбедуваат со ставање на лозот во запечатена обвивка. Лозот е добитен кога на него е назначена добивка, симбол или број кој според правилата на играта претставуваат добивка;
9. Инстант лотарија е игра на среќа во која учесникот поседува лоз кој го издава приредувачот на играта на среќа на кој, во согласност со правилата на играта на среќа, однапред е впишан вид и износ на добивка или одреден симбол или број кои се прекриени со соодветна заштита, а која учесникот ја отстранува со гребење на заштитата. Лозот е добитен кога на него е назначена добивка или одреден симбол или број кои во согласност со правилата на играта претставуваат добивка;
10. ТВ томбола (ТВ бинго) е игра на среќа во која учесникот поседува потврда за уплата која ја издава приредувачот на играта на среќа и на која, во согласност со правилата на

играта на среќа, однапред се впишани броеви, а добитник е учесникот кој поседува потврда за уплата што покажува комбинација на броеви (комбинација на добивката) која според правилата на играта е означена како добитна, при што броевите на оваа комбинација се добиваат по пат на механичко или електронско јавно извлекување и тоа на ден кој е однапред одреден и во однапред утврдено време, во согласност со правилата на игра, а со посредство на телевизиски медиум;

11. Томбола од затворен тип е игра на среќа во која учесникот има томболска картичка која ја издава приредувачот на играта на среќа и на која, во согласност со правилата на играта на среќа, однапред се впишани броеви, а добитник е учесникот кој поседува томболска картичка што покажува комбинација на броеви (комбинација на добивката) која според правилата на играта е означена како добитна, при што броевите на оваа комбинација се добиваат по пат на механичко извлекување кое не се пренесува со посредство на средствата за јавно информирање;

12. Лото и кено се игри на среќа во кои учесникот во согласност со правилата на играта треба да погоди одредена група на броеви по сопствен избор. За одиграните комбинации на броеви, учесникот на играта добива потврда за уплата. Добивка се постигнува кога одиграните броеви на потврдата за уплата одговараат на броевите извлечени со механичко или електронско јавно извлекување и кога од страна на учесникот ќе се исполнат други услови утврдени во правилата на играта;

13. Спортска прогноза (тото) е игра на среќа во која учесникот го погодува резултатот на спортските натпревари за секој пар посебно, согласно со правилата на играта. За одиграната прогноза, учесникот на играта добива потврда за уплата. Добивка се постигнува само кога учесникот ги погодил сите или со правилата на играта утврдениот број резултати од натпреварите, а под услов постигнатите резултати да се идентични со прогнозираните резултати на потврдата за уплата;

14. Фонто е игра на среќа во која учесникот на негов повик, со исполнување и на други услови, ако се предвидени со правилата на игра, доделува одреден број или друга единствена ознака или учесникот сам ја избира. Учесникот ја остварил добивката ако доделениот број или друга единствена ознака е извлечена со јавно извлекување во согласност со правилата на игра;

15. Електронски игри на среќа се игри на среќа кај кои извлекувањето се врши по пат на електронски или механички генератор на случајноста и резултатот се пренесува електронски, при што фондот на добивки не мора однапред да биде одреден;

16. Видеолотарија е електронска игра на среќа која се игра на електронски видеолотариски терминали (ВЛТ-терминали) кои се поврзани во електронски контролирана мрежа, при што резултатот од играта (одлуката за добивка или загуба) се генерира со помош на електронскиот или механичкиот генератор на случајноста (генераторот на случајни броеви) исклучиво на еден централен сервер (од страна на централата на приредувачот на играта на среќа);

17. Електронско бинго и електронско кено се игри на среќа кај кои учесникот во играта на среќа ги добива потврдите за уплата во електронска форма на терминал или автомат и извлекувањето се врши од страна на централата по пат на електронскиот или механичкиот генератор на случајноста. Резултатот во согласност со правилата на играта електронски се пренесува и прикажува на терминалите;

18. Наградни игри се игрите на среќа кои заради рекламирање на производи и услуги ги приредува едно трговско друштво или повеќе трговски друштва заедно, на начин определен од страна на приредувачот на играта на среќа (на вообичаен начин, електронски начин, по пат на мобилен уред, интернет и слично) со јавно објавување на условите за учество во играта утврдени со правилата на играта, при што приредувачот на играта на среќа се обврзува на утврдените добитници да им ги додели наградите во предмети, пари или права;

19. Интерактивни игри на среќа се игрите на среќа кои се приредуваат преку средствата за електронски комуникации, односно телекомуникации и кои се реализираат преку одговорање на прашања или демонстрирање на знаења или вештини, под услов учеството во играта да е условено со уплата (влог) од страна на учесникот во играта и тоа од телефонски такси или која било друга форма на уплата (влог) од страна на учесникот во играта;

20. Подарување (giveaway) е игра на среќа во која влогот е преку лајкувања, тагнувања и објави и која заради рекламирање на производи и услуги ги приредува едно трговско друштво или трговец поединец, на начин определен од страна на приредувачот на играта на среќа (на вообичаен начин, електронски начин, по пат на мобилен уред, интернет и слично) со јавно објавување на условите за учество во играта утврдени со правилата на играта, при што приредувачот на играта на среќа се обврзува на утврдените добитници да им ги додели наградите во предмети, пари или права;

21. Посебни игри на среќа се игри на среќа во кои учесниците играат еден против друг или против приредувачот на играта на среќа и имаат можност да остварат добивка во зависност од висината на својот влог и правилата на играта на среќа;

22. Игри на среќа во казино се игри на среќа во кои учесниците во игрите на среќа играат против казиното или еден против друг во согласност со меѓународните правила на масите за игра со топчиња, коцки и карти;

23. Игри на среќа во обложувалница се игри на среќа во кои учесникот во согласност со правилата на играта се обложува на идни реални настани или реални настани кои се во тек во времето на обложувањето и тоа настани кои се однесуваат на:

- спортски натпреварувања, трки и слично;
- танцови, пеачки, музички и слични натпреварувања и
- други натпреварувања.

24. Игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен џек-пот со исти и истовремени можности на сите учесници во играта;

25. Автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка;

26. Интернет игри на среќа се игри на среќа во кои учесникот во игрите на среќа може да учествува по пат на глобалната интернет мрежа (ГИН);

27. Репутација е чесност, компетентност, работливост и поседување личен интегритет кои даваат сигурност дека лицето нема да влијае во насока на загрозување и нарушување на угледот и довербата на јавноста во друштвото за приредување на игри на среќа;

28. Соработник е физичко лице (сопственик, вистински сопственик, управител, содружник, соработник, одговорно лице во правното лице и др.), коешто заедно со друго физичко лице има намера да стекне учество во трговско друштво за приредување на игри на среќа (сопственик или содружник) или заедно со физичко лице кое е предложено за член на орган на управување во трговско друштво за приредување на игри на среќа (управител), директно или индиректно и/или преку договор, остварува контрола врз домашно или странско трговско друштво;

29. Лајкување, како влог за учество во игрите на среќа е ситуација кога учесник за да учествува во одредена игра на среќа покажува интерес дека нешто му се допаѓа, дека го сака тоа, дека се грижи за нешто и сл.;

30. Тагнување, како влог за учество во игрите на среќа е ситуација кога учесникот за да учествува во одредена игра на среќа означува нешто на фотографија и/или на видео и

31. Под рекламирање на игрите на среќа се подразбира секаков вид и начин на рекламирање на игрите на среќа во и надвор од деловната просторија во која се приредуваат игрите на среќа.

#### Член 3

- (1) За се што не е уредено со овој закон се применува Законот за општата управна постапка.
- (2) Управните акти со кои се одлучува во постапките утврдени со овој закон се конечни во управната постапка и против нив може да се поведе управен спор пред надлежен суд, во согласност со Законот за управните спорови.
- (3) Постапката на вршење на надзор и контрола над спроведувањето на овој закон и прописите донесени врз основа на овој закон се врши согласно Законот за даночна постапка.

#### Член 4

- (1) Игрите на среќа можат да бидат општи игри на среќа и посебни игри на среќа.
- (2) Општи игри на среќа се:
  - 1) лотариски игри на среќа;
  - 2) електронски игри на среќа;
  - 3) наградни игри ;
  - 4) интерактивни игри на среќа и
  - 5)играта на среќа подарување (giveaway).
- (3) Посебни игри на среќа се:
  - 1) игри на среќа во казино;
  - 2) игри на среќа во обложувалница и
  - 3) игри на среќа во автомат клуб.
- (4) Интернет игри на среќа се општите и посебните игри на среќа од ставовите (2) и (3) на овој член, како и други видови на игри на среќа во кои учесникот може да учествува преку глобалната интернет мрежа.

#### Член 5

- (1) Лотариски игри на среќа се:
  - 1) лотарија;
  - 2) експрес лотарија;
  - 3) инстант лотарија;
  - 4) ТВ томбола (ТВ бинго);
  - 5) лото;
  - 6) кено;
  - 7) спортска прогноза (тото);
  - 8) фонто и
  - 9) томбола од затворен тип.
- (2) Електронски игри на среќа се:
  - 1) видеолотарија;
  - 2) електронско бинго и
  - 3) електронско кено.

#### Член 6

За игра на среќа не се смета квиз кој се реализира преку одговарање на прашања или демонстрирање на знаења или вештини, под услов учеството во квизот да не е условено со уплата (влог) од страна на учесникот во квизот и тоа од телефонски такси во висина

поголема од редовната цена на телефонските импулси или која било друга форма на уплата (влог) на сметка на учесникот во квизот.

## II. ПРИРЕДУВАЊЕ НА ИГРИ НА СРЕЌА И ЗАБАВНИ ИГРИ

### Член 7

- (1) Приредувањето на игрите на среќа и забавните игри утврдени со овој закон е право на Република Северна Македонија, ако со овој закон поинаку не е уредено.
- (2) Лотариските игри на среќа, освен томболата од затворен тип, електронските и интернет игрите на среќа Република Северна Македонија самостојно ги приредува со основање на трговско друштво за приредување на игрите на среќа во кое Република Северна Македонија е единствен акционер.
- (3) Трговското друштво од ставот (2) на овој член интернет игрите на среќа ќе ги приредува врз основа на добиена лиценца за приредување на интернет игри на среќа согласно одредбите од глава V. Интернет игри на среќа од овој закон.
- (4) За целите за приредување на електронски и интернет игри на среќа, трговското друштво од став (2) на овој член може да ангажира надворешни правни лица избрани преку јавен повик.
- (5) Правото на приредување на останатите општи игри на среќа (наградни игри, интерактивни игри на среќа, играта на среќа подарување (giveaway), посебните игри на среќа (игри на среќа во казино, во обложувалница и во автомат клуб) и забавните игри утврдени со овој закон, вклучувајќи ја и томболата од затворен тип, Република Северна Македонија го пренесува со издавање на лиценца, односно дозвола на трговски друштва, односно трговец поединец, кои ги исполнуваат условите утврдени со овој закон.
- (6) Трговското друштво на кое му е издадена лиценцата, односно дозволата од ставот (5) на овој член не смее да ја пренесе на друг субјект, односно не смее на било каков начин да го пренесе правото на приредување на игрите на среќа и забавните игри во деловните простории отворени согласно издадената лиценца односно дозвола, на било кое физичко или правно лице.

### Член 8

- (1) Лиценцата ги содржи правата и обврските на приредувачот на игрите на среќа.
- (2) Лиценцата се издава за временски период кој за секоја одделна игра на среќа е утврден со овој закон.
- (3) Приредувачот на игрите на среќа е должен игрите на среќа за кои добил лиценца да ги приредува без прекин во текот на временскиот период за кој му е издадена лиценцата.
- (4) По исклучок од ставот (3) на овој член, приредувачот на игрите на среќа може да го прекине приредувањето на играта на среќа во случај на виша сила или технички дефект (престанок на струја и сл.) и тоа во периодот потребен за отстранување на последиците од вишата сила, односно техничкиот дефект.
- (5) За прекиноот од ставот (4) на овој член Министерството за финансии донесува решение, по доставено и образложено барање од страна на приредувачот на игрите на среќа со прилог докази за причините за прекиноот и по добивањето на потврда од Управата за јавни приходи дека прекиноот може да се одобри. Приредувачот на игрите на среќа е должен да ги известува Министерството за финансии и Управата за јавни приходи веднаш, но не подоцна од еден ден од денот на престанувањето на причините за прекиноот.
- (6) Во случај на прекин на приредувањето на играта на среќа подолго од периодот од ставот (4) на овој член, Владата на Република Северна Македонија со одлука ја одзема лиценцата.
- (7) Во случај на одземање на лиценцата, се определува рок во кој приредувачот на игрите на среќа е должен да ги заврши отпочнатите игри на среќа односно да изврши исплата на

добивките согласно отпочнатите игри на среќа, кој не може да биде подолг од 30 дена од денот на одземањето на лиценцата.

(8) Приредувачот на игрите на среќа има право да се откаже од приредувањето на играта на среќа за која му е издадена лиценцата и пред истекот на рокот на важноста на лиценцата, без право на враќање на уплатените надоместоци и давачки утврдени со овој и друг закон, со обврска да ги плати пристигнатите за плаќање надоместоци и давачки утврдени со овој и друг закон и да достави доказ дека деловната просторија во која се приредувале игрите на среќа е затворена не постар од 30 дена од денот на неговото издавање. За откажувањето одлучува Владата на Република Северна Македонија со одлука за откажување на лиценцата по доставено образложено барање од страна на приредувачот на игрите на среќа до Министерството за финансии, со соодветна примена на одредбата од ставот (7) на овој член.

#### Член 9

(1) Приредувачот на игри на среќа на кој му е издадена лиценца за приредување на игри на среќа од страна на Владата на Република Северна Македонија, може да поднесе барање за добивање на нова лиценца од ист вид најрано шест месеци, но не подоцна од два месеци пред истекот на рокот на важноста на постојната лиценца.

(2) Приредувачот на игри на среќа од став (1) на овој член е должен да ги плати пристигнатите за плаќање надоместоци и давачки утврдени со овој и друг закон, како и годишната рата за надоместокот за постојната лиценца за годината за која се бара новата лиценца.

(3) Приредувачот на игри на среќа до издавањето на новата лиценца од страна на Владата на Република Северна Македонија, игрите на среќа ќе ги приредува врз основа на постојната лиценца, доколку истата е во важност.

(4) Новата лиценца почнува да важи од денот на истекот на постојната лиценца, додека усогласувањето на уплатно-исплатните места или деловните простории во кои се приредуваат игрите на среќа со новата лиценца приредувачот на игри на среќа е должен да го направи пред истекот на постојната лиценца.

(5) Во постапката на издавање на новата лиценца, приредувачот на игрите на среќа за сите уплатно-исплатни места, односно деловни простории, во кои се приредуваат игрите на среќа согласно постојната лиценца, може да поднесе едно барање.

(6) Деловните простории кои приредувачот на игри на среќа нема да ги пренасочи на новата лиценца е должен да ги затвори, односно да поднесе до Министерството за финансии барање за престанок со приредување на игрите на среќа согласно одредбите од овој закон.

#### Член 10

(1) Забавните игри, наградните игри, играта на среќа подарување (giveaway) и интерактивните игри на среќа се приредуваат врз основа на дозвола.

(2) Дозволата од ставот (1) на овој член особено содржи податоци за:

1) приредувачот на забавната игра, наградната игра, играта на среќа подарување (giveaway) односно интерактивната игра на среќа;

2) видот на играта на среќа;

3) времетраењето на дозволата;

4) местото на приредување на забавната игра, наградната игра, играта на среќа подарување (giveaway), односно интерактивна игра на среќа;

5) правата и обврските на приредувачот на забавната игра, наградната игра, играта на среќа подарување (giveaway), односно интерактивната игра на среќа и

6) износот на надоместокот за добиената дозвола.

- (3) Приредувачот на игрите е должен игрите на среќа од ставот (1) на овој член за кои добил дозвола да ги приредува без прекин во текот на времето за кое му е издадена дозволата.
- (4) По исклучок од ставот (3) на овој член, приредувачот на игрите може да го прекине приредувањето на игрите од ставот (1) на овој член во случај на виша сила или технички дефект (престанок на струја и сл.) и тоа во периодот потребен за отстранување на последиците од вишата сила, односно техничкиот дефект.
- (5) За прекилот од ставот (4) на овој член Министерството за финансии донесува решение по доставено и детално образложено барање од страна на приредувачот на игрите со прилог докази за причините за прекилот и по добивањето на потврда од Управата за јавни приходи дека прекилот може да се одобри. Приредувачот на игрите е должен да ги извести Министерството за финансии и Управата за јавни приходи веднаш, но не подоцна од еден ден од денот на престанувањето на причините за прекилот.
- (6) Во случај на прекин на приредувањето на игрите од ставот (1) на овој член подолго од периодот од ставот (4) на овој член, Министерството за финансии ја одзема дозволата со решение.
- (7) Во случај на одземање на дозволата, се определува рок во кој приредувачот на игрите на среќа е должен да ги заврши отпочнатите игри на среќа односно да изврши исплата на добивките согласно отпочнатите игри на среќа, кој не може да биде подолг од 30 дена од денот на одземањето на дозволата.
- (8) Приредувачот на игрите има право да се откаже од приредувањето на игрите од ставот (1) на овој член за кои му е издадена дозволата и пред истекот на рокот на важноста на дозволата, без право на враќање на уплатените надоместоци и давачки утврдени со овој и друг закон, со обврска да ги плати пристигнатите за плаќање надоместоци и давачки утврдени со овој и друг закон и за откажување на дозволата за приредување на забавни игри да достави доказ дека деловната просторија во која се приредувале забавните игри е затворена не постар од 30 дена од денот на неговото издавање. За откажувањето одлучува Министерството за финансии со решение по доставено образложено барање од страна на приредувачот на игрите, со соодветна примена на одредбата од ставот (7) на овој член.

#### Член 11

- (1) Трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата, по претходно доставен доказ за уплатен 50% од надоместокот за добивање на лиценцата.
- (2) Трговското друштво, односно трговецот поединец на кое му е издадена дозвола за приредување на забавна игра во согласност со овој закон е должно да започне со приредување на играта во рок од 15 дена од денот на приемот на дозволата, по претходно доставен доказ за уплатен 50% од надоместокот за дозволата.
- (3) Трговското друштво на кое му е издадена дозвола за приредување на наградна игра на среќа, интерактивна игра на среќа и играта на среќа подарување (giveaway) е должно да започне со приредувањето на играта на среќа во рокот определен со правилата на играта утврдени од страна на приредувачот на игрите.

#### Член 12

- (1) Трговското друштво на кое му е истечена лиценцата за приредување на игри на среќа, а има поднесено барање до Министерството за финансии за добивање на лиценца за приредување на соодветната игра на среќа не смее да приредува игри на среќа до издавањето на лиценцата од страна на Владата на Република Северна Македонија. Доколку Управата за јавни приходи констатирала дека трговското друштво приредува игри на среќа без издадена лиценца, барањето за добивање на лиценца ќе биде одбиено.

(2) Доколку трговското друштво по прв пат има поднесено барање до Министерството за финансии за добивање на лиценца за приредување на соодветната игра на среќа, а констатирано е од Управата за јавни приходи дека приредува игри на среќа без лиценца, барањето за лиценца ќе биде одбиено.

(3) На трговското друштво од ставовите (1) и (2) на овој член нема да му се издаде лиценца во период од една година од денот кога е утврдено приредувањето на игрите на среќа без издадена лиценца.

#### Член 13

(1) За издавање на лиценца и дозвола се плаќа надоместок, освен ако со овој закон поинаку не е уредено.

(2) Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата.

(3) Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата и да достави доказ за уплатата до Министерството за финансии.

(4) Доколку приредувачот на игрите на среќа не постапи согласно став (3) на овој член, Министерството за финансии ќе достави предлог-одлука до Владата на Република Северна Македонија за одземање на лиценцата.

(5) Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата за тековната година до утврдениот датум согласно со лиценцата, Министерството за финансии ќе достави предлог-одлука до Владата на Република Северна Македонија за одземање на лиценцата.

#### Член 14

(1) Министерството за финансии води Регистар на издадени лиценци и дозволи за игри на среќа во електронска форма кој се објавува на интернет страницата на Министерството за финансии.

(2) Формата, содржината и начинот на водењето на регистарот од ставот (1) на овој член ги пропишува министерот за финансии.

#### Член 15

(1) Лиценцата, односно дозволата за приредување на игрите на среќа, односно на забавните игри ќе му се одземе на приредувачот на игрите на среќа, односно на забавните игри, ако се утврди дека:

- 1) не почнал со приредување на играта во роковите утврдени со членот 11 од овој закон;
- 2) повеќе не ги исполнува просторните и техничко-технолошките услови утврдени со овој закон и подзаконските акти донесени врз основа на овој закон;
- 3) ги крши правилата на играта на среќа;
- 4) не ги плаќа редовно надоместоците и посебните давачки утврдени со овој закон или на учесниците во игрите на среќа не им ги исплатува добивките;
- 5) не допушта или на друг начин спречува надзор пропишан со овој закон или го отежнува спроведувањето на надзорот;
- 6) неточно прикажува остварен промет;
- 7) позајмува парични средства на учесниците во игрите на среќа;
- 8) не постапува согласно со издадената лиценца, односно дозвола за приредување на играта на среќа и забавните игри;
- 9) не депонира депозит или не обезбеди банкарска гаранција во случаите утврдени со членот 21 од овој закон;

10) кај приредувачот на играта на среќа томбола од затворен тип, игрите на среќа во казино, обложувалница и автомат клуб се намалил депозитот или се активирала банкарската гаранција под износот пропишан со овој закон, а приредувачот во рок од 48 часа не го надополнил износот до полниот износ пропишан со овој закон;

11) приредува обложување преку уплатно-исплатно место без решение од Министерството за финансии;

12) не ја одржува висината на основната главнина на трговското друштво пропишана со овој закон;

13) приредува игри на среќа во автомат клуб во деловни простории без решение од Министерството за финансии;

14) престанал да го исполнува условот за репутација согласно критериумите утврдени со овој закон;

16) лиценцата, односно дозволата ја пренесе на друг субјект или на било каков начин го пренесе правото на приредување на игрите на среќа и забавните игри во деловните простории отворени согласно издадената лиценца односно дозвола на друг субјект и

15) во други случаи утврдени со закон.

(2) Министерството за финансии на сопствена иницијатива или на предлог на Управата за јавни приходи ќе поведе постапка за одземање на лиценцата до Владата на Република Северна Македонија, односно дозволата за приредување на игри на среќа, односно забавни игри, ако се утврди дека приредувачот постапил спротивно на став (1) точки 4), 9) и 10) на овој член и за кои Министерството за финансии има докази за сторената повреда.

(3) При утврдување на исполнетоста на условите за одземање на лиценцата, односно дозволата од ставот (2) на овој член, Министерството за финансии ќе го има во предвид претходното работење на приредувачот во смисла на навремено исполнување на законските обврски кои произлегуваат од издадената лиценца односно дозвола.

(4) Доколку на трговското друштво му се издадени повеќе од една лиценца за ист вид игра на среќа и доколку друштвото ги исполни условите за одземање на некоја од издадените лиценци, Министерството за финансии ќе поведе постапка до Владата на Република Северна Македонија за одземање на сите издадени лиценци на друштвото.

(5) Доколку на приредувачот на игрите на среќа во период од една година му се изречени најмалку две глоби согласно одредбите од овој закон, Министерството за финансии ќе поведе постапка до Владата на Република Северна Македонија за одземање на издадената лиценца.

(5) Доколку приредувачот на игрите на среќа се казни два пати прекршочно по било кој основ согласно одредбите од овој закон, Министерството за финансии ќе поведе постапка до Владата на Република Северна Македонија за одземање на издадената лиценца.

## Член 16

(1) Секоја игра на среќа има правила, а казиното има и правилник.

(2) Правилата на игрите на среќа, односно правилникот на казиното ги донесува приредувачот на игрите на среќа.

(3) Правилата на игрите на среќа, односно правилникот на казиното треба да бидат истакнати на видно место во просторот каде што се приредуваат игрите на среќа и да бидат достапни за учесниците во игрите на среќа.

(4) Во текот на играта на среќа, односно во текот на започнатото коло, не можат да се менуваат правилата на играта на среќа и правилникот на казиното, а започнатата игра на среќа, односно започнатото коло мора да се заврши до крајот според истите правила, односно правилник.

(5) По исклучок од ставот (4) на овој член Министерството за финансии, на барање на приредувачот на играта на среќа, може да даде согласност да се одложи денот или да се

промени местото на извлекувањето, односно определувањето на добивката. Барањето треба да биде образложено.

(6) Доколку приредувачот на играта на среќа започнал со продажба на лозови, томболски картички или примил уплати, а поради околности кои однапред не можеле да се предвидат нема можност да ја заврши играта на среќа и таа се откажува е должен во рок од 30 дена од денот на откажувањето на играта да им ги врати примените пари, односно влогови на учесниците во играта на среќа.

(7) Министерството за финансии дава согласност на правилата на игрите на среќа и на правилниците на казината.

(8) Согласноста од ставот (7) на овој член се издава на начин што се заверува секоја страна од правилата на играта на среќа, односно правилникот на казиното со ставање на печат на Министерството за финансии.

#### Член 17

(1) Добивките од игрите на среќа можат да бидат во пари, предмети и права.

(2) За исплатата на добивките од игрите на среќа гарантира приредувачот на игрите на среќа со целокупниот свој имот.

(3) Република Северна Македонија не гарантира за добивките кои учесниците ќе ги остварат во игрите на среќа.

#### Член 18

(1) Уплатените средства по сите основи од приредувањето на игри на среќа и забавни игри во Буџетот на Република Северна Македонија се користат за финансирање на ранливи категории, на стари изнемоштени лица, за жртви на семејно насилство и за лица со инвалидитет и посебни потреби.

(2) Износот на средствата за намената утврдена во ставот (1) на овој член се определува на 50% од вкупниот приход од игрите на среќа и забавните игри утврден во претходната календарска година, но не помалку од 60 милиони денари и не повеќе од 120 милиони денари.

(3) Распределбата на средствата од ставот (2) на овој член ја врши Владата на Република Северна Македонија со одлука, врз основа на програма за намените од ставот (1) на овој член поднесена од страна на Министерството за социјална политика, демографија и млади, а донесена од страна на Владата на Република Северна Македонија.

(4) Уплатените средства по сите основи од приредувањето на посебните игри на среќа во Буџетот на Република Северна Македонија се користат за активности и функционирање на младинските категории во рамките на регистрирани спортски клубови во спортските федерации преку Министерството за спорт.

(5) Висината на средствата за намената утврдена во ставот (4) на овој член се определува на износ кој не може да биде помал од 30 милиони денари и не поголем од 50 милиони денари за Министерство за спорт.

(6) Распределбата на средствата од ставот (5) на овој член ја врши Владата на Република Северна Македонија со одлука, врз основа на програма за намените од ставот (4) на овој член поднесена од Министерството за спорт, а донесена од страна на Владата на Република Северна Македонија.

(7) Министерството за спорт програмата од ставот (6) на овој член ја изготвува врз основа на поднесени проекти од страна на спортските клубови за нивните младински категории, како и врз основа на сопствени проекти за унапредување на младинскиот спорт, во кои се назначени износот на средствата и намената за нивно искористување.

#### Член 19

- (1) Од уплатените средства за посебната давачка од игрите на среќа, секоја година до 31 март се распределуваат средства во висина од 3% за финансирање на филмот, на сметка на Агенцијата за филм на Република Северна Македонија, во рамки на Трезорската сметка.
- (2) Од уплатените средства за посебната давачка од игрите на среќа, секоја година до 31 март се распределуваат средства во висина од 4% за промоција на туризмот, на сметка на Министерството за култура и туризам, во рамки на Трезорската сметка.

#### Член 20

- (1) Надоместоците и посебните давачки од игрите на среќа утврдени со овој закон се приход на Буџетот на Република Северна Македонија, освен приходите кои се распределуваат на сметка на Агенцијата за филм на Република Северна Македонија и на сметка на Министерството за култура и туризам согласно овој закон.
- (2) Во поглед на утврдувањето на обврските, постапката по правно средство, присилната наплата, каматата и застареноста за наплата на надоместоците и посебните давачки од ставот (1) на овој член соодветно се применуваат прописите кои се однесуваат на даночната постапка.
- (3) Управата за јавни приходи спроведува присилна наплата на износот на надоместоците и посебните давачки од ставот (1) на овој член кој не е наплатен од страна на Министерството за финансии од банкарската гаранција, односно депонираниот депозит што е уплатен како гаранција согласно со одредбите од овој закон.
- (4) Министерството за финансии води евиденција за плаќањето на надоместоците и посебните давачки кои се приход на Буџетот на Република Северна Македонија врз основа на податоците од трезорот.
- (5) Формата, содржината и начинот на водењето на евиденцијата од ставот (4) на овој член ги пропишува министерот за финансии.
- (6) Надоместоците за поднесување на барањата за игри на среќа и забавни игри пропишани согласно одредбите од овој закон се приход и се уплаќаат на сметка на Министерството за финансии.

#### Член 21

- (1) Приредувачот на игри на среќа за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии.
- (2) Обврската од ставот (1) на овој член не се однесува на приредувачите на наградните игри, интерактивните игри на среќа, подарувањето (giveaway), забавните игри, интернет игрите на среќа, електронските и лотариските игри на среќа, освен на приредувачите на играта на среќа томбола од затворен тип.

#### Член 22

- (1) Се забранува:
- 1) учество во странски игри на среќа, особено ако влоговите се уплаќаат на територијата на Република Северна Македонија;
  - 2) продажба, рекламирање и секое друго претставување на странски лозови, томболски картички, ливчиња, тикети, електронски картички, рекламирање на интернет страници на правни субјекти и правни субјекти кои овозможуваат приредување на игри на среќа

без дозвола или лиценца согласно овој закон и сл. на територијата на Република Северна Македонија;

3) приредување на игри на среќа и забавни игри во технолошките индустриски развојни зони на територијата на Република Северна Македонија;

4) учество во игри на среќа или забавни игри кои се приредуваат без издадена лиценца, односно дозвола;

5) секаков вид и начин на рекламирање на општите и посебните игри на среќа надвор од деловната просторија во која се приредуваат игрите на среќа, кои имаат елементи на игри на среќа и се насочени кон поттикнување и вклучување во игрите на среќа, како и рекламирање на називите на друштвата кои ги приредуваат игрите на среќа, освен рекламните на спортската опрема и рекламните на спортските терени на називите на друштвата кои ги приредуваат игрите на среќа. Оваа забрана не се однесува на приредувањето на наградните игри, интерактивните игри и подарувањето (giveaway), освен кога како приредувач на овие игри се јавуваат приредувачите на посебните игри на среќа или приредувачот на електронските игри на среќа;

6) секакви начини на рекламирање на надворешниот дел на излогот на деловната просторија кај приредувач на посебни или електронски игри на среќа поголеми од 30 сантиметри висина и 100 сантиметри должина, освен за посебните игри на среќа кои се приредуваат во казино на пограничните линии на оддалеченост до три километри од граничен премин;

7) користење и рекламирање на назив различен од видот на играта на среќа за која има добиено одобрение, односно лиценца или дозвола, користење на зборови во називот на трговското друштво различни од играта на среќа за која е лиценцирано друштвото и користење на различни називи на деловните простории во кои се приредуваат игрите на среќа согласно издадената лиценца;

8) приредување на игри на среќа кои не се регулирани со овој закон, а кои даваат можност за стекнување на добивка;

9) рекламирање или учество во рекламирање со кое игрите на среќа се промовираат како начин за социјално прифаќање, за постигнување на личен или финансиски успех или пак за решавање на какви било економски, социјални или лични проблеми;

10) рекламирање со кое се упатува препораки од познати личности кои сугерираат дека игрите на среќа дале придонес за нивниот успех и

11) рекламирање кое е насочено кон поттикнување на малолетни лица да се вклучуваат во игрите на среќа и со кое се надминуваат границите на пристојноста.

(2) Начините на рекламирање за кои се однесува забраната од ставот (1) точки 5) и 6) на овој член ги пропишува министерот за финансии.

#### Член 23

(1) Лица помлади од 18 години не можат да учествуваат во игрите на среќа.

(2) Приредувачот на играта на среќа е должен да го оневозможи учеството на лица помлади од 18 години во игрите на среќа.

(3) На лица помлади од 18 години не е дозволен влез во казина, во простории каде што се приредува томбола од затворен тип, во обложувалници и во автомат клубови.

(4) Приредувачот на играта на среќа е должен да оневозможи влез на лица помлади од 18 години во казина, во простории каде што се приредува томбола од затворен тип, во обложувалници и во автомат клубови,.

(5) Приредувачот на играта на среќа има право да врши увид во документацијата со која се докажува возраста на лицата од ставовите (1) и (3) на овој член.

(6) Приредувачот на игри на среќа во казина, во простории каде што се приредува томбола од затворен тип, во обложувалници и во автомат клубови е должен на влезната врата во

деловната просторија во која се приредуваат игри на среќа, да истакне натпис со содржина: „Се забранува влез на лица со возраст под 18 години“.

(7) Приредувачот на игри на среќа во казина, во простории каде што се приредува томбола од затворен тип, во обложувалници и во автомат клубови е должен во деловната просторија во која се приредуваат игри на среќа, да истакне натпис со содржина на која истакнува соодветен текст за превенција на болести на зависност, како и контакт податоци на установа за лечење на болести на зависност која е сертифицирана од страна на Министерството за здравство.

(8) Формата, содржината и димензиите на натписите од ставовите (6) и (7) на овој член ги пропишува министерот за финансии.

#### Член 24

(1) Игрите на среќа и забавните игри се приредуваат во посебно уредени простории кои треба да ги исполнуваат просторните и техничко-технолошките услови, кои ги пропишува министерот за финансии.

(2) Деловните простории во кои се приредуваат игри на среќа во казино, во автомат клуб и електронски игри на среќа се отвораат на оддалеченост од најмалку 500 метри од основните и средните училишта.

(3) Условот за одалеченост од ставот (2) на овој член не се однесува за отворањето на уплатно-исплатните места за приредување игри на среќа во обложувалница.

(4) Во уплатно-исплатните места на приредувачите на игри на среќа во обложувалница, кои се наоѓаат на одалеченост до 500 метри од основни и средни училишта не смеат да се поставуваат електронски видеолотариски терминали или терминали, компјутери за електронски игри на среќа.

(5) Оддалеченоста од ставот (2) на овој член претставува најкраткиот безбеден пат од основните или средните училишта до влезот на просторијата во која се приредуваат игрите на среќа, која се утврдува со геодетски елаборат за посебни намени изготвен од страна на трговец поединец овластен геодет или трговско друштво за геодетски работи.

(6) Начинот на утврдување на оддалеченоста и формата и содржината на геодетскиот елаборат од ставот (2) на овој член ги пропишува директорот на Агенцијата за катастар на недвижности.

#### Член 25

(1) Управата за јавни приходи го утврдува исполнувањето на просторните и техничко-технолошките услови и поставеноста на опремата за приредување на игрите на среќа и на забавните игри во деловните простории од страна на приредувачите на игрите на среќа и на забавните игри.

(2) Приредувачот на игрите на среќа поднесува барање до Управата за јавни приходи за издавање на решение за утврдување на исполнувањето на просторните и техничко-технолошките услови и поставеноста на опремата за приредување на игрите на среќа и на забавните игри во деловната просторија, кон кое приложува:

- доказ за правото на сопственост во оригинал или копија заверена на нотар или договор за закуп за користење на деловната просторија;
- документ за регистрација на трговецот-поединец, односно на трговското друштво или неговата подружница, издаден од Централниот регистар на Република Северна Македонија;
- скица со податоци за бројот и поставеноста на автоматите, масите, апаратите и другата опрема потребна за приредување на игрите на среќа, односно на забавните игри во деловната просторија;
- технички извештај за извршена верификација на својствата и квалитетот на изведената електрична инсталација од акредитирано инспекциско тело;

- копија од лиценцата, односно дозволата за приредување на играта на среќа, односно забавната игра, доколку таа му е издадена и
- доказ дека автоматите за игри на среќа и електронските видеолотариски терминали (влт) имаат вграден GPS издаден од овластено правно лице.

(3) Доколку барањето за издавање на решение за утврдување на исполнувањето на просторните и техничко-технолошките услови и поставеноста на опремата за приредување на лотариските игри на среќа преку уплатно-исплатни места е поднесено од приредувачот од член 7 став (2) од овој закон, а се однесува за деловна просторија во која право на сопственост или право на користење има друг субјект кој врши дејност, кон барањето се поднесуваат податоци за опремата за приредување на игрите на среќа сместена во деловната просторија и договор заверен на нотар со кој се уредени правата и обврските меѓу приредувачот од член 7 став (2) од овој закон и другиот субјект.

(4) Доколку барањето за издавање на решение за утврдување на исполнувањето на просторните и техничко-технолошките услови и поставеноста на опремата за приредување на електронски игри на среќа преку деловни простории поднесено од приредувачот од член 7 став (2) од овој закон, а се однесува за деловна просторија во која се приредуваат посебни игри на среќа, кон барањето се поднесуваат податоци за опремата за приредување на игрите на среќа сместена во деловната просторија, договор заверен на нотар со кој се уредени правата и обврските меѓу приредувачот од член 7 став (2) од овој закон и другиот субјект, односно приредувачот на посебните игри на среќа и доказите од став (2) алинеи 3 и 4 потврдени од приредувачот од член 7 став (2) од овој закон и приредувачот на посебната игра на среќа во чија просторија ќе се приредуваат електронските игри на среќа.

(5) Утврдувањето на исполнувањето на просторните и техничко-технолошките услови и поставеноста на опремата за приредување на игрите на среќа и на забавните игри од страна на приредувачите на игрите на среќа и на забавните игри и издавањето на решение од страна на Управата за јавни приходи се врши во рок од петнаесет работни дена од денот на приемот на барањата од ставовите (2), (3) и (4) на овој член, со соодветна примена на одредбите на контролата уредена со прописите кои се однесуваат на даночната постапка.

(6) Доказите од ставовите (2), (3) и (4) на овој член се доставуваат во оригинал или во копија заверена на нотар.

#### Член 26

(1) Приредувачите на посебните игри на среќа се должни да обезбедат надзорен информациски систем.

(2) Приредувачот на електронските игри на среќа и интернет игрите на среќа од член 7 став (2) од овој закон е должен да обезбеди надзорен информациски систем.

(3) Начинот на работа и користење, просторните, техничко-технолошките и другите карактеристики на надзорниот информациски систем, обемот и начинот на неговото следење и начинот на неговото поврзување и размена на податоците со информацискиот систем на Управата за јавни приходи ги пропишува министерот за финансии.

#### Член 27

(1) Секој поставен автомат за игри на среќа односно електронски видеолотариски терминали (влт), во автомат клуб, во казино и во деловни простории во кои се приредуваат електронски игри на среќа е потребно да има Глобален систем за позиционирање на локација GPS.

(2) GPS треба да е во постојана електронска комуникација со Управата за јавни приходи, за постојано следење на податоците за локацијата на автоматите односно терминалите од ставот (1) на овој член.

(3) За пуштање на автоматите, односно терминалите во слободен промет, приредувачот е должен на секој автомат за игри на среќа односно електронски видеолотариски терминали (влт) да обезбеди поставување на GPS од страна на овластено правно лице избрано согласно претходно утврдени критериуми во јавен повик.

(4) Министерот за финансии ги пропишува функционалните и техничките карактеристики на GPS кои треба да ги имаат автоматите, односно електронските видеолотариски терминали (влт) за игри на среќа и интегрираниот автоматски систем за управување, начинот и документацијата за нивно одобрување, начинот на проверка и контрола на GPS и правилата за техничко одржување и сервисирање на истите.

#### Член 28

(1) Лозовите, томболските картички и уплатните тикети за обложување ги печати приредувачот на игрите на среќа.

(2) Лозовите и томболските картички за одделните видови на игри на среќа ги евидентира Управата за јавни приходи.

(3) Приредувачите на игрите на среќа се должни во рок од 30 дена по завршувањето на играта на среќа, непродадените лозови и томболски картички да ги предадат во Управата за јавни приходи, без право на надоместок на трошоците за вратените количини.

(4) Содржината на лозовите, томболските картички и уплатните тикети за обложување ги пропишува министерот за финансии.

#### Член 29

(1) Приредувачот на посебни игри на среќа е должен да води книга на благајна на начин што овозможува увид во дневната состојба на приходите од игрите на среќа.

(2) Книгата на благајна се води во електронска форма и истата треба да биде достапна за преземање од страна на информацискиот систем на Управата за јавни приходи и достапна за увид во деловната просторија на приредувачот.

(3) Содржината на книгата на благајна, како и начинот на нејзиното водење ги пропишува министерот за финансии.

#### Член 30

(1) Трговското друштво на кое му е издадена лиценца за приредување на игри на среќа, е должно во рок од шест месеци по завршувањето на финансиската година да достави ревизорски извештај до Министерството за финансии за извршената ревизија на финансиските извештаи на друштвото со задолжително ревизорско мислење од страна на овластен ревизор.

(2) Трговското друштво од ставот (1) на овој член е должно да определи друштво за ревизија за што го известува Министерството за финансии во рок од 15 дена од денот на определувањето на друштвото за ревизија.

(3) Министерството за финансии нема да го прифати друштвото за ревизија од ставот (2) на овој член доколку друштвото за ревизија:

1) има помалку од три години искуство во вршење на ревизии;

2) е поврзано лице со трговското друштво од ставот (1) на овој член;

3) во последните две години давало консултантски услуги на трговското друштво од ставот (1) на овој член;

4) во последните три години било под мерки изречени од страна на Институтот на овластени ревизори и

5) има несоодветна експертиза или не постапува согласно со ревизорските стандарди.

(4) Доколку Министерството за финансии не го прифати друштвото за ревизија за тоа го известува трговското друштво од ставот (1) на овој член, да определи друго друштво во рок од 15 дена од денот на добивањето на известувањето од ставот (2) на овој член.

(5) Трговското друштво од ставот (1) на овој член е должно да определи друго друштво за ревизија во рок од 45 дена од денот на добивањето на известувањето од ставот (4) на овој член.

#### Член 31

(1) Во врска со работите од областа на игрите на среќа и забавните игри, Министерството за финансии:

- 1) постапува по поднесени барања за издавање на лиценци и дозволи за приредување на игри на среќа и за забавни игри, како и по барања за прекин и откажување на лиценци и дозволи;
- 2) издава и одзема дозволи за приредување на игри на среќа и за забавни игри;
- 3) поведува постапки за одземање на лиценци за игри на среќа во случаите од член 15 од овој закон;
- 4) донесува решенија за прекин на приредувањето на игрите на среќа и забавните игри и за откажување на дозволата;
- 5) донесува решенија за давање на согласност за одложување на денот на извлекувањето или за промена на местото на извлекувањето односно определувањето на добивката;
- 6) донесува решенија за промена на бројот и видот на автоматите во автомат клубовите, за автоматите и масите во казината и за бројот на терминалите во играчниците за приредување на електронски игри на среќа;
- 7) донесува решенија за промена на деловната просторија во која се приредуваат игрите на среќа и забавните игри и за промена на уплатно-исплатните места;
- 8) донесува решенија за давање на согласност за отворање и затворање на уплатно-исплатни места и деловни простории;
- 9) врши контрола над соодветноста на банкарската гаранција, односно на депонираниот депозит што е уплатен како гаранција согласно со одредбите од овој закон;
- 10) води евиденција за издадени, одземени и откажани лиценци и дозволи;
- 11) доставува барање до Управата за јавни приходи да изврши контрола врз исполнетоста на просторните и техничко-технолошките услови во деловните простории во кои се приредуваат игрите на среќа и забавните игри и
- 12) врши и други работи согласно со овој закон.

(2) Во врска со работите од областа на игрите на среќа, Владата на Република Северна Македонија:

- 1) издава и одзема лиценци за приредување на игри на среќа;
- 2) одлучува за откажување на лиценците за приредување на игри на среќа и
- 3) врши и други работи согласно со овој закон.

(3) Формата, содржината и начинот на водењето на евиденцијата од ставот (1) точка 10) на овој член ги пропишува министерот за финансии.

#### Член 32

(1) Министерството за финансии нема да издава: дозволи за приредување игри на среќа и забавни игри, решенија за давање на согласност за уплатно-исплатни места, за зголемување на број на автомати за игри на среќа во автомат клуб, за зголемување на бројот на автоматите и масите за игри на среќа во казино, за промена на видот на автоматите за игри на среќа во автомат клуб, за зголемување на деловни простории во кои се приредуваат игри на среќа во автомат клуб, за промена на видот на автоматите и масите во казино, за зголемување на број на апарати за забавни игри, решенија за промена на деловна просторија во која се приредува томбола од затворен тип, игри на среќа во казино, во обложувалница и во автомат клуб и забавни игри, решенија за престанок со

приредување на игрите на среќа и решенија за намалување на бројот на автомати и маси за игри на среќа, ако приредувачот до месецот во кој го поднесува барањето ги нема платено посебните давачки за приредување на соодветната игра на среќа или забавни игри и јавните давачки по основ на даноци, царини и придонеси за задолжително социјално осигурување.

(2) Министерството за финансии нема да издава овластување за утврдување на техничката исправност на автоматите и масите за игри на среќа ако правното лице до месецот во кој го поднесува барањето ги нема платено јавните давачки по основ на даноци, царини и придонеси за задолжително социјално осигурување .

#### Член 33

- (1) Трговско друштво на кое му е издадена лиценца за еден вид на посебна игра на среќа, има право да поднесе барање да му биде издадена уште една или повеќе лиценци за ист вид игра на среќа доколку има основна главнина во кумулативен износ од минимум прописаниот износ на основна главнина за конкретниот вид игра на среќа.
- (2) Трговското друштво на кое му е издадена лиценца за еден вид игра на среќа, има право да поднесе барање да му биде издадена уште една лиценца за различен вид игра на среќа доколку има основна главнина во кумулативен износ од минимум пропишаните износи на основни главнини за соодветниот вид игра на среќа.

### III. ОПШТИ ИГРИ НА СРЕЌА

#### 1. Општи услови за приредување на лотариски и електронски игри на среќа

#### Член 34

(1) Трговското друштво од членот 7 став (2) од овој закон, потребно е да ги исполнува следните услови:

- 1) да има акт за основање на трговското друштво;
- 2) да има добиено согласност на правила на игрите на среќа кои трговското друштво ќе ги приредува;
- 3) да не му е изречена споредна казна забрана за добивање на лиценца за приредување на игри на среќа;
- 4) да не му е изречена споредна казна одземање на лиценца за приредување на игри на среќа;
- 5) да не му е изречена споредна казна привремена или трајна забрана за вршење на дејност за приредување на игри на среќа и
- 6) да поседува економско-финансиската состојба за последната деловна година доколку субјектот имал деловна активност.

#### Член 35

Основната главнина на трговското друштво од членот 7 став (2) од овој закон не може да биде помала од 2.500.000 евра во денарска противвредност по средниот курс на Народна банка на Република Северна Македонија на денот на уплатата.

#### 2.Согласност за приредување на лотариски игри на среќа

#### Член 36

(1) Приредувачот на игрите на среќа е должен продажбата на лозовите и потврдите за уплата да ги врши преку уплатно-исплатни места за кои има добиено согласност од страна на Министерството за финансии.

(2) Приредувачот на игрите на среќа поднесува барање за согласност на уплатно-исплатни места до Министерството за финансии на пропишан образец од ставот (14) на овој член, кон кое приложува:

1) доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата и

2) листа на уплатно-исплатни места со податоци за адресата на објектот, неговата површина и други податоци.

(3) Кон барањето од ставот (2) на овој член се приложува и доказ за исполнување на просторните и техничко-технолошките услови на уплатно-исплатните места не постар од 30 дена од денот на неговото издавање.

(4) Приредувачот на игрите на среќа има право да ја промени деловната просторија која ја користи како уплатно-исплатно место во кое се примаат уплати на влогови за игрите на среќа.

(5) Приредувачот на игрите на среќа поднесува барање за промена на деловната просторија која ја користи како уплатно-исплатно место до Министерството за финансии на пропишан образец од ставот (14) на овој член, кон кое приложува:

1) доказ дека новата деловна просторија ги исполнува просторните и техничко-технолошките услови за приредување на играта на среќа не постар од 30 дена од денот на неговото издавање;

2) доказ дека во претходната деловна просторија не се врши примање на уплата на влогови за игрите на среќа од страна на приредувачот не постар од 30 дена од денот на неговото издавање и

3) доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата.

(6) Приредувачот на игрите на среќа има право да престане со вршењето на продажбата на лозовите и потврдите за уплата во деловната просторија која ја користи како уплатно-исплатно место.

(7) Приредувачот на игрите на среќа поднесува барање за добивање на одобрение за престанок на вршењето на продажбата на лозовите и потврдите за уплата во деловната просторија која ја користи како уплатно-исплатно место до Министерството за финансии, на пропишан образец од ставот (14) на овој член.

(8) Кон барањето од ставот (7) на овој член приредувачот на игрите на среќа приложува доказ дека деловната просторија која ја користел како уплатно-исплатно место е затворена, односно во неа не се врши примање на уплати на влогови за игрите на среќа од страна на приредувачот не постар од 30 дена од денот на неговото издавање и доказ за платен надоместок за поднесеното барање во износ од 100 евра во денарска противвредност по средниот курс на Народната банка на Република Северна Македонија на денот на уплатата.

(9) Како ден на престанок на вршење на продажба на лозови и потврди за уплата во деловната просторија која се користи како уплатно-исплатно место се смета денот кога тоа е утврдено со записник од страна на Управата за јавни приходи.

(10) Министерството за финансии донесува решение за давање на согласност за уплатно-исплатните места, за давање на согласност за промена на деловната просторија која ја користи како уплатно-исплатно место и за давање на одобрение за престанок на вршење на примање на уплати на влогови за игрите на среќа, во рок од 30 дена од денот на поднесувањето на барањето.

(11) Доколку барањето не е комплетно, Министерството за финансии го известува подносителот на барањето да ги достави потребните документи во најбрз временски рок но не подоцна од 15 дена од денот на приемот на известувањето.

(12) Во рокот од ставот (10) на овој член не се пресметуваат роковите од ставот (11) на овој член.

(13) Доколку подносителот на барањето не ги достави бараните документи во дадениот рок од став (11) на овој член или достави некомплетна документација, барањето ќе се отфрли.

(14) Формата и содржината на образецот на барањето од ставовите (2), (5) и (7) на овој член ги пропишува министерот за финансии.

### 3. Правила на лотариските игри

#### Член 37

(1) Правилата на одделната лотариска игра на среќа ги донесува приредувачот на играта на среќа, а се применуваат по претходно добиена согласност од Министерството за финансии.

(2) Условите за приредување на лотариски игри на среќа кои се приредуваат во соработка со приредувачи на игри на среќа од други држави се пропишуваат со правилата на играта на среќа, на кои согласност дава Владата на Република Северна Македонија, на предлог на Министерството за финансии.

#### Член 38

(1) Учесник во лотариските игри на среќа е физичко лице кое ги исполнува условите за учество во одредена игра на среќа (коло или серија) во согласност со овој закон и правилата на играта на среќа донесени од страна на приредувачот на играта на среќа.

(2) За учесник во лотариските игри на среќа во кои учеството во играта на среќа се докажува со поседување на потврда за уплата, се смета имателот на таквата потврда ако податоците на потврдата за уплатата се идентични со снимените податоци во централниот компјутерски систем кај приредувачот на играта на среќа.

(3) За учесник во игрите на среќа лотарија, инстант лотарија и експрес лотарија се смета имателот на неоштетен лоз кој е издаден од приредувачот на игрите на среќа.

#### Член 39

(1) Правилата на лотариските игри на среќа особено содржат:

1) назив и седиште на приредувачот на игрите на среќа;

2) име, опис и времетраење на играта на среќа;

3) услови за учество во играта на среќа;

4) место во кое се приредува играта на среќа, односно подрачјето на кое се врши уплатата на влоговите за учество во играта на среќа;

5) висината на влогот, односно поединечната цена на лозот, комбинацијата и крајниот рок за уплата за учество во играта на среќа;

6) количина и парична вредност на емисијата на лозовите;

7) видот и вкупната вредност на добивката;

8) опис на лозовите, односно потврдата за уплата;

9) начин, постапка и контрола на извлекувањето, односно утврдувањето на добивките;

10) начин на објавување на фондот на добивките, поединечната вредност на добивките и резултатите од играта на среќа;

11) начин и рок за исплата на паричните добивки, односно остварување на добивките од друг вид и

12) постапка во случај на откажување на извлекувањето.

(2) Правилата за лотариските игри на среќа не можат да се менуваат по почетокот на продажбата на лозовите или уплатите за одреденото коло или серија, освен во случај од членот 16 став (5) од овој закон.

#### Член 40

(1) Пред почетокот на одреденото коло или серија, приредувачот на лотариските игри на среќа е должен правилата на играта на среќа јавно да ги објави најмалку во еден дневен весник достапен на територијата на која се продаваат лозовите или се примаат уплатите, а на лицата заинтересирани за учество во играта на среќа е должен да им овозможи на уплатно-исплатите места да се запознаат со правилата на играта на среќа.

(2) Обврската за јавно објавување од ставот (1) на овој член се смета за исполнета и доколку приредувачот на игрите на среќа пред почетокот на одреденото коло или серија правилата на играта на среќа ги објави на својата интернет страница.

#### 4. Извлекување на добивките

##### Член 41

(1) Во лотариските игри во кои добитните комбинации се утврдуваат со извлекување, извлекувањето е јавно.

(2) Извлекувањето се спроведува под надзор на три лица овластени од приредувачот на игрите на среќа.

(3) Пред почетокот на извлекувањето приредувачот на игрите на среќа мора да ги соопшти податоците за висината на уплатата и фондот на добивки.

(4) Приредувачот на игрите на среќа формира комисија за потврдување на резултатите од игрите на среќа.

##### Член 42

(1) Министерството за финансии на барање на приредувачот на игрите на среќа, со решение може да ја одобри промената на местото на извлекувањето на добивките или денот на извлекувањето, најдолго до 30 дена од првично определениот ден на извлекувањето.

(2) Промената на местото или одлагањето на денот на извлекувањето на добивките приредувачот на игрите на среќа мора го објави на ист начин како што се објавени правилата за приредување на играта на среќа.

(3) Ако во случаите од ставовите (1) и (2) на овој член се одложи денот на извлекувањето на добивките, приредувачот на игрите на среќа може да продолжи со продажбата на лозовите до денот одреден за извлекување на добивките.

(4) Ако се менува денот на извлекувањето од технички причини (престанок на струја, дефект на машината за извлекување и слично), извлекувањето ќе се одржи за најмногу 24 часа, а приредувачот на игрите на среќа е должен за тоа да го извести Министерството за финансии.

##### Член 43

(1) За текот на извлекувањето на добивките се води записник кој го составуваат овластените лица од членот 41 став (2) од овој закон.

(2) Записникот од ставот (1) на овој член мора да ги содржи местото, времето и начинот на извлекување на добивките, бројот на продадените и непродадените лозови, вкупната уплата во тоа коло или серија, извлечените добитни комбинации, извештајот за утврдените резултати и добивките, како и видот, бројот и вредноста на добивките. Записникот се доставува до Министерството за финансии најдоцна во рок од седум дена од денот на извлекувањето.

##### Член 44

(1) Извештајот за резултатите од извлекувањето и износот на добивките приредувачот на игрите на среќа е должен јавно да ги објави во најмалку еден дневен весник кој се

дистрибуира на целата територија на Република Северна Македонија и на уплатно-исплатните места, најдоцна во рок од седум дена од денот на извлекувањето.

(2) Обврската за јавно објавување од ставот (1) на овој член се смета за исполнета и доколку приредувачот на игрите на среќа извештајот за резултатите од извлекувањето и износот на добивките ги објави на својата интернет страница најдоцна во рок од седум дена од денот на извлекувањето.

## 5. Фонд на добивки и исплата

### Член 45

(1) Фондот на добивки во лотариските игри на среќа изнесува најмалку 50% од примените уплати за учество во играта на среќа.

(2) Износот на фондот на добивки во одделна игра на среќа од ставот (1) на овој член по поединечно коло или серија на игри на среќа мора да биде утврден пред извлекувањето на добивките.

(3) Фондот на добивки од ставот (1) на овој член се користи за исплата на добивките на учесниците во играта на среќа.

### Член 46

(1) Исплатата на паричните добивки, односно преземањето на стоковите и другите добивки во лотариските игри на среќа се врши во рок одреден со правилата на играта на среќа кој не може да биде подолг од 60 дена од денот на објавувањето на извештајот за резултатите од играта на среќа.

(2) Ако добитникот во лотариските игри на среќа не ја подигне добивката од играта на среќа во рокот од ставот (1) на овој член, износот на таа добивка се пренесува во некое од следните кола, односно серии во која било лотариска игра на среќа.

### Член 47

(1) За приредување на лотариските игри на среќа се плаќа посебна давачка во износ од 6% на вкупно остварените уплати, односно средства прибрани преку продажба на лозови, на месечна основа.

(2) Посебната давачка од ставот (1) на овој член се плаќа до 15-ти во месецот за претходниот месец.

(3) Приредувачот од став (1) на овој член е должен најдоцна до 5-ти во тековниот месец за претходниот месец на посебен образец од ставот (5) на овој член, по електронски пат, до Управата за јавни приходи и до Министерството за финансии да достави пресметка за месечниот надоместок од став (1) на овој член.

(4) Доколку приредувачот од ставот (1) на овој член утврди дека во пресметката од став (3) на овој член се прикажани неточни податоци, должен е да изврши исправка на пресметката за истиот период најдоцна до 10-ти во месецот за претходниот месец.

(5) Формата и содржината на образецот од став (3) на овој член и начинот на утврдувањето на пресметката од страна на Управата за јавни приходи ги пропишува министерот за финансии.

## 6. Лиценца за приредување на томбола од затворен тип

### Член 48

(1) Лиценца за приредување на томбола од затворен тип се издава од страна на Владата на Република Северна Македонија врз основа на поднесено барање до Министерството за финансии на пропишан образец од став (10) на овој член во рок од 90 дена од денот на поднесувањето на барањето до Министерството за финансии.

(2) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок, но не подоцна од 30 дена.

(3) Во рокот од ставот (1) на овој член не се пресметуваат роковите од ставот (2) на овој член.

(4) Доколку подносителот на барањето не ги достави бараните документи во дадениот рок од став (2) на овој член или достави некомплетна документација, барањето ќе се отфрли.

(5) Барањето од ставот (1) на овој член може да го поднесе трговско друштво кое на денот на поднесувањето на барањето има внесено основна главнина која не може да биде помала од 1.500.000 евра во денарска противвредност по средниот курс на Народната банка на Република Северна Македонија на денот на уплатата. Доколку влогот во основната главнина на друштвото е напаричен, истиот треба да биде во функција на дејноста на друштвото, а доколку влогот е паричен истиот не смее да потекнува од заеми и кредити.

(6) Трговското друштво од ставот (5) на овој член, кон барањето доставува:

- документ за регистрација на трговското друштво издаден од Централниот регистар на Република Северна Македонија и доказ за висината на основната главнина;
- акт за основање на трговското друштво;
- правила на играта на среќа;
- потврда дека трговското друштво нема блокирано платежна сметка во банка во моментот на поднесување на барањето за издавање на лиценца за приредување на игри на среќа;
- потврда дека трговското друштво редовно исплатува плати на вработените во период од најмалку шест месеци пред поднесување на барањето, а ако трговското друштво не е постаро од шест месеци од денот на неговото основање или ако трговското друштво нема вработени лица потврда од Агенцијата за вработување на Република Северна Македонија;
- доказ за потеклото на средствата, односно стварите и правата кои се внесени како основна главнина;
- програма за спречување на перење пари и финансирање на тероризам за ефикасно намалување и управување со идентификуваниот ризик од перење пари и финансирање на тероризам согласно со прописите со кои е регулирано спречувањето на перење пари и финансирање на тероризам;
- доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето за издавање на лиценца за приредување на игри на среќа;
- доказ за потеклото на паричните средства кои се уплаќаат на име надоместок за добивање на лиценца;
- записник за увид на самото место издаден од Управата за јавни приходи и
- решение со кое се потврдува исполнувањето на просторните и техничко-технолошките услови за приредување на томбола од затворен тип не постаро од 30 дена од денот на неговото издавање.

(7) Членовите на органите на управување и надзор на подносителот на барањето за лиценца за томбола од затворен тип (управен и надзорен одбор односно членовите на одборот на директори), како и содружниците и акционерите на подносителот на барањето од ставот (1) на овој член, не можат да бидат лица кои не поседуваат репутација, со што може да биде загрозено сигурното и стабилното работење на друштвото.

(8) За правно лице условот за репутација е исполнет доколку:

- 1) не му е изречена привремена забрана за приредување на игри на среќа;
- 2) не му е изречена забрана за приредување на игри на среќа;
- 3) не му е изречена забрана за добивање на лиценца за приредување на игри на среќа;

- 4) не му е изречено одземање на лиценца за приредување на игри на среќа;
  - 5) не му е отворена постапка за стечај и
  - 6) во последните две години не му било одбиено барање за добивање лиценца за приредување на игри на среќа согласно овој закон.
- (9) За физичко лице условот за репутација е исполнет доколку:
- 1) не му е изречена забрана за вршење професија, дејност или должност од областа на игрите на среќа;
  - 2) со правосилна судска пресуда да не е осуден на безусловна казна затвор над шест месеци од областа на игрите на среќа, сè додека траат правните последици од пресудата и/или има соработник којшто е осуден со правосилна судска пресуда на безусловна казна затвор над шест месеци, се додека траат правните последици од пресудата и
  - 3) не извршувало функција во орган на управување во трговско друштво за приредување на игри на среќа, над кое е отворена постапка за стечај и на кое му е одземена лиценцата за приредување на игри на среќа во последните три години.
- (10) Формата и содржината на образецот на барањето од ставот (1) на овој член ги пропишува министерот за финансии.
- (11) Видот на документацијата за исполнување на условите од ставовите (7), (8) и (9) на овој член, начинот на нејзиното доставување, начинот на ценење на доказите за потеклото на средствата, односно стварите и правата кои се внесени како основна главнина и прифатливоста на влоговите во основната главнина поблиску ги пропишува министерот за финансии.

#### Член 49

- (1) Пред промена во сопственичката структура и/или на основната главнина, трговското друштво на кое му е издадена лиценца за приредување на томбола од затворен тип е должно до Министерството за финансии да поднесе барање на пропишан образец од ставот (7) на овој член за добивање претходна согласност за промена во сопственичката структура и/или на основната главнина. За поднесеното барање приредувачот е должен да достави доказ за платен надоместок во износ од 1.000 евра во денарска противвредност по средниот курс на Народната банка на Република Северна Македонија на денот на уплатата.
- (2) Кон барањето од став (1) на овој член подносителот го доставува доказот од член 48 став (6) алинеја 6 од овој закон и доказите за исполнување на условите од членот 48 ставови (7), (8) и (9) од овој закон.
- (3) Министерството за финансии донесува решение за давање на претходна согласност за промена во сопственичката структура и/или на основната главнина во рок од 60 дена од денот на поднесувањето на барањето од ставот (1) на овој член.
- (4) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 30 дена од денот на приемот на известувањето.
- (5) Во рокот од ставот (3) на овој член не се пресметуваат роковите од ставот (4) на овој член.
- (6) Доколку подносителот на барањето не ги достави бараните документи во дадениот рок од став (4) на овој член или достави некомплетна документација, барањето ќе се отфрли.
- (7) Формата и содржината на образецот на барањето од ставот (1) на овој член ги пропишува министерот за финансии.

#### Член 50

(1) За именување на членови на органите на управување и надзор на подносителот на барањето за лиценца за томбола од затворен тип (управен и надзорен одбор, односно членовите на одборот на директори), трговското друштво на кое му е издадена лиценца за приредување томбола од затворен тип е должно до Министерството за финансии да поднесе барање за добивање претходна согласност на пропишан образец од ставот (7) на овој член. За поднесеното барање приредувачот е должен да достави доказ за платен надоместок во износ од 1.000 евра во денарска противвредност по средниот курс на Народната банка на Република Северна Македонија на денот на уплатата.

(2) Член на орган на управување и надзор во трговското друштво за приредување томбола од затворен тип може да биде лице:

- кое не било одговорно лице во трговско друштво за игри на среќа над кое е поведена стечајна постапка и

- кое поседува репутација согласно членот 48 став (9) од овој закон.

(3) Министерството за финансии донесува решение за давање на претходна согласност за именување на членови на органот на управување и надзор во рок од 60 дена од денот на поднесувањето на барањето.

(4) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок, но не подоцна од 30 дена од денот на приемот на известувањето.

(5) Во рокот од ставот (3) на овој член не се пресметуваат роковите од ставот (4) на овој член.

(6) Доколку подносителот на барањето не ги достави бараните документи во дадениот рок од став (4) на овој член или достави некомплетна документација, барањето ќе се отфрли.

(7) Формата и содржината на образецот на барањето од ставот (1) на овој член го пропишува министерот за финансии.

(8) Видот на документацијата за исполнување на условите од ставот (2) на овој член и начинот на нејзиното доставување поблиску ја пропишува министерот за финансии.

#### Член 51

(1) Лиценцата за приредување на томбола од затворен тип се издава за период од шест години.

(2) За добивање на лиценца за приредување на томбола од затворен тип се плаќа надоместок во износ од 125.000 евра во денарска противвредност по средниот курс на Народната банка на Република Северна Македонија на денот на уплатата.

#### Член 52

(1) Лиценцата за приредување на томбола од затворен тип се однесува само на една деловна просторија.

(2) Приредувачот на играта на среќа томбола од затворен тип има право да ја промени деловната просторија во која се приредува томболата од затворен тип.

(3) Приредувачот на играта поднесува барање за промена на деловната просторија до Министерството за финансии на пропишан образец од ставот (8) на овој член, кон кое приложува:

1) доказ дека новата деловна просторија ги исполнува просторните и техничко-технолошките услови за приредување на томбола од затворен тип не постар од 30 дена од денот на неговото издавање;

2) доказ дека претходната деловна просторија е затворена, односно во неа не се приредува томбола од затворен тип од страна на приредувачот на играта;

3) доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата и

4) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето.

(4) Министерството за финансии донесува решение за промената на деловната просторија во рок од 30 дена од денот на поднесувањето на барањето.

(5) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок, но не подоцна од 15 дена од денот на приемот на известувањето.

(6) Во рокот од ставот (4) на овој член не се пресметуваат роковите од ставот (5) на овој член.

(7) Доколку подносителот на барањето не ги достави бараните документи во дадениот рок од став (5) на овој член или достави некомплетна документација, барањето ќе се отфрли..

(8) Формата и содржината на образецот на барањето од ставот (3) на овој член ги пропишува министерот за финансии.

#### Член 53

(1) Томбола од затворен тип може да се приредува со томболски картички кои се евидентирани и одобрени од страна на Управата за јавни приходи.

(2) Продажбата на томболските картички од ставот (1) на овој член приредувачот на играта ја врши исклучиво во деловната просторија во која се приредува томболата од затворен тип.

(3) Начинот на евидентирање и одобрување на картичките од ставот (1) на овој член го пропишува министерот за финансии.

#### Член 54

(1) Приредувачот на томбола од затворен тип за обезбедување на исплатата на добивките на учесниците во томболата, за плаќање на јавните давачки утврдени со закон, како и за надоместоците и посебната давачка утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 20.000 евра во денарска противвредност по средниот курс на Народната банка на Република Северна Македонија на денот на депонирањето, односно на денот на издавањето на банкарската гаранција.

(2) Доколку се намали депозитот или се активира банкарската гаранција под износот пропишан со овој закон, приредувачот на томбола од затворен тип е должен да го надополни износот до полниот износ пропишан со овој закон, најдоцна во рок од 48 часа, а за секоја настаната промена приредувачот е должен веднаш да го извести Министерството за финансии.

#### Член 55

(1) Приредувачот на томбола од затворен тип донесува правила на играта на среќа за приредување на томбола од затворен тип, кои се применуваат по добиената согласност од Министерството за финансии.

(2) Пред почетокот на играта на среќа томбола од затворен тип, приредувачот на играта на среќа е должен правилата на играта на среќа да ги истакне на видно место во просторијата каде што се врши приредувањето на играта.

#### Член 56

На лицата кои можат да бидат учесници во играта на среќа томбола од затворен тип и на правилата на играта на среќа соодветно се применуваат одредбите на членот 38 ставови (1) и (2) и членот 39 од овој закон.

#### Член 57

Исплатата на паричните добивки, односно преземањето на стоките и другите добивки кај играта на среќа томбола од затворен тип се врши во рок одреден со правилата на играта на среќа кој не може да биде подолг од 60 дена од денот на извлекувањето.

#### Член 58

(1) За приредување на играта на среќа томбола од затворен тип се плаќа посебна давачка во износ од 6% на вкупно остварените уплати од продажбата на томболските картички, врз месечна основа.

(2) Посебната давачка од ставот (1) на овој член се плаќа до 15-ти во месецот за претходниот месец.

(3) Приредувачот од став (1) на овој член е должен најдоцна до 5-ти во тековниот месец за претходниот месец на посебен образец, по електронски пат, до Управата за јавни приходи и до Министерството за финансии да достави пресметка за месечниот надоместок од став (1) на овој член.

(4) Доколку приредувачот од ставот (1) на овој член утврди дека во пресметката од став (3) на овој член се прикажани неточни податоци, должен е да изврши исправка на пресметката за истиот период најдоцна до 10-ти во месецот за претходниот месец.

(5) Формата и содржината на образецот од став (3) на овој член и начинот на утврдувањето на пресметката од страна на Управата за јавни приходи ги пропишува министерот за финансии.

### 7. Услови и начин на приредување на електронските игри на среќа

#### Член 59

Одредбите од членот 40 од овој закон соодветно се применуваат на електронските игри на среќа.

#### Член 60

(1) Учесници во електронските игри на среќа се физички лица кои ги исполнуваат условите за учество во овие игри во согласност со овој закон и со правилата за соодветната игра на среќа донесени од страна на приредувачот на играта на среќа.

(2) За учесник во електронските игри на среќа во кои учеството во играта на среќа се докажува со поседување на соодветна потврда за уплатата на влогот, се смета имателот на таквата потврда, ако податоците на потврдата се идентични со снимените податоци во централниот компјутерски систем кај приредувачот на играта на среќа.

(3) Учеството во електронските игри на среќа се остварува со уплата на влог за играта на среќа на благјанна на приредувачот на играта или на друг начин пропишан со правилата на играта на среќа.

#### Член 61

(1) Правилата на електронските игри на среќа особено содржат:

- 1) назив и седиште на приредувачот на играта на среќа;
- 2) име, опис и времетраење на играта на среќа;
- 3) услови за учество во играта на среќа;

- 4) место во кое се приредува играта на среќа, односно подрачјето на кое се врши уплатата на влоговите за учество во играта на среќа;
  - 5) висина на влогот и крајниот рок за уплата за учество во играта на среќа;
  - 6) вид и вкупната вредност на добивката;
  - 7) опис на електронските потврди или другите видови на потврди за уплатата;
  - 8) начин, постапка и контрола на електронското извлекување, односно утврдувањето на добивките;
  - 9) начин на објавување на добивките, поединечна вредност на добивките и резултатите од играта на среќа;
  - 10) начин и рок за исплата на паричните добивки, односно остварување на добивките од друг вид и
  - 11) постапка во случај на откажување на електронското извлекување.
- (2) Правилата за електронските игри на среќа не можат да се менуваат по почетокот на уплатата на влоговите за одреденото коло или серија, освен во случајот од членот 16 став (5) од овој закон.

#### Член 62

- (1) За приредување на електронските игри на среќа, приредувачот на игрите плаќа надоместок во износ од 200 евра во денарска противвредност по средниот курс на Народната банка на Република Северна Македонија на денот на уплатата, месечно по терминал.
- (2) Надоместокот од ставот (1) на овој член се плаќа најдоцна до 15-ти во месецот, за претходниот месец.

#### 8. Просторни и техничко-технолошки услови за приредување на електронските игри на среќа

#### Член 63

- (1) Електронските игри на среќа се приредуваат во простории во сопственост на приредувачот, во простории во кои се приредуваат посебните игри на среќа и во простории во кои право на сопственост има другоо правно или физичко лице кое не врши дејност во тие простории, за кои приредувачот на електронските игри на среќа има добиено согласност од страна на Министерството за финансии.
- (2) Приредувачот на електронските игри на среќа поднесува барање за добивање на согласност за деловните простории каде што ќе се приредуваат електронските игри на среќа до Министерството за финансии, на пропишаниот образец од став (14) на овој член, кон кое доставува:
- 1) податоци за адресата, местото и површината на деловната просторија каде што ќе се приредуваат електронските игри на среќа;
  - 2) доказ издаден од Управата за јавни приходи со кој се потврдува дека во деловните простории се исполнети просторните и техничко-технолошките услови за приредување на електронски игри на среќаи дека во деловните простории се поставени електронски видеолотариски терминали (влт) и терминали или компјутери не постар од 30 дена од денот на неговото издавање;
  - 3) доказ дека електронските видеолотариски терминали (влт) имаат вграден GPS кој е поврзан со информацискиот систем на Управата за јавни приходи;
  - 4) доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата и

5) документ со кој се докажува оддалеченоста на деловната просторија во која се приредуваат електронски игри на среќа од основните и средните училишта, не постар од шест месеци од денот на неговото издавање.

(3) Приредувачот на електронските игри на среќа поднесува барање за зголемување на бројот на електронските видеолотариски терминали (влт) и терминали или компјутери во деловните простории во кои се приредуваат електронските игри на среќа до Министерството за финансии, на образецот од став (14) на овој член, кон кое доставува:

1) доказ издаден од Управата за јавни приходи со кој се потврдува дека во деловните простории на приредувачот се поставени електронски видеолотариски терминали (влт) и терминали или компјутери не постар од 30 дена од денот на неговото издавање;

2) доказ дека електронските видеолотариски терминали (влт) имаат вграден GPS кој е поврзан со информацискиот систем на Управата за јавни приходи и

3) доказ за платен надоместок за поднесеното барање во износ од 300 евра во денарска противвредност по средниот курс на Народната банка на Република Северна Македонија на денот на уплатата.

(4) Приредувачот на електронските игри на среќа поднесува барање за намалување на бројот на електронските видеолотариски терминали (влт) и терминали или компјутери во деловните простории во кои се приредуваат електронските игри на среќа до Министерството за финансии, на образецот од став (14) на овој член, кон кое доставува:

1) доказ издаден од Управата за јавни приходи со кој се потврдува дека во деловните простории на приредувачот се исклучени од употреба електронски видеолотариски терминали (влт) и терминали или компјутери не постар од 30 дена од денот на неговото издавање и

2) доказ за платен надоместок за поднесеното барање во износ од 300 евра во денарска противвредност по средниот курс на Народната банка на Република Северна Македонија на денот на уплатата.

(5) Приредувачот на електронските игри на среќа поднесува барање за промена на деловната просторија каде што се приредуваат електронските игри на среќа до Министерството за финансии, на пропишан образец, кон кое доставува:

1) податоци за адресата, местото и површината на деловната просторија каде што ќе се приредуваат електронските игри на среќа;

2) доказ издаден од Управата за јавни приходи со кој се потврдува дека во деловната просторија се поставени електронски видеолотариски терминали и терминали или компјутери на приредувачот не постар од 30 дена од денот на неговото издавање;

3) доказ издаден од Управата за јавни приходи дека во претходната деловна просторија не се приредуваат електронски игри на среќа од страна на приредувачот не постар од 30 дена од денот на неговото издавање;

4) доказ за регистрирана подружница за новата деловна просторија;

5) доказ дека електронските видеолотариски терминали (влт) во новата деловна просторија имаат вграден GPS кој е поврзан со информацискиот систем на Управата за јавни приходи;

6) доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата и

7) документ со кој се докажува оддалеченоста на деловната просторија во која се приредуваат електронски игри на среќа од основните и средните училишта, не постар од шест месеци од денот на неговото издавање .

(6) Приредувачот на електронските игри на среќа има право да престане со приредување на електронски игри на среќа во деловната просторија за која има добиено согласност од Министерството за финансии.

(7) Приредувачот на електронските игри на среќа поднесува барање за добивање на одобрение за престанок на приредување на електронски игри на среќа во деловната просторија за која има добиено согласност, до Министерството за финансии, на пропишаниот образец од став (14) на овој член.

(8) Кон барањето од ставот (7) на овој член приредувачот на електронските игри на среќа приложува: доказ издаден од Управата за јавни приходи дека во деловната просторија која ја користел не се приредуваат електронски игри на среќа од негова страна не постар од 30 дена од денот на неговото издавање и доказ за платен надоместок за поднесеното барање во износ од 100 евра во денарска противвредност по средниот курс на Народната банка на Република Северна Македонија на денот на уплатата.

(9) Како ден на престанок со приредување на електронски игри на среќа во деловната просторија се смета денот кога тоа е утврдено со записник од страна на Управата за јавни приходи.

(10) Министерството за финансии донесува решение за давање на согласност за деловните простории каде што ќе се приредуваат електронските игри на среќа, за давање согласност за зголемување на бројот на електронските видеолотариски терминали (влт) и на терминалите или компјутери, за давање согласност за намалување на бројот на електронските видеолотариски терминали (влт) и на терминалите или компјутери, за давање на согласност за промена на деловната просторија во која се приредуваат електронски игри на среќа и за давање на одобрение за престанок на приредување на електронски игри на среќа, во рок од 30 дена од денот на поднесувањето на барањето.

(11) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето.

(12) Во рокот од ставот (10) на овој член не се пресметуваат роковите од ставот (11) на овој член.

(13) Доколку подносителот на барањето не ги достави бараните документи во дадениот рок од став (10) на овој член или достави некомплетна документација, барањето ќе се отфрли..

(14) Формата и содржината на образецот на барањето од ставовите (2), (3), (4), (5) и (7) на овој член ги пропишува министерот за финансии.

#### Член 64

(1) Се ограничува бројот на електронските видеолотариски терминали кои можат да бидат поставени во деловните простории кои се во сопственост на приредувачот, во простории во кои право на сопственост има друг субјект кој не врши дејност во тие простории и во простории кај приредувачи на посебни игри на среќа, и тоа на:

1) максимум до пет електронски видеолотариски терминали во уплатно-исплатно место кај приредувачи на посебни игри на среќа во обложувалница;

2) максимум до пет електронски видеолотариски терминали во деловна просторија кај приредувачи на посебни игри на среќа во автомат клуб;

3) максимум до десет електронски видеолотариски терминали во деловна просторија кај приредувачи на посебни игри на среќа во казино и

4) максимум до 20 електронски видеолотариски терминали во просторија во сопственост на приредувачот или просторија во која право на сопственост има друг субјект кој не врши дејност во таа просторија.

(2) Поставувањето на електронските видеолотариски терминали од ставот (1) на овој член треба да биде соодветно со условите за исполнетоста на просторните и техничко-технолошките услови пропишани во член 25 од овој закон.

#### Член 65

Правилата на електронските игри на среќа треба да бидат истакнати на видно место во деловната просторија од член 63 став (1) од овој закон.

### IV. ПОСЕБНИ ИГРИ НА СРЕЌА

#### 1 . Услови и начин на приредување на посебните игри на среќа

##### 1.1. Лиценца за приредување на игри на среќа во казино

#### Член 66

(1) Лиценца за приредување на игри на среќа во казино се издава од страна на Владата на Република Северна Македонија врз основа на поднесено барање до Министерството за финансии на пропишан образец од ставот (10) на овој член во рок од 90 дена од денот на поднесувањето на барањето до Министерството за финансии.

(2) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок, но не подоцна од 30 дена од денот на приемот на известувањето.

(3) Во рокот од ставот (1) на овој член не се пресметуваат роковите од ставот (2) на овој член.

(4) Доколку подносителот на барањето не ги достави бараните документи во дадениот рок од став (2) на овој член или достави некомплетна документација, барањето ќе се отфрли..

(5) Барањето од ставот (1) на овој член може да го поднесе трговско друштво кое на денот на поднесувањето на барањето има внесено основна главнина која не може да биде помала од 2.500.000 евра во денарска противвредност по средниот курс на Народната банка на Република Северна Македонија на денот на уплатата. Доколку влогот во основната главнина на друштвото е на паричен, истиот треба да биде во функција на дејноста на друштвото, а доколку влогот е паричен истиот не смее да потекнува од дадени заеми и кредити.

(6) Трговското друштво од ставот (5) на овој член, кон барањето доставува:

- документ за регистрација на трговското друштво издаден од Централниот регистар на Република Северна Македонија и доказ за висината на основната главнина;
- акт за основање на трговското друштво;
- правила на играта на среќа;
- потврда дека трговското друштво нема блокирано платежна сметка во банка во моментот на поднесување на барањето за издавање на лиценца за приредување игри на среќа;
- потврда дека трговското друштво редовно исплатува плати на вработените во период од најмалку шест месеци пред поднесување на барањето, а ако трговското друштво не е постаро од шест месеци од денот на неговото основање или ако трговското друштво нема вработени лица потврда од Агенцијата за вработување на Република Северна Македонија;
- доказ за потеклото на средствата, односно стварите и правата кои се внесени како основна главнина;
- програма за спречување на перење пари и финансирање на тероризам за ефикасно намалување и управување со идентификуваниот ризик од перење пари и финансирање на тероризам согласно со прописите со кои е регулирано спречувањето на перење пари и финансирање на тероризам;
- доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето за издавање на лиценца за приредување на игри на среќа;

- доказ за потеклото на паричните средства кои се уплаќаат на име надоместок за добивање на лиценца;
- доказ за исполнување на просторните и техничко-технолошките услови за приредување на игри на среќа во казино, издаден од надлежен орган не постар од 30 дена од денот на неговото издавање;
- доказ издаден од страна на правно лице овластено од министерот за финансии дека поставените автомати и маси во казиното се технички исправни;
- доказ дека автоматите за игри на среќа имаат вграден GPS кој е поврзан со информацискиот систем на Управата за јавни приходи и
- документ со кој се докажува оддалеченоста на деловната просторија во која се приредуваат игри на среќа во казино од основните и средните училишта, не постар од шест месеци од денот на неговото издавање.

(7) Членовите на органите на управување и надзор на подносителот на барањето за лиценца за приредување игри на среќа во казино (управен и надзорен одбор односно членовите на одборот на директори), како и содружниците и акционерите на подносителот на барањето од ставот (1) на овој член не можат да бидат лица кои не поседуваат репутација, со што може да биде загрозувано сигурното и стабилното работење на друштвото.

(8) За правно лице условот за репутација е исполнет доколку:

- 1) не му е изречена привремена забрана за приредување на игри на среќа;
- 2) не му е изречена забрана за приредување на игри на среќа;
- 3) не му е изречена забрана за добивање на лиценца за приредување на игри на среќа;
- 4) не му е изречено одземање на лиценца за приредување на игри на среќа;
- 5) не му е отворена постапка за стечај и
- 6) во последните две години не му било одбиено барање за добивање лиценца за приредување на игри на среќа согласно овој закон.

(9) За физичко лице условот за репутација е исполнет доколку:

- 1) не му е изречена забрана за вршење професија, дејност или должност од областа на игрите на среќа;
- 2) со правосилна судска пресуда да не е осуден на безусловна казна затвор над шест месеци од областа на игрите на среќа, сè додека траат правните последици од пресудата и/или има соработник којшто е осуден со правосилна судска пресуда на безусловна казна затвор над шест месеци, сè додека траат правните последици од пресудата и
- 3) не извршувало функција во орган на управување во трговско друштво за приредување на игри на среќа, над кое е отворена постапка за стечај и на кое му е одземена лиценцата за приредување на игри на среќа во последните три години.

(10) Формата и содржината на образецот на барањето од ставот (1) на овој член ги пропишува министерот за финансии.

(11) Видот на документацијата за исполнување на условите од ставовите (7), (8) и (9) на овој член, начинот на нејзиното доставување, начинот на ценење на доказите за потеклото на средствата, односно стварите и правата кои се внесени како основна главнина и прифатливоста на влоговите во основната главнина поблиску ги пропишува министерот за финансии..

#### Член 67

(1) Пред промена во сопственичката структура и/или на основната главнина, трговското друштво на кое му е издадена лиценца за приредување на игри на среќа во казино е должно до Министерството за финансии да поднесе барање на пропишан образец од ставот (7) на овој член за добивање претходна согласност за промена во сопственичката структура и/или на основната главнина. За поднесеното барање приредувачот е должен да достави

доказ за платен надоместок во износ од 1.000 евра во денарска противвредност по средниот курс на Народната банка на Република Северна Македонија на денот на уплатата.

(2) Кон барањето од став (1) на овој член подносителот го доставува доказот од член 66 став (6) алинеја 6 од овој закон и доказите за исполнување на условите од членот 66 ставови (7), (8) и (9) од овој закон.

(3) Министерството за финансии донесува решение за давање претходна согласност за промена во сопственичката структура и/или на основната главнина во рок од 60 дена од денот на поднесувањето на барањето од ставот (1) на овој член.

(4) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 30 дена од денот на приемот на известувањето.

(5) Во рокот од ставот (3) на овој член не се пресметуваат роковите од ставот (4) на овој член.

(6) Доколку подносителот на барањето не ги достави бараните документи во дадениот рок од став (4) на овој член или достави некомплетна документација, барањето ќе се отфрли..

(7) Формата и содржината на образецот на барањето од ставот (1) на овој член ги пропишува министерот за финансии.

(8) Видот на документацијата за исполнување на условите од ставот (2) на овој член и начинот на нејзиното доставување поблиску ја пропишува министерот за финансии.

#### Член 68

(1) За именување на членови на органите на управување и надзор на подносителот на барањето за лиценца за приредување на игри на среќа во казино (управен и надзорен одбор, односно членовите на одборот на директори), трговското друштво на кое му е издадена лиценца за приредување игри на среќа во казино е должно до Министерството за финансии да поднесе барање за добивање претходна согласност од ставот (7) на овој член. За поднесеното барање приредувачот е должен да достави доказ за платен надоместок во износ од 1.000 евра во денарска противвредност по средниот курс на Народната банка на Република Северна Македонија на денот на уплатата.

(2) Член на орган на управување и надзор во трговското друштво за приредување игри на среќа во казино може да биде лице:

-кое не било одговорно лице во трговско друштво за игри на среќа над кое е поведена стечајна постапка и

-кое поседува репутација согласно членот 66 став (9) од овој закон.

(3) Министерството за финансии донесува решение за давање на претходна согласност за именување на членови на органот на управување и надзор во рок од 60 дена од денот на поднесувањето на барањето.

(4) Доколку барањето не е комплетно, Министерството за финансии го известува подносителот на барањето да ги достави потребните документи најдоцна во рок од 30 дена од денот на приемот на известувањето.

(5) Во рокот од ставот (3) на овој член не се пресметуваат роковите од ставот (4) на овој член.

(6) Доколку подносителот на барањето не ги достави бараните документи во дадениот рок од став (4) на овој член или достави некомплетна документација, барањето ќе се отфрли..

(7) Формата и содржината на образецот на барањето од ставот (1) на овој член го пропишува министерот за финансии.

(8) Видот на документацијата за исполнување на условите од ставот (2) на овој член и начинот на нејзиното доставување поблиску ја пропишува министерот за финансии.

#### Член 69

- (1) Лиценцата за приредување на игри на среќа во казино се издава за период од шест години.
- (2) За добивање на лиценца за приредување на игри на среќа во казино се плаќа надоместок во износ од 750.000 евра во денарска противвредност по средниот курс на Народната банка на Република Северна Македонија на денот на уплатата.

#### Член 70

Приредувачот на игрите на среќа е должен без одлагање да го информира Министерството за финансии за промената на секој податок или околност кои се од влијание за работата на казиното, а особено за промената на:

- 1) членовите на органите на управување и надзор на трговското друштво приредувач на игрите на среќа;
- 2) лицата овластени за застапување и водење на работите на трговското друштво приредувач на игрите на среќа;
- 3) идентитетот на лицата кои учествуваат во основната главнина на трговското друштво приредувач на игрите на среќа и
- 4) основната главнина на трговското друштво приредувач на игрите на среќа.

#### Член 71

- (1) Лиценцата за приредување на игри на среќа во казино се однесува само на една деловна просторија.
- (2) Приредувачот на игрите на среќа има право да ја промени деловната просторија во која се приредуваат игрите на среќа во казино.
- (3) Приредувачот на игрите на среќа поднесува барање за промена на деловната просторија до Министерството за финансии на пропишан образец од ставот (8) на овој член, кон кое приложува:
  - 1) доказ дека новата деловна просторија ги исполнува просторните и техничко-технолошките услови за приредување на игри на среќа во казино не постар од 30 дена од денот на неговото издавање;
  - 2) доказ дека претходната деловна просторија е затворена, односно во неа не се приредуваат игри на среќа во казино од страна на приредувачот не постар од 30 дена од денот на неговото издавање;
  - 3) доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата;
  - 5) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето;
  - 6) доказ дека автоматите за игри на среќа во новата деловна просторија имаат вграден GPS кој е поврзан со информацискиот систем на Управата за јавни приходи и
  - 7) документ со кој се докажува оддалеченоста на деловната просторија во која се приредуваат игри на среќа во казино од основните и средните училишта, не постар од шест месеци од денот на неговото издавање.
- (4) Министерството за финансии со решение одлучува за промената на деловната просторија во рок од 30 дена од денот на поднесувањето на барањето.
- (5) Доколку барањето не е комплетно, Министерството за финансии го известува подносителот на барањето да ги достави потребните документи најдоцна во најбрз можен рок но не подоцна од 15 дена од денот на приемот на известувањето.

(6) Во рокот од ставот (4) на овој член не се пресметуваат роковите од ставот (5) на овој член.

(7) Доколку подносителот на барањето не ги достави бараните документи во дадениот рок од став (5) на овој член или достави некомплетна документација, барањето ќе се отфрли.

(8) Формата и содржината на образецот на барањето од ставот (3) на овој член ги пропишува министерот за финансии.

#### Член 72

(1) Приредувачот на игрите на среќа во казино за обезбедување на исплатата на добивките на учесниците во игрите на среќа во казиното, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 375.000 евра во денарска противвредност по средниот курс на Народната банка на Република Северна Македонија на денот на депонирањето, односно на денот на издавањето на банкарската гаранција. За секој поставен автомат за игри на среќа во деловната просторија, приредувачот е должен да депонира депозит или да обезбеди банкарска гаранција во износ од 1.250 евра во денарска противвредност по средниот курс на Народната банка на Република Северна Македонија на денот на депонирањето, односно на денот на издавањето на банкарската гаранција.

(2) Доколку се намали депозитот или се активира банкарската гаранција под износот пропишан со овој закон, приредувачот на игрите на среќа во казино е должен да го надополни износот до полниот износ пропишан со овој закон, најдоцна во рок од 48 часа, а за секоја настаната промена приредувачот е должен веднаш да го извести Министерството за финансии.

(3) Приредувачот на игрите на среќа во казино е должен дневно во благајната на казиното да има депозит за ризик од најмалку 10.000 евра во денарска противвредност по средниот курс на Народната банка на Република Северна Македонија, кој служи за исплата на добивките на учесниците во игрите на среќа во казино.

#### Член 73

(1) Приредувачот на игрите на среќа во казино донесува правила на игра за приредување на игри на среќа во казино и правилник на казиното, кои се применуваат по добиената согласност од Министерството за финансии.

(2) Пред почетокот на играта приредувачот на игрите на среќа во казино е должен правилата на играта и правилникот на казиното да ги истакне на видно место во просторијата каде што се врши приредувањето на играта.

### 1.2. Правила на игрите на среќа во казино и правилник на казиното

#### Член 74

(1) Правилата на игрите на среќа во казино особено содржат:

1) видови на посебните игри на среќа кои се приредуваат во казиното;

2) забрана за наведување и кредитирање на учесниците во играта;

3) правила за секој вид на игра која ќе се приредува, условите за учество во играта, висина на влогот во играта, цената на жетоните или кредитните поени во играта на автомати со опис на начинот на евидентирање во тотал-регистарот на автоматот и крајниот рок за наплата за учество во играта;

4) податоци за видот и бројот на автоматите и масите за игри на среќа и

5) начин и рок за исплата на паричните добивки, односно остварување на добивките од друг вид.

(2) Правилата од ставот (1) на овој член за секој вид на игри на среќа во казиното мора да бидат во согласност со добрите деловни обичаи и меѓународните правила на игри на среќа во казино.

(3) На учесниците во игрите на среќа кои во текот на играта на среќа ќе ги прекршат правилата на играта, приредувачот на игрите на среќа во казино може да им забрани натамошно учество во игрите и присуство во казиното.

#### Член 75

(1) Приредувачот на игрите на среќа во казино е должен да донесе правилник на казиното што се става на увид на посетителите преку огласна табла.

(2) Правилникот од ставот (1) на овој член особено содржи:

- 1) организација на работата на казиното со распоред на просториите за работа на казиното;
- 2) услови за влез во казиното (доказ за идентитет и контрола на посетителите);
- 3) услови кога на одделни учесниците во игрите на среќа може да им се забрани пристап во казиното или учество во игрите на среќа;
- 4) работно време на казиното и
- 5) работи и задачи на вработените во казиното во врска со изведувањето на игрите на среќа.

#### Член 76

(1) Приредувачот на игри на среќа во казино е должен во деловната просторија во која ги приредува игрите на среќа да има автомати и маси во оној број и вид колку што се одобрени со лиценцата издадена од Владата на Република Северна Македонија или со решенија на Министерството за финансии.

(2) За промена на бројот и видот на автоматите и масите за игри на среќа во казино кој е предвиден со лиценцата, приредувачот на игрите на среќа во казино е должен да поднесе барање до Министерството за финансии на пропишан образец од ставот (10) на овој член.

(3) Доколку приредувачот на игрите на среќа во казино сака да го промени видот на автоматите и масите во казиното, кон барањето од ставот (2) на овој член доставува:

- 1) доказ за исполнување на просторните и техничко-технолошките услови во деловната просторија за приредување на игри на среќа во казино не постар од 30 дена од денот на неговото издавање;
- 2) уверенија за техничка исправност на новопоставените автомати и маси издадени од страна на правно лице овластено од Министерството за финансии;
- 3) уверенија за исклучување од употреба на автоматите и масите издадени од страна на правно лице овластено од Министерството за финансии;
- 4) доказ дека автоматите за игри на среќа имаат вграден GPS кој е поврзан со информацискиот систем на Управата за јавни приходи;
- 5) доказ за платен надоместок за поднесеното барање во износ од 300 евра во денарска противвредност по средниот курс на Народната банка на Република Северна Македонија на денот на уплатата и
- 6) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето.

(4) Доколку приредувачот на игрите на среќа во казино сака да го зголеми бројот на автоматите и масите во казиното, кон барањето од ставот (2) на овој член доставува:

- 1) доказ за исполнување на просторните и техничко-технолошките услови во деловната просторија за приредување на игри на среќа во казино не постар од 30 дена од денот на неговото издавање;

- 2) уверенија за техничка исправност на новопоставените автомати и маси издадено од страна на правно лице овластено од Министерството за финансии;
  - 3) доказ за платен надоместок за поднесеното барање во износ од 300 евра во денарска противвредност по средниот курс на Народната банка на Република Северна Македонија на денот на уплатата;
  - 4) доказ дека автоматите за игри на среќа имаат вграден GPS кој е поврзан со информацискиот систем на Управата за јавни приходи;
  - 5) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето и
  - 6) доказ за депониран депозит или обезбедена банкарска гаранција, во банка со седиште во Република Северна Македонија за секој автомат за игри на среќа во деловната просторија во износ од 1.250 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција.
- (5) Доколку приредувачот на игрите на среќа во казино сака да го намали бројот на автоматите и масите во казиното, кон барањето од ставот (2) на овој член доставува: уверение за исклучување од употреба на автоматот или масата, издадено од страна на правно лице овластено од Министерството за финансии, доказ за платен надоместок за поднесеното барање во износ од 300 евра во денарска противвредност по средниот курс на Народната банка на Република Северна Македонија на денот на уплатата и доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето
- (6) Министерството за финансии донесува решение за промената на бројот и видот на автоматите и масите во казиното во рок од 30 дена од денот на поднесувањето на барањето.
- (7) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето.
- (8) Во рокот од ставот (6) на овој член не се пресметуваат роковите од ставот (7) на овој член.
- (9) Доколку подносителот на барањето не ги достави бараните документи во дадениот рок од став (7) на овој член или достави некомплетна документација, барањето ќе се отфрли.
- (10) Формата и содржината на образецот на барањето од ставот (2) на овој член ги пропишува министерот за финансии.

#### Член 77

- (1) За приредување на игри на среќа во казино приредувачот на игрите на среќа во казино ги плаќа следниве надоместоци:
- 1) за рулет маса приредувачот плаќа месечен надоместок во износ од 5.000 евра во денарска противвредност по средниот курс на Народната банка на Република Северна Македонија на денот на уплатата, по рулет маса и
  - 2) за други маси во казиното приредувачот плаќа месечен надоместок во износ од 2.500 евра во денарска противвредност по средниот курс на Народната банка на Република Северна Македонија на денот на уплатата, по маса.
- (2) Надоместокот од ставот (1) на овој член се плаќа до 15-ти во месецот, за претходниот месец.
- (3) Приредувачот на игрите на среќа во казино еднаш месечно до Министерството за финансии поднесува извештаи за остварените приходи по видот на игрите.

(4) Приредувачот на игрите на среќа во казино е должен да ги води податоците за дневните пресметки по автомат, односно маса за игра на среќа.

(5) Податоците од евиденцијата со конечните месечни пресметки и копија од доказот за уплатата на надоместоците од ставот (1) на овој член од страна на приредувачот на игрите на среќа во казино се доставуваат до Министерството за финансии до 15-ти во месецот, за претходниот месец.

(6) За автоматите за игри на среќа поставени во казиното, соодветно се применува одредбата на член 105 од овој закон.

(7) За приредување на игрите на среќа во казино приредувачот на игри на среќа во казино плаќа посебна давачка во висина од 23% која се пресметува на разликата меѓу уплатениот износ од сите автомати и исплатениот износ од сите автомати на приредувачот на игри на среќа во казино, на месечна основа. Доколку износот на посебната давачка од 23% е помал од вкупниот износ добиен како збир на производот на сите автомати и електронски рулети помножен со 400 евра, приредувачот плаќа 400 евра во денарска противвредност по средниот курс на Народната банка на Република Северна Македонија месечно по автомат и по електронски рулет.

(8) Приредувачот на игри на среќа во казино, на месечна основа, за финансирање на здравствената заштита плаќа посебна давачка во висина од 3% која се пресметува на разликата меѓу уплатениот износ од сите автомати и исплатениот износ од сите автомати на приредувачот на игрите на среќа во казино, на сметка на Министерството за здравство.

(9) Приредувачот на игри на среќа во казино е должен најдоцна до 5-ти во тековниот месец за претходниот месец на посебен образец од ставот (12) на овој член, по електронски пат, до Управата за јавни приходи и до Министерството за финансии да достави пресметка за посебните давачки од ставовите (1), (7) и (8) на овој член.

(10) Доколку приредувачот на игри на среќа во казино утврди дека во пресметките од ставот (9) на овој член се прикажани неточни податоци, истиот има право да изврши исправка на пресметката најдоцна до 10-ти во месецот за претходниот месец.

(11) Надоместоците за масите од ставот (1) на овој член и посебните давачки од ставовите (7) и (8) на овој член се плаќаат до 15-ти во месецот, за претходниот месец.

(12) Формата и содржината на образецот од став (9) на овој член и начинот на утврдувањето на пресметката од страна на Управата за јавни приходи ги пропишува министерот за финансии.

#### Член 78

Вредноста на промотивните жетони во казиното не може да биде поголема од 2% од месечниот приход на казиното.

#### Член 79

Исплатата на паричните добивки, односно преземањето на стоковите и другите добивки кај игрите на среќа во казино се врши во рок одреден со правилата на играта на среќа кој не може да биде подолг од 60 дена од денот на остварувањето на добивката.

#### Член 80

Казиното може со правилникот да пропише работно време од 24 часа на ден, секој ден, независно од тоа дали со закон или со друг пропис е одреден државен или верски празник или друг неработен ден.

#### Член 81

(1) Казиното мора да има благајна и одвоен заштитен простор за чување на парите и другите вредности.

- (2) Уплатите и исплатите кај игрите на среќа во казината се вршат во денари или во странска валута во согласност со прописите од областа на девизното работење.
- (3) Во казиното мора да има менувачница, а може да има и простор за давање на угостителски услуги во кој се послужуваат храна и пијалаци.
- (4) Приредувачот на игрите на среќа во казино е должен да обезбеди непрекинат аудио-видео надзор во казиното со снимање, така што да се осигури непрекинат и непосреден надзор.
- (5) Приредувачот на игрите на среќа во казино е должен документацијата за непрекинато снимање да ја чува 15 дена или на барање на Управата за јавни приходи и подолго.
- (6) Податоците од документацијата од ставот (5) на овој член претставуваат деловна тајна, а приредувачот на игрите на среќа во казино може да ги соопшти на други лица само во согласност со закон.
- (7) Приредувачот на игрите на среќа во казино е должен да ги надгледува учесниците во игрите на среќа и посетителите за да може играта да се одвива во согласност со одредбите од овој закон и правилата на играта.
- (8) Приредувачот на игрите на среќа во казино е должен да обезбеди лична заштита на учесниците во игрите на среќа и посетителите.
- (9) Казиното мора да има надзорен информациски систем кој овозможува поврзување со информацискиот систем на Управата за јавни приходи и кој мора посебно да обезбеди централно вмрежување на сите автомати на еден приредувач на игри на среќа во казино кој овозможува евентуална контрола на податоците од страна на Управата за јавни приходи, за сите приклучени автомати.
- (10) Просторните и техничко-технолошките услови кои треба да ги исполнува казиното поблиску ги пропишува министерот за финансии со актот од членот 24 став (1) и членот 26 од овој закон.

#### Член 82

- (1) Униформирани лица можат да влегуваат во казиното само заради вршење на службените работи.
- (2) Во казиното не е допуштено внесување на технички помагала соодветни за стекнување на предност во играта на среќа.
- (3) Приредувачот на игрите на среќа во казино е должен да обезбеди надзор на влегувањето и излегувањето во казиното со евидентирање на посетителите и непрекинат аудио-видео надзор, односно контрола на рецепцијата, со снимање на влезот, односно излезот во казиното.
- (4) Казиното може на одредени лица врз основа на процена, привремено или трајно да им го забрани или да им го ограничи учеството во игрите на среќа во казиното.

#### Член 83

- (1) Вработените во казиното кои непосредно учествуваат во приредувањето на игрите на среќа мора да бидат стручно оспособени за работа во казино.
- (2) Вработените во казиното не смеат да учествуваат во игрите на среќа како играчи во казиното во кое работат.
- (3) Вработените во казиното мораат да ги чуваат како деловна тајна податоците до кои дошле при вршењето на својата работа.

2. Игри на среќа во обложувалница  
2.1. Лиценци за приредување на игри на среќа во обложувалница

Член 84

(1) Лиценца за приредување на игри на среќа во обложувалница се издава од страна на Владата на Република Северна Македонија врз основа на поднесено барање до Министерството за финансии на пропишан образец од ставот (10) на овој член во рок од 90 дена од денот на поднесувањето на барањето до Министерството за финансии.

(2) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од од 30 дена од денот на приемот на известувањето.

(3) Во рокот од ставот (1) на овој член не се пресметуваат роковите од ставот (2) на овој член.

(4) Доколку подносителот на барањето не ги достави бараните документи во дадениот рок од став (2) на овој член или достави некомплетна документација, барањето ќе се отфрли..

(5) Барањето од ставот (1) на овој член може да го поднесе трговско друштво кое на денот на поднесувањето на барањето има внесено основна главнина која не може да биде помала од 1.000.000 евра во денарска противвредност по средниот курс на Народната банка на Република Северна Македонија на денот на уплатата. Доколку влогот во основната главнина на друштвото е напаричен, истиот треба да биде во функција на дејноста на друштвото, а доколку влогот е паричен истиот не смее да потекнува од дадени заеми и кредити.

(6) Трговското друштво од ставот (5) на овој член кон барањето доставува:

- документ за регистрација на трговското друштво издаден од Централниот регистар на Република Северна Македонија и доказ за висината на основната главнина;

- акт за основање на трговското друштво;

- правила на играта на среќа;

- потврда дека трговското друштво нема блокирано платежна сметка во банка во моментот на поднесување на барањето за издавање на лиценца за приредување игри на среќа;

- потврда дека трговското друштво редовно исплатува плати на вработените во период од најмалку шест месеци пред поднесување на барањето, а ако трговското друштво не е постаро од шест месеци од денот на неговото основање или ако трговското друштво нема вработени лица потврда од Агенцијата за вработување на Република Северна Македонија;

- доказ за потеклото на средствата, односно стварите и правата кои се внесени како основна главнина;

- програма за спречување на перење пари и финансирање на тероризам за ефикасно намалување и управување со идентификуваниот ризик од перење пари и финансирање на тероризам согласно со прописите со кои е регулирано спречувањето на перење пари и финансирање на тероризам;

- доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето за издавање на лиценца за приредување на игри на среќа;

- доказ за потеклото на паричните средства кои се уплаќаат на име надоместок за добивање на лиценца;

- доказ за исполнување на просторните и техничко-технолошките услови за приредување на игри на среќа во обложувалница издаден од надлежен орган не постар од 30 дена од денот на неговото издавање;

и

-документ со кој се докажува оддалеченоста на уплатно-исплатното место во кое се приредуваат игри на среќа во обложувалница од основните и средните училишта, не постар од шест месеци од денот на неговото издавање, доколку во уплатно-исплатното место се поставени електронски видеолотариски терминали или терминали, компјутери за електронски игри на среќа.

(7) Членовите на органите на управување и надзор на подносителот на барањето за лиценца за приредување игри на среќа во обложувалница (управен и надзорен одбор односно членовите на одборот на директори), како и содружниците и акционерите на подносителот на барањето од ставот (1) на овој член не можат да бидат лица кои не поседуваат репутација, со што може да биде загрозувано сигурното и стабилното работење на друштвото.

(8) За правно лице условот за репутација е исполнет доколку:

- 1) не му е изречена привремена забрана за приредување на игри на среќа;
- 2) не му е изречена забрана за приредување на игри на среќа;
- 3) не му е изречена забрана за добивање на лиценца за приредување на игри на среќа;
- 4) не му е изречено одземање на лиценца за приредување на игри на среќа;
- 5) не му е отворена постапка за стечај и
- 6) во последните две години не му било одбиено барање за добивање лиценца за приредување на игри на среќа согласно овој закон.

(9) За физичко лице условот за репутација е исполнет доколку:

- 1) не му е изречена забрана за вршење професија, дејност или должност од областа на игрите на среќа;
- 2) со правосилна судска пресуда да не е осуден на безусловна казна затвор над шест месеци од областа на игрите на среќа, сè додека траат правните последици од пресудата и/или има соработник којшто е осуден со правосилна судска пресуда на безусловна казна затвор над шест месеци, сè додека траат правните последици од пресудата и
- 3) не извршувало функција во орган на управување во трговско друштво за приредување на игри на среќа, над кое е отворена постапка за стечај и на кое му е одземена лиценцата за приредување на игри на среќа во последните три години.

(10) Формата и содржината на образецот на барањето од ставот (1) на овој член ги пропишува министерот за финансии.

(11) Видот на документацијата за исполнување на условите од ставовите (7), (8) и (9) на овој член, начинот на нејзиното доставување, начинот на ценење на доказите за потеклото на средствата, односно стварите и правата кои се внесени како основна главнина и прифатливоста на влоговите во основната главнина поблиску ги пропишува министерот за финансии.

## Член 85

(1) Пред промена во сопственичката структура и/или на основната главнина, трговското друштво на кое му е издадена лиценца за приредување на игри на среќа во обложувалница е должно до Министерството за финансии да поднесе барање на пропишан образец од ставот (7) на овој член за добивање претходна согласност за промена во сопственичката структура и/или на основната главнина. За поднесеното барање приредувачот е должен да достави доказ за платен надоместок во износ од 1.000 евра во денарска противвредност по средниот курс на Народната банка на Република Северна Македонија на денот на уплатата.

(2) Кон барањето од став (1) на овој член подносителот го доставува доказот од член 84 став (6) алинеја 6 од овој закон и доказите за исполнување на условите од членот 84 ставови (7), (8) и (9) од овој закон.

(3) Министерството за финансии донесува решение за давање на претходна согласност за промена во сопственичката структура и/или на основната главнина во рок од 60 дена од денот на поднесувањето на барањето од ставот (1) на овој член.

(4) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 30 дена од денот на приемот на известувањето.

(5) Во рокот од ставот (3) на овој член не се пресметуваат роковите од ставот (4) на овој член.

(6) Доколку подносителот на барањето не ги достави бараните документи во дадениот рок од став (4) на овој член или достави некомплетна документација, барањето ќе се отфрли.

(7) Формата и содржината на образецот на барањето од ставот (1) на овој член ги пропишува министерот за финансии.

(8) Видот на документацијата за исполнување на условите од ставот (2) на овој член и начинот на нејзиното доставување поблиску ја пропишува министерот за финансии.

#### Член 86

(1) За именување на членови на органите на управување и надзор на подносителот на барањето за лиценца за приредување на игри на среќа во обложувалница (управен и надзорен одбор, односно членовите на одборот на директори), трговското друштво на кое му е издадена лиценца за приредување игри на среќа во обложувалница е должно до Министерството за финансии да поднесе барање за добивање претходна согласност на пропишан образец од ставот (7) на овој член. За поднесеното барање приредувачот е должен да достави доказ за платен надоместок во износ од 1.000 евра во денарска противвредност по средниот курс на Народната банка на Република Северна Македонија на денот на уплатата.

(2) Член на орган на управување и надзор во трговското друштво за приредување игри на среќа во обложувалница може да биде лице:

- кое не било одговорно лице во трговско друштво за игри на среќа над кое е поведена стечајна постапка и

- кое поседува репутација согласно членот 84 став (9) од овој закон.

(3) Министерството за финансии донесува решение за давање на претходна согласност за именување на членови на органот на управување и надзор во рок од 60 дена од денот на поднесувањето на барањето.

(4) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 30 дена од денот на приемот на известувањето.

(5) Во рокот од ставот (3) на овој член не се пресметуваат роковите од ставот (4) на овој член.

(6) Доколку подносителот на барањето не ги достави бараните документи во дадениот рок од став (4) на овој член или достави некомплетна документација, барањето ќе се отфрли.

(7) Формата и содржината на образецот на барањето од ставот (1) на овој член го пропишува министерот за финансии.

(8) Видот на документацијата за исполнување на условите од ставот (2) на овој член и начинот на нејзиното доставување поблиску ја пропишува министерот за финансии.

## Член 87

- (1) Лиценцата за приредување на игри на среќа во обложувалница се издава за период од шест години.
- (2) За добивање на лиценца за приредување на игри на среќа во обложувалница се плаќа надоместок во износ од 210.000 евра во денарска противвредност по средниот курс на Народната банка на Република Северна Македонија на денот на уплатата.
- (3) Лиценцата за приредување на игри на среќа во обложувалница се однесува на приредување на игри на среќа обложување преку уплатно-исплатни места.
- (4) Со издавањето на лиценцата од став (1) на овој член приредувачот на игрите на среќа во обложувалница може да отвори најмногу 25 уплатно-исплатни места без да го плати надоместокот од ставот (5) на овој член .
- (5) За секое отворено уплатно-исплатно место над 25-тото, приредувачот плаќа еднократен надоместок во износ од 2.000 евра во денарска противвредност по средниот курс на Народната банка на Република Северна Македонија на денот на уплатата, без разлика во кој период од времетраењето на лиценцата го отворил уплатно-исплатното место.
- (6) Сите уплатно-исплатни места престануваат со работа со истекот на рокот на основната лиценца, без разлика во кој период од времетраењето започнале со работа.
- (7) Приредувачот на игри на среќа во обложувалница има право да ги промени деловните простории во кои се приредуваат игрите на среќа во обложувалница.
- (8) Приредувачот на игри на среќа во обложувалница кон барањето за промена на деловната просторија до Министерството за финансии на пропишан образец од ставот (13) на овој член задолжително приложува:
  - 1) доказ дека новата деловна просторија ги исполнува просторните и техничко-технолошките услови за приредување на игри на среќа во обложувалница не постар од 30 дена од денот на неговото издавање;
  - 2) доказ дека претходната деловна просторија е затворена, односно во неа не се приредуваат игри на среќа во обложувалница од страна на приредувачот не постар од 30 дена од денот на неговото издавање;
  - 3) доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата;
  - 4) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето и
  - 5) документ со кој се докажува оддалеченоста на уплатно-исплатното место во кое се приредуваат игри на среќа во обложувалница од основните и средните училишта, не постар од шест месеци од денот на неговото издавање, доколку во уплатно-исплатното место се поставени електронски видеолотариски терминали или терминали, компјутери за електронски игри на среќа.
- (9) Министерството за финансии донесува решение за промената на деловната просторија во рок од 60 дена од денот на поднесувањето на барањето.
- (10) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 30 дена од денот на приемот на известувањето.
- (11) Во рокот од ставот (9) на овој член не се пресметуваат роковите од ставот (10) на овој член.
- (12) Доколку подносителот на барањето не ги достави бараните документи во дадениот рок од став (10) на овој член или достави некомплетна документација, барањето ќе се отфрли.
- (13) Формата и содржината на образецот на барањето од ставот (8) на овој член ги пропишува министерот за финансии.

#### Член 88

Барателот за издавање на лиценца за приредување на игри на среќа во обложувалница е должен да има обезбедено надзорен информациски систем во кој се поврзани сите компјутери преку кои ќе се врши евидентирање на уплатата и исплатата од сите свои уплатно-исплатни места, така што системот обезбедува точни податоци за уплатата и исплатата на секој од компјутерите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

#### Член 89

(1) Приредувачот на игри на среќа во обложувалница за обезбедување на исплатата на добивките на учесниците во игрите на среќа во обложувалницата, за плаќање на јавните давачки утврдени со закон, како и за надоместоците и посебната давачка утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 375.000 евра во денарска противвредност по средниот курс на Народната банка на Република Северна Македонија на денот на депонирањето, односно на денот на издавањето на банкарската гаранција.

(2) Со издавањето на лиценцата и уплатата на депозитот, односно банкарската гаранција во висина од ставот (1) на овој член приредувачот на игри на среќа во обложувалница има право да приредува игри на среќа во обложувалница во најмногу 25 уплатно-исплатни места.

(3) Приредувачот на игри на среќа во обложувалница има право да го зголеми бројот на уплатно-исплатните места со поднесување на барање до Министерството за финансии, при што за секои следни десет уплатно-исплатни места приредувачот е должен да достави доказ за уплатен депозит, односно да приложи банкарска гаранција, во износ од 50.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавање на банкарската гаранција, кои служат за обезбедување на исплатата на добивките на учесниците во игрите на среќа во обложувалницата, за плаќање на јавните давачки утврдени со закон, како и за надоместоците и посебната давачка утврдени со овој закон.

(4) Доколку се намали депозитот или се активира банкарската гаранција под износот пропишан со овој закон, приредувачот на игри на среќа во обложувалница е должен да го надополни износот до полниот износ пропишан со овој закон, најдоцна во рок од 48 часа, а за секоја настаната промена приредувачот е должен веднаш да го извести Министерството за финансии.

#### Член 90

(1) Приредувачот на игри на среќа во обложувалница донесува правила на игра за приредување на игри на среќа во обложувалница, кои се применуваат по добиената согласност од Министерството за финансии.

(2) Пред почетокот на играта на среќа приредувачот на игри на среќа во обложувалница е должен правилата на играта на среќа да ги истакне на видно место во просторијата каде што се врши приредувањето на игрите на среќа, односно на секое уплатно-исплатно место.

(3) Уплатите и исплатите за обложување се примаат, односно се исплаќаат на уплатно-исплатните места на приредувачот на игри на среќа во обложувалница.

(4) Приредувачот на игри на среќа во обложувалница е должен на видно место да истакне на секое уплатно-исплатно место ознака која ги содржи податоците за приредувачот, локацијата како и рокот на важноста на лиценцата.

## 2.2. Правила на игрите на среќа во обложувалница

### Член 91

Правилата за приредување на игри на среќа во обложувалница особено содржат:

- 1) назив и седиште на приредувачот на игри на среќа во обложувалница;
- 2) име, опис и времетраење на играта на среќа;
- 3) услови за учество во играта на среќа;
- 4) висина на влогот и краен рок за уплата за учество во играта на среќа;
- 5) место во кое се приредува играта на среќа, односно подрачјето на кое се врши уплатата на влоговите за учество во играта на среќа;
- 6) вид и вкупна вредност на добивките;
- 7) начин, постапка и контрола на утврдување на добивките;
- 8) начин на објавување на резултатите од играта на среќа и
- 9) начин и рок за исплата на паричните добивки, односно остварување на добивките од друг вид.

### Член 92

(1) За приредување на игрите на среќа во обложувалница, приредувачот на игри на среќа во обложувалница плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на месечна основа. Доколку износот на посебната давачка од 20% е помал од износот добиен како производ од бројот на уплатно-исплатни места со 1.000 евра, приредувачот плаќа 1.000 евра во денарска противвредност по средниот курс на Народната банка на Република Северна Македонија месечно по уплатно-исплатно место.

(2) Приредувачот на игри на среќа во обложувалница, на месечна основа, за финансирање на спортот плаќа посебна давачка во висина од 3% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на сметка на Министерството за спорт.

(3) Приредувачот на игри на среќа во обложувалница е должен најдоцна до 5-ти во тековниот месец за претходниот месец на посебен образец од ставот (7) на овој член, по електронски пат, до Управата за јавни приходи и Министерството за финансии да достави пресметки за посебните давачки од ставовите (1) и (2) на овој член.

(4) Доколку приредувачот на игри на среќа во обложувалница утврди дека во пресметките од ставот (3) на овој член се прикажани неточни податоци, истиот има право да изврши исправка на пресметката најдоцна до 10-ти во месецот за претходниот месец.

(5) Посебните давачки од ставовите (1) и (2) на овој член се плаќаат до 15-ти во месецот, за претходниот месец.

(6) Доказите за уплатата на посебните давачки од ставовите (1) и (2) на овој член приредувачот на игри на среќа во обложувалница е должен да ги достави до Министерството за финансии најдоцна до 15-ти во месецот, за претходниот месец.

(7) Формата и содржината на образецот од став (3) на овој член и начинот на утврдување на пресметката од страна на Управата за јавни приходи ги пропишува министерот за финансии.

### Член 93

Исплатата на паричните добивки, односно преземањето на стоковните и другите добивки кај игрите на среќа во обложувалница се врши во рок одреден со правилата на играта на среќа кој не може да биде подолг од 60 дена од денот на остварувањето на добивката.

#### Член 94

Се забранува приредување на обложување на територијата на Република Северна Македонија:

- 1) кое е во спротивност со овој закон, добрите деловни обичаи и моралот и
- 2) кое се однесува на резултатите од избори за претседател на Република Северна Македонија, пратеници во Собранието на Република Северна Македонија, градоначалници и советници во Советот на општините, општините во градот Скопје и градот Скопје.

#### Член 95

- (1) Приредувачот на игри на среќа во обложувалница мора да има надзорен информациски систем кој треба да се наоѓа на територијата на Република Северна Македонија и кој мора да овозможува поврзување со информацискиот систем на Управата за јавни приходи.
- (2) Приредувачот на игри на среќа во обложувалница мора да има софтвер кој ги задоволува сите технички услови за приредување на играта на среќа и архивирање на податоците во бази со невозможност за промена на податоците.
- (3) Просторните и техничко-технолошките услови кои треба да ги исполнуваат уплатно-исплатните места на приредувачот на игри на среќа во обложувалница ги пропишува министерот за финансии со актот од членот 24 став (1) од овој закон и членот 26 од овој закон.

#### Член 96

Обложувалницата може да утврди работно време од 24 часа на ден, секој ден, независно од тоа дали со закон или со друг пропис е одреден државен или верски празник или друг неработен ден.

#### Член 97

- (1) Приредувачот на игри на среќа во обложувалница може да поднесе барање до Министерството за финансии на пропишан образец за отворање на нови уплатно-исплатни места од ставот (7) на овој член .
- (2) Кон барањето за отворање на ново уплатно-исплатно место приредувачот на игри на среќа во обложувалница доставува:
  - 1) доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата,
  - 2) доказ за исполнување на просторните и техничко-технолошките услови за приредување на игрите на среќа во уплатно–исплатното место не постар од 30 дена од денот на неговото издавање,
  - 3) доказ за уплатен депозит или банкарска гаранција во износ согласно бројот на отворени уплатно-исплатни места;
  - 4) доказ за платен еднократен надоместок во износ од 2.000 евра во денарска противвредност по средниот курс на Народната банка на Република Северна Македонија, доказ за регистрирана подружница;
  - 5) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето и
  - 6) документ со кој се докажува оддалеченоста на уплатно-исплатното место во кое се приредуваат игри на среќа во обложувалница од основните и средните училишта, не постар од шест месеци од денот на неговото издавање, доколку во уплатно-исплатното место се поставени електронски видеолотариски терминали и терминали или компјутери за електронски игри на среќа.

(3) Министерството за финансии донесува решение за давање на согласност на барањето за отворање на ново уплатно-исплатно место во рок од 30 дена од денот на поднесувањето на барањето.

(4) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето .

(5) Во рокот од ставот (3) на овој член не се пресметуваат роковите од ставот (4) на овој член.

(6) Доколку подносителот на барањето не ги достави бараните документи во дадениот рок од став (4) на овој член или достави некомплетна документација, барањето ќе се отфрли.

(7) Формата и содржината на образецот на барањето од ставот (1) на овој член ги пропишува министерот за финансии.

#### Член 98

(1) Приредувачот на игрите на среќа во обложувалница има право да престане со приредувањето на игрите на среќа во деловната просторија која ја користи како уплатно-исплатно место.

(2) Приредувачот на игрите на среќа во обложувалница поднесува барање за добивање на одобрение за престанок со приредувањето на игрите на среќа во деловната просторија која ја користи како уплатно-исплатно место до Министерството за финансии, на пропишан образец од ставот (11) на овој член.

(3) Приредувачот на игрите на среќа кон барањето од ставот (2) на овој член приложува: доказ не постар од 30 дена од денот на неговото издавање дека деловната просторија која ја користел како уплатно-исплатно место е затворена, односно во неа не се врши приредување на игри на среќа во обложувалница од страна на приредувачот, доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањетои доказ за платен надоместок за поднесеното барање во износ 100 евра во денарска противвредност по средниот курс на Народната банка на Република Северна Македонија на денот на уплатата.

(4) Барање за продолжување на приредувањето на игрите на среќа во обложувалница во истата деловна просторија може да се поднесе по истекот на три месеци од денот на приемот на решението со кое е дадено одобрение за престанок на приредувањето на игрите на среќа во деловната просторија која ја користи како уплатно-исплатно место.

(5) Доколку приредувачот на игри на среќа во обложувалница го користи правото од ставот (1) на овој член, должен е да обезбеди приредување на игрите на среќа во обложувалница во најмалку едно уплатно-исплатно место.

(6) Како ден на престанок со приредување на игрите на среќа во деловната просторија се смета денот кога тоа е утврдено со записник од страна на Управата за јавни приходи.

(7) Министерството за финансии донесува решение за давање на одобрение за престанок на приредувањето на игри на среќа во обложувалница, во рок од 30 дена од денот на поднесувањето на барањето.

(8) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето.

(9) Во рокот од ставот (7) на овој член не се пресметуваат роковите од ставот (8) на овој член.

(10) Доколку подносителот на барањето не ги достави бараните документи во дадениот рок од став (8) на овој член или достави некомплетна документација, барањето ќе се отфрли.

(11) Формата и содржината на образецот на барањето од ставот (2) на овој член ги пропишува министерот за финансии.

#### Член 99

(1) Чувањето, регистрирањето и евидентирањето на податоците за примените уплати кај обложувањето се врши во надзорниот информациски систем.

(2) Приредувачот на игри на среќа во обложувалница мора да ги чува сите добитни тикети нештетени, со сериски број најмалку три години.

### 3. Игри на среќа во автомат клуб

#### 3.1. Лиценца за приредување на игри на среќа во автомат клубови

#### Член 100

(1) Лиценца за приредување на игри на среќа во автомат клуб се издава од страна на Владата на Република Северна Македонија врз основа на поднесено барање до Министерството за финансии на пропишан образец од ставот (10) на овој член во рок од 90 дена од денот на поднесувањето на барањето до Министерството за финансии.

(2) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 30 дена од денот на приемот на известувањето.

(3) Во рокот од ставот (1) на овој член не се пресметуваат роковите од ставот (2) на овој член.

(4) Доколку подносителот на барањето не ги достави бараните документи во дадениот рок од став (2) на овој член или достави некомплетна документација, барањето ќе се отфрли..

(5) Барањето од ставот (1) на овој член може да го поднесе трговско друштво кое на денот на поднесувањето на барањето има внесено основна главнина која не може да биде помала од 2.500.000 евра во денарска противвредност по средниот курс на Народната банка на Република Северна Македонија на денот на уплатата. Доколку влогот во основната главнина на друштвото е напаричен, истиот треба да биде во функција на дејноста на друштвото, а доколку влогот е паричен истиот не смее да потекнува од дадени заеми и кредити.

(6) Трговското друштво од ставот (5) на овој член, кон барањето доставува:

- документ за регистрација на трговското друштво издаден од Централниот регистар на Република Северна Македонија и доказ за висината на основната главнина;
- акт за основање на трговското друштво;
- правила на играта на среќа;
- потврда дека трговското друштво нема блокирано платежна сметка во банка во моментот на поднесување на барањето за издавање на лиценца за приредување игри на среќа;
- потврда дека трговското друштво редовно исплатува плати на вработените во период од најмалку шест месеци пред поднесување на барањето, а ако трговското друштво не е постаро од шест месеци од денот на неговото основање или ако трговското друштво нема вработени лица потврда од Агенцијата за вработување на Република Северна Македонија;
- доказ за потеклото на средствата, односно стварите и правата кои се внесени како основна главнина;
- програма за спречување на перење пари и финансирање на тероризам согласно со прописите со кои е регулирано спречувањето на перење пари и финансирање на тероризам;

- доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето за издавање на лиценца за приредување на игри на среќа;
- доказ за потеклото на паричните средства кои се уплаќаат на име надоместок за добивање на лиценца;
- доказ за исполнување на просторните и техничко-технолошките услови за приредување на игри на среќа во автомат клуб, издаден од надлежен орган и не постар од 30 дена од денот на неговото издавање;
- доказ издаден од страна на правно лице овластено од министерот за финансии дека поставените автомати во автомат клубот се технички исправни;
- доказ дека автоматите за игри на среќа имаат вграден GPS кој е поврзан со информацискиот систем на Управата за јавни приходи и
- документ со кој се докажува оддалеченоста на деловната просторија во која се приредуваат игри на среќа во автомат клуб од основните и средните училишта, не постар од шест месеци од денот на неговото издавање.

(7) Членовите на органите на управување и надзор на подносителот на барањето за лиценца за приредување игри на среќа во автомат клуб (управен и надзорен одбор односно членовите на одборот на директори), како и содружниците и акционерите на подносителот на барањето од ставот (1) на овој член не можат да бидат лица кои не поседуваат репутација, со што може да биде загрозувано сигурното и стабилното работење на друштвото.

(8) За правно лице условот за репутација е исполнет доколку:

- 1) не му е изречена привремена забрана за приредување на игри на среќа;
- 2) не му е изречена забрана за приредување на игри на среќа;
- 3) не му е изречена забрана за добивање на лиценца за приредување на игри на среќа;
- 4) не му е изречено одземање на лиценца за приредување на игри на среќа;
- 5) не му е отворена постапка за стечај и
- 6) во последните две години не му било одбиено барање за добивање лиценца за приредување на игри на среќа согласно овој закон.

(9) За физичко лице условот за репутација е исполнет доколку:

- 1) не му е изречена забрана за вршење професија, дејност или должност од областа на игрите на среќа.
- 2) со правосилна судска пресуда да не е осуден на безусловна казна затвор над шест месеци од областа на игрите на среќа, сè додека траат правните последици од пресудата и/или има соработник којшто е осуден со правосилна судска пресуда на безусловна казна затвор над шест месеци, сè додека траат правните последици од пресудата и
- 3) не извршувало функција во орган на управување во трговско друштво за приредување на игри на среќа, над кое е отворена постапка за стечај и на кое му е одземена лиценцата за приредување на игри на среќа во последните три години.

(10) Формата и содржината на образецот на барањето од ставот (1) на овој член ги пропишува министерот за финансии.

(11) Видот на документацијата за исполнување на условите од ставовите (7), (8) и (9) на овој член, начинот на нејзиното доставување, начинот на ценење на доказите за потеклото на средствата, односно стварите и правата кои се внесени како основна главнина и прифатливоста на влоговите во основната главнина поблиску ги пропишува министерот за финансии.

#### Член 101

- (1) Пред промена во сопственичката структура и/или на основната главнина, трговското друштво на кое му е издадена лиценца за приредување на игри на среќа во автомат клуб е должно до Министерството за финансии да поднесе барање на пропишан образец од ставот (7) на овој член за добивање претходна согласност за промена во сопственичката структура и/или на основната главнина. За поднесеното барање приредувачот е должен да достави доказ за платен надоместок во износ од 1.000 евра во денарска противвредност по средниот курс на Народната банка на Република Северна Македонија на денот на уплатата.
- (2) Кон барањето од став (1) на овој член подносителот го доставува доказот од член 100 став (6) алинеја 6 од овој закон и доказите за исполнување на условите од членот 100 ставови (7), (8) и (9) од овој закон.
- (3) Министерството за финансии донесува решение за давање на претходна согласност за промена во сопственичката структура и/или на основната главнина во рок од 60 дена од денот на поднесувањето на барањето од ставот (1) на овој член.
- (4) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од од 30 дена од денот на приемот на известувањето.
- (5) Во рокот од ставот (3) на овој член не се пресметуваат роковите од ставот (4) на овој член.
- (6) Доколку подносителот на барањето не ги достави бараните документи во дадениот рок од став (2) на овој член или достави некомплетна документација, барањето ќе се отфрли.
- (7) Формата и содржината на образецот на барањето од ставот (1) на овој член ги пропишува министерот за финансии.
- (8) Видот на документацијата за исполнување на условите од ставот (2) на овој член и начинот на нејзиното доставување поблиску ја пропишува министерот за финансии.

#### Член 102

- (1) За именување на членови на органите на управување и надзор на подносителот на барањето за лиценца за приредување на игри на среќа во автомат клуб (управен и надзорен одбор, односно членовите на одборот на директори), трговското друштво на кое му е издадена лиценца за приредување игри на среќа во автомат клуб е должно до Министерството за финансии да поднесе барање за добивање претходна согласност на пропишан образец од ставот (7) на овој член. За поднесеното барање приредувачот е должен да достави доказ за платен надоместок во износ од 1.000 евра во денарска противвредност по средниот курс на Народната банка на Република Северна Македонија на денот на уплатата.
- (2) Член на орган на управување и надзор во трговското друштво за приредување игри на среќа во автомат клуб може да биде лице:
  - кое не било одговорно лице во трговско друштво за игри на среќа над кое е поведена стечајна постапка и
  - кое поседува репутација согласно членот 100 став (9) од овој закон.
- (3) Министерството за финансии донесува решение за давање на претходна согласност за именување на членови на органот на управување и надзор во рок од 60 дена од денот на поднесувањето на барањето.
- (4) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 30 дена од денот на приемот на известувањето.
- (5) Во рокот од ставот (3) на овој член не се пресметуваат роковите од ставот (4) на овој член.

- (6) Доколку подносителот на барањето не ги достави бараните документи во дадениот рок од став (4) на овој член или достави некомплетна документација, барањето ќе се отфрли.
- (7) Формата и содржината на образецот на барањето од ставот (1) на овој член го пропишува министерот за финансии.
- (8) Видот на документацијата за исполнување на условите од ставот (2) на овој член и начинот на нејзиното доставување поблиску ја пропишува министерот за финансии.

#### Член 103

- (1) Лиценцата за приредување на игри на среќа во автомат клуб се издава за период од шест години.
- (2) За добивање на лиценца за приредување на игри на среќа во автомат клуб се плаќа надоместок во износ од 100.000 евра во денарска противвредност по средниот курс на Народната банка на Република Северна Македонија на денот на уплатата.
- (3) Приредувачот на игри на среќа во автомат клуб, има право да го зголеми бројот на деловните простории, при што, по добивањето на лиценцата од ставот (2) на овој член, за отворање на секоја следна деловна просторија, плаќа еднократен надоместок во износ од 30.000 евра во денарска противвредност по средниот курс на Народната банка на Република Северна Македонија на денот на уплатата, без разлика во кој период од времетраењето на лиценцата започнала со работа таа деловна просторија.
- (4) Сите деловни простории на приредувачот на игри на среќа во автомат клуб престануваат со работа со истекот на рокот на основната лиценца, без разлика во кој период од времетраењето на лиценцата приредувачот на игри на среќа во автомат клуб ја отворил деловната просторија.

#### Член 104

- (1) Приредувачот на игри на среќа во автомат клуб има право да ја промени деловната просторија во која се приредуваат игрите на среќа во автомат клуб.
- (2) Приредувачот на игри на среќа во автомат клуб поднесува барање за промена на деловната просторија до Министерството за финансии на пропишан образец од став (13) на овој член, кон кое приложува:
- 1) доказ дека новата деловна просторија ги исполнува просторните и техничко-технолошките услови за приредување на игри на среќа во автомат клуб не постар од 30 дена од денот на неговото издавање;
  - 2) доказ дека претходната деловна просторија е затворена, односно во неа не се приредуваат игри на среќа во автомат клуб од страна на приредувачот не постар од 30 дена од денот на неговото издавање;
  - 3) доказ дека автоматите за игри на среќа имаат вграден GPS кој е поврзан со информацискиот систем на Управата за јавни приходи;
  - 4) доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата;
  - 5) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето;
- и
- 6) документ со кој се докажува оддалеченоста на деловната просторија во која се приредуваат игри на среќа во автомат клуб од основните и средните училишта, не постар од шест месеци од денот на неговото издавање.
- (3) Министерството за финансии донесува решение за промената на деловна просторија во рок од 30 дена од денот на поднесувањето на барањето.

(4) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето .

(5) Во рокот од ставот (3) на овој член не се пресметуваат роковите од ставот (4) на овој член.

(6) Доколку подносителот на барањето не ги достави бараните документи во дадениот рок од став (4) на овој член или достави некомплетна документација, барањето ќе се отфрли..

(7) Приредувачот на игри на среќа во автомат клуб има право да го зголеми бројот на деловните простории во кои се приредуваат игрите на среќа во автомат клуб.

(8) Приредувачот на игри на среќа во автомат клуб поднесува барање на пропишан образец од став (13) на овој член, за зголемување на бројот на деловните простории до Министерството за финансии, кон кое ги приложува:

1) доказ дека новата деловна просторија ги исполнува просторните и техничко-технолошките услови за приредување на игри на среќа во автомат клуб не постар од 30 дена од денот на неговото издавање;

2) доказ за депониран депозит или обезбедена банкарска гаранција, во банка со седиште во Република Северна Македонија за секој автомат за игри на среќа во деловната просторија во износ од 1.250 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција;

3) доказ за платен еднократен надоместок во износ од 30.000 евра во денарска противвредност по средниот курс на Народната банка на Република Северна Македонија;

4) доказ дека автоматите за игри на среќа имаат вграден GPS кој е поврзан со информацискиот систем на Управата за јавни приходи, доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата;

5) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето и

6) документ со кој се докажува оддалеченоста на деловната просторија во која се приредуваат игри на среќа во автомат клуб од основните и средните училишта, не постар од шест месеци од денот на неговото издавање.

(9) Министерството за финансии донесува решение за зголемувањето на бројот на деловните простории во рок од 30 дена од денот на поднесувањето на барањето.

(10) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето.

(11) Во рокот од ставот (9) на овој член не се пресметуваат роковите од ставот (9) на овој член.

(12) Доколку подносителот на барањето не ги достави бараните документи во дадениот рок од став (10) на овој член или достави некомплетна документација, барањето ќе се отфрли.

(13) Формата и содржината на образецот на барањето од ставовите (2) и (9) на овој член ги пропишува министерот за финансии.

#### Член 105

Барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во

секоје време и таквиот систем мора да овозможува негово поврзување со информацискиот систем на Управата за јавни приходи.

#### Член 106

(1) Приредувачот на игрите на среќа во автомат клуб за обезбедување на исплатата на добивките на учесниците во игрите на среќа во автомат клуб, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 1.250 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, за секој автомат за игри на среќа поставен во автомат клубот.

(2) Доколку се намали депозитот или се активира банкарската гаранција под износот пропишан со овој закон, приредувачот на игри на среќа во автомат клуб е должен да го надополни износот до полниот износ пропишан со овој закон, најдоцна во рок од 48 часа, а за секоја настаната промена приредувачот е должен веднаш да го извести Министерството за финансии.

### 3.2. Правила на игрите на среќа во автомат клуб

#### Член 107

(1) Приредувачот на игри на среќа во автомат клуб донесува правила на игра за приредување на игри на среќа во автомат клуб кои се применуваат по добиената согласност од Министерството за финансии.

(2) Пред почетокот на играта на среќа приредувачот на игри на среќа во автомат клуб е должен правилата на играта на среќа да ги истакне на видно место во просторијата каде што се врши приредувањето на играта на среќа.

#### Член 108

(1) Правилата за игри на среќа во автомат клубот особено содржат:

1) видовите на игрите на среќа кои се приредуваат во автомат клубот;

2) условите за влез во автомат клубот (доказ за идентитетот и контрола на посетителите);

3) услови под кои на одделни учесници во игрите на среќа им е забранет влез во автомат клубот или учество во играта на среќа;

4) забрани за наведување и кредитирање на учесниците во играта на среќа;

5) работното време на автомат клубот;

6) правила за секој вид на игра на среќа која ќе се приредува, условите за учество во играта на среќа, висина на влогот во играта на среќа, цената на жетоните или кредитните поени во играта на среќа на автомати со опис на начинот на евидентирање во тотал-регистарот на автоматот и крајниот рок за наплата за учество во играта на среќа;

7) податоци за видот и бројот на автоматите за игри на среќа и

8) начин и рок за исплата на паричните добивки, односно остварување на добивките од друг вид.

(2) За секој вид на игри на среќа во автомат клубот се донесуваат посебни правила кои мора да бидат во согласност со добрите деловни обичаи и меѓународните правила на игри на среќа во автомат клуб.

(3) Учесниците во игрите на среќа кои во текот на играта на среќа ќе ги прекршат правилата на играта на среќа, приредувачот на игри на среќа во автомат клуб може да им забрани натамошно учество во игрите на среќа и присуство во автомат клубот.

#### Член 109

(1) Приредувачот на игри на среќа во автомат клуб е должен во деловната просторија во која ги приредува игрите на среќа да има автомати во оној број и вид колку што се одобрени со лиценцата издадена од Владата на Република Северна или со решенија на Министерството за финансии.

(2) За промена на бројот и видот на автоматите за игри на среќа во автомат клубот кој е предвиден со лиценцата, приредувачот на игри на среќа во автомат клуб е должен да поднесе барање до Министерството за финансии на пропишан образец од ставот (10) на овој член.

(3) Доколку приредувачот на игрите на среќа во автомат клуб сака да го промени видот на автоматите за игри на среќа, кон барањето од ставот (2) на овој член доставува:

1) доказ за исполнување на просторните и техничко-технолошките услови во деловната просторија за приредување на игри на среќа во автомат клуб не постар од 30 дена од денот на неговото издавање;

2) уверенија за техничка исправност на новопоставените автомати издадени од страна на правно лице овластено од Министерството за финансии;

3) уверенија за исклучување од употреба на автоматите издадени од страна на правно лице овластено од Министерството за финансии;

4) доказ дека автоматите за игри на среќа имаат вграден GPS кој е поврзан со информацискиот систем на Управата за јавни приходи;

5) доказ за платен надоместок за поднесеното барање во износ од 300 евра во денарска противвредност по средниот курс на Народната банка на Република Северна Македонија на денот на уплатата и

6) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето.

(4) Доколку приредувачот на игри на среќа во автомат клуб сака да го зголеми бројот на автоматите во автомат клубот, кон барањето од ставот (2) на овој член доставува:

1) доказ за исполнување на просторните и техничко-технолошките услови во деловната просторија за приредување на игри на среќа на автомати не постар од 30 дена од денот на неговото издавање;

2) уверение за техничка исправност на новопоставените автомати издадено од страна на правно лице овластено од Министерството за финансии;

3) доказ дека автоматите за игри на среќа имаат вграден GPS кој е поврзан со информацискиот систем на Управата за јавни приходи;

4) доказ за платен надоместок за поднесеното барање во износ од 300 евра во денарска противвредност по средниот курс на Народната банка на Република Северна Македонија на денот на уплатата;

5) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето и

6) доказ за депониран депозит или обезбедена банкарска гаранција, во банка со седиште во Република Северна Македонија за секој автомат за игри на среќа во деловната просторија во износ од 1.250 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција.

(5) Доколку приредувачот на игри на среќа во автомат клуб сака да го намали бројот на автоматите во автомат клубот, кон барањето од ставот (2) на овој член доставува: уверение за исклучување од употреба на автоматот издадено од страна на правно лице овластено од Министерството за финансии, доказ дека ги има платено јавните давачки по основ на даноци, царини и придонеси за задолжително социјално осигурување и давачките

утврдени со овој закон до месецот во кој е поднесено барањето и доказ за платен надоместок за поднесеното барање во износ од 300 евра во денарска противвредност по средниот курс на Народната банка на Република Северна Македонија на денот на уплатата.

(6) Министерството за финансии донесува решение за промената на бројот и видот на автоматите во автомат клубот во рок од 30 дена од денот на поднесувањето на барањето.

(7) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето.

(8) Во рокот од ставот (6) на овој член не се пресметуваат роковите од ставот (7) на овој член.

(9) Доколку подносителот на барањето не ги достави бараните документи во дадениот рок од став (7) на овој член или достави некомплетна документација, барањето ќе се отфрли.

(10) Формата и содржината на образецот на барањето од ставот (2) на овој член ги пропишува министерот за финансии.

#### Член 110

(1) Приредувачот на игри на среќа во автомат клуб има право да престане со приредувањето на игрите на среќа во деловната просторија во која се приредуваат игри на среќа во автомат клуб.

(2) Приредувачот на игрите на среќа во автомат клуб поднесува барање за добивање на одобрение за престанок со приредувањето на игрите на среќа во деловната просторија во која се приредуваат игри на среќа во автомат клуб до Министерството за финансии, на пропишан образец од став (11) на овој член.

(3) Приредувачот на игрите на среќа кон барањето од ставот (2) приложува: доказ не постар од 30 дена од денот на неговото издавање дека деловната просторија која ја користел за приредување на игри на среќа во автомат клуб е затворена, односно во неа не се врши приредување на игри на среќа во автомат клуб од страна на приредувачот, доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето и доказ за платен надоместок за поднесеното барање во износ од 100 евра во денарска противвредност по средниот курс на Народната банка на Република Северна Македонија на денот на уплатата.

(4) Барање за продолжување на приредувањето на игри на среќа во автомат клуб во истата деловна просторија може да се поднесе по истекот на три месеци од денот на приемот на решението со кое е дадено одобрение за престанок на приредувањето на игрите на среќа во автомат клуб.

(5) Доколку приредувачот на игри на среќа во автомат клуб го користи правото од ставот (1) на овој член, должен е да обезбеди приредување на игрите на среќа во автомат клуб во најмалку една деловна просторија.

(6) Како ден на престанок со приредување на игрите на среќа се смета денот кога тоа е утврдено со записник од страна на Управата за јавни приходи.

(7) Министерството за финансии донесува решение за давање на одобрение за престанок на приредувањето на игри на среќа во автомат клуб, во рок од 30 дена од денот на поднесувањето на барањето.

(8) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето .

(9) Во рокот од ставот (7) на овој член не се пресметуваат роковите од ставот (8) на овој член.

(10) Доколку подносителот на барањето не ги достави бараните документи во дадениот рок од став (8) на овој член или достави некомплетна документација, барањето ќе се отфрли.

(11) Формата и содржината на образецот на барањето од ставот (2) на овој член ги пропишува министерот за финансии.

#### Член 111

(1) За приредување игри на среќа во автомат клуб приредувачот на игри на среќа во автомат клуб плаќа посебна давачка во висина од 23% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа. Доколку износот на посебната давачка од 23% е помал од вкупниот износ добиен како збир на производот на сите автомати и електронски рулети помножен со 400 евра, приредувачот плаќа 400 евра во денарска противвредност по средниот курс на Народната банка на Република Северна Македонија месечно по автомат и по електронски рулет.

(2) Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

(3) Приредувачот на игрите на среќа во автомат клуб е должен најдоцна до 5-ти во тековниот месец за претходниот месец на посебен образец од ставот (9) на овој член, по електронски пат, до Управата за јавни приходи и до Министерството за финансии да достави пресметка за посебните давачки од ставовите (1), (2) и (3) на овој член.

(4) Доколку приредувачот на игрите на среќа во автомат клуб утврди дека во пресметката од став (3) на овој член се прикажани неточни податоци, истиот има право да изврши исправка на пресметката најдоцна до 10-ти во месецот за претходниот месец.

(5) Посебната давачка од ставовите (1) и (2) на овој член се плаќа до 15-ти во месецот, за претходниот месец.

(6) Приредувачот на игрите на среќа во автомат клуб еднаш месечно до Министерството за финансии поднесува извештаи за остварените приходи по видот на игрите.

(7) Приредувачот на игрите на среќа во автомат клуб е должен да ги води податоците за дневните пресметки по автомат за игри на среќа.

(8) Податоците од евиденцијата со конечните месечни пресметки и копија од доказот за уплатата на посебните давачки од ставовите (1) и (2) на овој член од страна на приредувачот на игрите на среќа во автомат клуб се доставуваат до Министерството за финансии до 15-ти во месецот, за претходниот месец.

(9) Формата и содржината на образецот од став (3) на овој член и утврдувањето на пресметката од страна на Управата за јавни приходи ги пропишува министерот за финансии.

#### Член 112

Исплатата на паричните добивки, односно преземањето на стоковите и другите добивки кај игрите на среќа во автомат клуб се врши во рок одреден со правилата на играта на среќа кој не може да биде подолг од 60 дена од денот на остварувањето на добивката.

#### Член 113

(1) Автомат клубот мора да има благајна и сеф за чување пари и други вредности.

- (2) Автомат клубот може да има простор за давање на угостителски услуги во кој се послужуваат храна и пијалаци.
- (3) Автомат клубот може да утврди работно време од 24 часа на ден, секој ден, независно од тоа дали со закон или со друг пропис е одреден државен или верски празник или друг неработен ден.
- (4) Приредувачот на игри на среќа во автомат клуб, може на лицата врз основа на процена, привремено да забрани или ограничи учество во игрите на среќа во автомат клубот.
- (5) Просторните и техничко-технолошките услови кои треба да ги исполнува автомат клубот ги пропишува министерот за финансии со актот од членот 24 став (1) и членот 26 од овој закон.

#### Член 114

- (1) Автоматите за игри на среќа можат да бидат автомати за еден учесник во игрите на среќа и автомати на кои истовремено можат да учествуваат повеќе учесници во игрите на среќа (електронски рулет).
- (2) Автоматите за игри на среќа мораат да бидат програмирани така што вкупниот број програмски комбинации да им исплатуваат на учесниците во игрите на среќа најмалку 87% од вредноста на уплатите за учество во игрите на среќа.
- (3) Одлуката за добивката или загубата се одредува со електронска програма по пат на генератор на случајни броеви.
- (4) Генераторот на случајни броеви од ставот (3) на овој член мора да ги исполнува следниве услови:
  - 1) случајниот број да е статистички и независен и
  - 2) случајниот број да не може да биде предвиден.

### V. ИНТЕРНЕТ ИГРИ НА СРЕЌА

#### 1. Општи услови за приредување на интернет игри на среќа

#### Член 115

- (1) Интернет игрите на среќа се приредуваат врз основа на лиценца за приредување на интернет игри на среќа која ја издава Владата на Република Северна Македонија врз основа на поднесено барање до Министерството за финансии на пропишан образец од ставот (13) на овој член, во рок од 90 дена од денот на поднесување на барањето, во согласност со одредбите од овој закон.
- (2) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 30 дена од денот на приемот на известувањето .
- (3) Во рокот од ставот (1) на овој член не се пресметуваат роковите од ставот (2) на овој член.
- (4) Доколку подносителот на барањето не ги достави бараните документи во дадениот рок од став (2) на овој член или достави некомплетна документација, барањето ќе се отфрли..
- (5) Лиценцата од ставот (1) на овој член особено содржи податоци за:
  - 1) приредувачот на интернет игрите на среќа;
  - 2) времетраењето на лиценцата;
  - 3) местото, т.е седиштето од кое се приредуваат интернет игрите на среќа;
  - 4) правата и обврските на приредувачот на интернет игрите на среќа;
  - 5) износот на надоместокот за добиената лиценца и
  - 6) видот на игрите кои се дозволуваат за приредување: општи или посебни игри на среќа.
- (6) Лиценцата се издава за период од десет години.

(7) Приредувачот на интернет игрите на среќа е должен да ги приредува без прекин во текот на времето за кое му е издадена лиценцата.

(8) По исклучок од ставот (7) на овој член, приредувачот на интернет игри на среќа може да го прекине приредувањето на играта на среќа во случај на виша сила или технички дефект (престанок на струја и сл.) и тоа во периодот потребен за отстранување на последиците од вишата сила, односно техничкиот дефект.

(9) За прекилот од ставот (8) на овој член Министерството за финансии донесува решение за прекилот по доставено и образложено барање од страна на приредувачот на интернет игрите на среќа со прилог докази за причините за прекилот и по добивањето на потврда од Управата за јавни приходи дека прекилот може да се одобри. Приредувачот на интернет игрите на среќа е должен да ги извести Министерството за финансии и Управата за јавни приходи веднаш, но не подоцна од еден ден од денот на престанувањето на причините за прекилот.

(10) Во случај на прекин на приредувањето на интернет игрите на среќа подолго од периодот од ставот (8) на овој член, Владата на Република Северна Македонија со одлука ја одзема лиценцата.

(11) Во случај на одземање на лиценцата, се определува рок во кој приредувачот на интернет игрите на среќа е должен да ги заврши отпочнатите игри на среќа односно да изврши исплата на добивките согласно отпочнатите игри на среќа, кој не може да биде подолг од 30 дена од денот на одземањето на лиценцата.

(12) Приредувачот на интернет игрите на среќа има право да се откаже од приредувањето на играта на среќа за која му е издадена лиценцата и пред истекот на рокот на важноста на лиценцата, без право на враќање на уплатените надоместоци и давачки утврдени со овој и друг закон, со обврска да ги плати пристигнатите за плаќање надоместоци и давачки утврдени со овој и друг закон. За откажувањето одлучува Владата на Република Северна Македонија со одлука за откажување на лиценцата по доставено образложено барање од страна на приредувачот на интернет игрите на среќа до Министерството за финансии, со соодветна примена на одредбата од ставот (11) на овој член.

(13) Формата и содржината на образецот на барањето од ставот (1) на овој член ги пропишува министерот за финансии.

#### Член 116

(1) Барање за добивање на лиценца за приредување на интернет игри на среќа од член 115 од овој закон може да поднесе само трговското друштво од член 7 став (2) од овој закон.

(2) Трговското друштво од член 7 став (2) од овој закон, со добивање на лиценца за приредување на интернет игри на среќа има право да приредува и општи и посебни игри на среќа.

### 2. Лиценца за приредување на интернет игри на среќа

#### Член 117

(1) Лиценца за приредување на интернет игри на среќа се издава на барател, со цел истиот да може да ги приредува игри на среќа преку глобалната интернет мрежа. Игрите на среќа се приредуваат преку веб страница, мобилна апликација или апликација за друг вид паметен (смарт) уред на приредувачот на интернет игри на среќа.

(2) Приредувачот за приредувањето на интернет игрите на среќа плаќа надоместок за издавање на лиценцата во износ од 200.000 евра во денарска противвредност по средниот курс на Народната банка на Република Северна Македонија на денот на уплатата.

(3) Приредувачот на интернет игрите на среќа плаќа месечна посебна давачка во износ од 6% на вкупно остварените уплати од приредување на лотариските игри на среќа и во износ

од 15% на разликата меѓу вкупно уплатениот износ и вкупно исплатениот износ од приредување на електронските и посебните игри на среќа.

(4) Приредувачот од став (3) на овој член е должен најдоцна до 5-ти во тековниот месец за претходниот месец на посебен образец од ставот (6) на овој член, по електронски пат, до Управата за јавни приходи и до Министерството за финансии да достави пресметка за посебната давачка од став (3) на овој член.

(5) Доколку приредувачот од ставот (3) на овој член утврди дека во пресметката од став (4) на овој член се прикажани неточни податоци, истиот има право да изврши исправка на пресметката најдоцна до 10-ти во месецот за претходниот месец.

(6) Формата и содржината на образецот од став (4) на овој член и утврдувањето на пресметката од страна на Управата за јавни приходи ги пропишува министерот за финансии.

#### Член 118

(1) Барателот на лиценца за приредување на интернет игрите на среќа кон барањето за издавање на лиценцата доставува:

- 1) акт за основање на трговското друштво;
- 2) доказ за правото на сопственост или правото на користење на просторот во кој се наоѓа седиштето на приредувачот на интернет игрите на среќа;
- 3) потврда за кадровска опременост од барателот на лиценца ;
- 4) правила на игра, за секој поединечен вид на интернет игра на среќа;
- 5) документ за регистрација на трговското друштво издаден од Централниот регистар на Република Северна Македонија;
- 6) доказ дека основната главнина на трговското друштво во целост е уплатена;
- 7) информација за економско-финансиската состојба на субјектот, издадена од Централниот регистар на Република Северна Македонија врз основа на годишната сметка за последната деловна година со која се потврдува економско-финансиската состојба во работењето на субјектот, доколку субјектот имал деловна активност;
- 8) потврда дека трговското друштво нема блокирано платежна сметка во банка во моментот на поднесување на барањето за издавање на лиценца за приредување игри на среќа;
- 9) програма за спречување на перење пари и финансирање на тероризам согласно со прописите со кои е регулирано спречувањето на перење пари и финансирање на тероризам;
- 10) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето за издавање на лиценца за приредување на интернет игрите на среќа;
- 11) доказ дека поседува регистриран мк домен;
- 12) доказ дека го исполнува меѓународниот стандард за системи за управување со безбедност на информации-ISO/IEC 27001;
- 13) доказ дека го исполнува меѓународниот стандард за системи за управување со информации за приватност (PIMS) - ISO 27701;
- 14) доказ дека просторијата во која е сместена хардверската опрема има обезбедени системи за заштита од пожари, поплави и други непогоди,
- 15) доказ дека сите податоци пренесени помеѓу серверот и пребарувачот остануваат приватни – SSL сертификат;
- 16) процедури за подигнување на системот во случај на привремена нефункционалност;
- 17) доказ дека има утврдено политика за обука на вработените и

- 18) докази дека се исполнети барањата кои се однесуваат на безбедноста и сигурноста на услугите кои ги нуди приредувачот и пристап до податоците кои задолжително се чуваат на територијата на Република Северна Македонија.
- (2) Барањата за безбедноста и сигурноста на услугите од став (1) точка 15 на овој член поблиску ги пропишува министерот за дигитална трансформација.

#### Член 119

Одговорните лица кај приредувачот на интернет игрите на среќа задолжително треба да имаат постојано живеалиште, односно престојувалиште на територијата на Република Северна Македонија.

#### Член 120

- (1) Приредувачот на интернет игрите на среќа за секој поединечен вид на интернет игра на среќа задолжително утврдува правила на игра.
- (2) Правилата на игрите се поднесуваат на согласност до Министерството за финансии, а можат да се применуваат по добивањето на согласноста.
- (3) Условите за приредување на интернет игри на среќа кои се приредуваат во соработка со приредувачи на интернет игри на среќа со други држави се пропишуваат со правилата на игрите на среќа на кои согласност дава Владата на Република Северна Македонија, на предлог на Министерството за финансии.
- (4) Приредувачот на интернет игрите на среќа не смее да ги менува правилата на игрите во текот на приредувањето на секоја поединечна игра.
- (5) Секоја промена на правилата на игрите се доставува до Министерството за финансии, а може да се применува по нејзиното одобрување од страна на Министерството за финансии.
- (6) Приредувачот на интернет игрите на среќа е должен до Министерството за финансии да достави податоци за видот и висината на надоместокот кој го наплатува од учесниците во игрите на среќа за учество во игрите на среќа и исплатениот износ на учесниците во игрите на среќа.

### 3. Доставување на финансиски информации

#### Член 121

- (1) Финансиското работење, трансакциите, односно уплатите на влоговите или учеството кај интернет игри на среќа се вршат преку банки со седиште во Република Северна Македонија, или во регистрираните деловни простории на лиценцираниот приредувач.
- (2) Исплатите на добивките кај интернет игри на среќа се вршат исклучиво преку банки со седиште во Република Северна Македонија.
- (3) Трансакциите кај приредувачот на игрите на среќа за приредување на интернет игри на среќа и резидент на Република Северна Македонија се вршат во денари, додека трансакциите меѓу приредувачот на игрите на среќа и нерезидент во странска валута се вршат согласно со прописите од областа на девизното работење.

#### Член 122

- (1) Приредувачот на игрите на среќа интернет игри на среќа е должен во секое време, на барање на Управата за јавни приходи, како и на барање на Министерството за финансии да обезбеди информации за целокупното финансиско работење.
- (2) Приредувачите на интернет игри на среќа се должни приредувањето на игрите на среќа преку веб страница, мобилна апликација или апликација за друг вид паметен (смарт) уред на приредувачот на интернет игрите на среќа да го вршат користејќи надзорен информациски систем (НИС) кој е поврзан со информацискиот систем на Управата за јавни приходи.

#### 4. Регистрација на учесниците во интернет игрите на среќа

##### Член 123

(1) Во интернет игрите на среќа можат да учествуваат само учесници кои се регистрирани кај приредувачот на интернет игрите на среќа, по претходно потврдување на нивниот идентитет со употреба на средства за електронска идентификација издадени во рамки на регистрирана шема за електронска идентификација на високо ниво на сигурност.

(2) При регистрацијата учесникот во игрите на среќа по електронски пат преку страницата на приредувачот, склучува договор за учество во интернет игрите на среќа кои ги приредува приредувачот на интернет игрите на среќа, доколку ги прифаќа условите за учество, правилата на игра и другите договорни одредби кои ги пропишал приредувачот.

(3) Согласно на сообразноста на договорот со одредбите од овој закон, со подзаконските акти, актите на приредувачот на интернет игрите на среќа и со правилата за играта дава Министерството за финансии.

##### Член 124

(1) За регистрација, учесникот во интернет игрите на среќа задолжително ги доставува следниве податоци:

- 1) име и презиме и ЕМБГ;
- 2) адреса;
- 3) ден, месец и година на раѓање;
- 4) електронска адреса;
- 5) корисничко име;
- 6) лозинка и

7) податоци за платежна сметка и/или дебитните или кредитните картички преку кои ќе се вршат трансакциите со приредувачот на интернет игрите на среќа или податоци за авторизираниот систем за финансиски трансфер на средства.

(2) Приредувачот на интернет игрите на среќа податоците од ставот (1) точките 1), 2) и 3) на овој член ги ажурира еднаш месечно, со користење на податоците од Централниот регистар на население, во согласност со одредбите од Законот за Централен регистар на население, преку Националната платформа за интероперабилност, согласно прописите од областа на електронското управување и електронските услуги.

(3) Ако приредувачот на интернет игрите на среќа утврди дека регистрираниот учесник во игрите на среќа доставил лажни информации и покрај тоа што веќе е регистриран, приредувачот е должен веднаш да го исклучи како учесник и да ја поништи регистрацијата, а за тоа да го известува учесникот без одлагање.

(4) Приредувачот на интернет игрите на среќа е должен да поседува точни податоци за сите регистрирани учесници во игрите на среќа.

(5) Секој учесник во игрите на среќа може да пријави само една сметка кај приредувачот на интернет игрите на среќа.

##### Член 125

Приредувачот на интернет игрите на среќа има обврска да му ги стави на располагање на учесникот во игрите на среќа следниве информации:

- 1) сите правила кои се однесуваат на интернет игрите на среќа кои ги приредува и
- 2) трошоците за учество на учесникот во игрите на среќа кои приредувачот на игрите на среќа може да ги наплати.

## 5. Сметки на учесникот во игрите на среќа и исплата на добивки

### Член 126

- (1) Приредувачот на игрите на среќа за приредување на интернет игри на среќа отвора и чува само една сметка на регистриран учесник во игрите на среќа.
- (2) Приредувачот на игрите на среќа за приредување на интернет игри на среќа ги запишува на сметката отворена за регистриран учесник во игрите на среќа, средствата:
  - 1) кои регистрираниот учесник во игрите на среќа ги уплатил на својата сметка и
  - 2) кои регистрираниот учесник ги добил како учесник во интернет игри на среќа.
- (3) Приредувачот на интернет игри на среќа не смее да вклучи учесник во интернет игрите на среќа, доколку:
  - 1) не е регистриран согласно со правилата за регистрација на учесниците во игрите на среќа;
  - 2) нема доволно средства на сметката на регистриран учесник во игрите на среќа за покривање на висината на влогот или
  - 3) средствата потребни за покривање на висината на влогот не се обезбедени на законит начин.
- (4) Уплатата на средства од страна на регистрираниот учесник во игрите на среќа спрема приредувачот на игрите на среќа за приредување на интернет игри на среќа може да се врши само на еден од следниве начини:
  - 1) кредитни картички;
  - 2) дебитни картички и
  - 3) електронски трансфер.
- (5) Приредувачот на игрите на среќа преку интернет не смее да му одобрува кредит на учесникот во игрите на среќа или на сметката на учесникот во игрите на среќа или пак да дејствува како посредник за лице кое обезбедува кредит за да го олесни обезбедувањето на кредитот за учесникот во игрите на среќа или за сметката на учесникот во игрите на среќа.
- (6) Средства кои приредувачот на интернет игри на среќа ги запишува на сметката отворена за регистриран учесник во игрите на среќа не претставуваат промет од игри на среќа согласно овој закон.
- (7) Прометот од игри на среќа настанува со уплата (пренос) на влогот од сметката отворена за регистриран учесник за учество во интернет игри на среќа кај приредувачот на интернет игри на среќа. За износот на влогот на секоја одделна интернет игра на среќа се намалуваат средствата од отворената сметка на регистрираниот учесник за учество во интернет игри на среќа.

### Член 127

- (1) Приредувачот на игрите на среќа за приредување на интернет игри на среќа е должен да го провери идентитетот, возраста и местото на живеење на учесникот во игрите на среќа, односно да изврши други проверки, доколку:
  - 1) регистрираниот учесник во игрите на среќа на својата сметка уплати, односно исплати износ од 3.000 евра по средниот курс на Народната банка на Република Северна Македонија или повеќе, уплатени во странска валута или во противвредност на денари и
  - 2) регистрираниот учесник во игрите на среќа со поединечна уплата или серија на поврзани уплати на својата сметка, односно со поединечна исплата или серија на поврзани исплати од својата сметка во рок од пет дена направи трансакција во износ од 3.000 евра или повеќе, уплатени во странска валута или во противвредност на денари.
- (2) Проверките од ставот (1) на овој член поблиску ги пропишува министерот за финансии.

#### Член 128

(1) Приредувачот на интернет игри на среќа, е должен на барање на регистриран учесник во игрите на среќа на чие име е формирана сметка кај приредувачот на игрите на среќа интернет игри на среќа, да ги уплати расположливите средства на учесникот во игрите на среќа на неговата платежна сметка, односно на кредитна или дебитна картичка, не подоцна од пет работни дена по примањето на барањето.

(2) Исплатата на средства од сметката на регистрираниот учесник не претставува исплата согласно одредбите од овој закон.

(3) Приредувачот на интернет игри на среќа е должен во секое време на учесникот да му овозможи увид во неговата евиденциската сметка на учесникот за неговите извршени уплати и исплати.

#### Член 129

Приредувачот на интернет игрите на среќа може да ги користи средствата на регистрираниот учесник во игрите на среќа уплатени на неговата сметка кај приредувачот само за:

1) уплата на влог направен од страна на регистриран учесник во игрите на среќа во текот на овластена игра во која учесникот во игрите на среќа учествува или влогот се бара за учесникот во игрите на среќа да може да земе учество;

2) исплата на расположливите средства на учесникот во игрите на среќа од неговата сметка кај приредувачот на неговата платежна сметка, односно кредитна или дебитна картичка, на барање на учесникот во игрите на среќа и

3) задржување на средства потребни за покривање на банкарските трошоци за направените трансфери по барање на регистрираниот учесник во игрите на среќа.

#### Член 130

Приредувачот на интернет игрите на среќа ги чува средствата на учесникот во интернет игрите на среќа одвоено од сопствените средства на посебна сметка за регистрирани учесници во игрите на среќа, во банка со седиште на територијата на Република Северна Македонија.

### 6. Заштита на учесниците во интернет игрите на среќа

#### Член 131

(1) Приредувачот на интернет игрите на среќа постојано, на видно место, на влезниот екран на својата интернет страница ги објавува информациите кои предупредуваат на можностите од зависност од учество во игри на среќа, како и информации и линкови до други интернет страници кои им помагаат на зависници од игри на среќа.

(2) Приредувачот на интернет игрите на среќа ќе забрани учество на регистриран учесник во игрите на среќа, доколку:

1) од фреквенцноста на учеството на соодветниот регистриран учесник на игрите на среќа може да се претпостави дека станува збор за лице кај кое постои зависност од учество во игри на среќа и

2) доколку согласно со расположливите информации за финансиската состојба на регистрираниот учесник во игрите на среќа, како и од износот на средства кои учесникот во игрите на среќа ги загубил во поединечна трансакција или повеќе трансакции, приредувачот донесе заклучок дека таквиот начин на трошење може да предизвика загрозување на егзистенцијата на регистрираниот учесник во игрите на среќа и неговото семејство.

#### Член 132

(1) Регистриран учесник во интернет игрите на среќа може со писмено известување или со електронско известување до приредувачот на интернет игрите на среќа:

- 1) да определи лимит за сметката на која учесникот во игрите на среќа може да се обложи во утврден временски период;
  - 2) да определи лимит за загубите кои може да ги направи учесникот во игрите на среќа во утврден временски период;
  - 3) да определи лимит за тоа колку време учесникот во игрите на среќа може да учествува во интернет играта на среќа и
  - 4) да побара да биде исклучен од игра за ограничен или неограничен временски период.
- (2) Регистрираниот учесник во игрите на среќа кој постапил на еден од начините од ставот (1) на овој член може да ги отстрани ограничувањата со писмено или електронско известување кое го доставува до приредувачот на интернет игрите на среќа.
- (3) Приредувачот на интернет игрите на среќа нема да дозволи учество на регистрираниот учесник во игрите на среќа спротивно на ограничувањата поставени од страна на самиот учесник во игрите на среќа, согласно со овој закон.

#### 7. Прекинати и неуспешни игри

##### Член 133

- (1) Приредувачот на интернет игрите на среќа ги презема сите дејствија кои се неопходно потребни да спречи настанување на какви било прекини во одвивање на интернет игрите на среќа.
- (2) Доколку настапи прекин на играта на среќа, приредувачот на интернет игрите на среќа е должен да му овозможи на учесникот во игрите на среќа кој учествувал во играта да ја продолжи и заврши играта којашто е прекината веднаш по отстранување на причините поради кои настанал прекилот.
- (3) Доколку приредувачот на интернет игрите на среќа не може да му овозможи на учесникот во игрите на среќа да ја продолжи и заврши започнатата игра согласно со ставот (2) на овој член само како резултат на објективни причини кои биле надвор од контролата на приредувачот, истиот има обврска да го надомести износот на влогот на сметката на учесникот во игрите на среќа со кој учествувал во прекинатата игра на среќа.
- (4) Доколку Министерството за финансии утврди дека прекилот настанал како резултат на околности над кои приредувачот на интернет игрите на среќа имал контрола, односно прекилот настанал како резултат на волево дејствие на приредувачот, Министерството за финансии ќе започне постапка за одземање на лиценцата за приредување на интернет игри на среќа.

#### 8. Интернет страница на приредувачот на интернет игрите на среќа

##### Член 134

- (1) Приредувачот на интернет игрите на среќа задолжително поседува интернет страница со мк домен, чија домашна страна ги содржи следниве информации:
- 1) назив на фирмата на приредувачот на интернет игрите на среќа;
  - 2) адресата на седиштето на приредувачот на интернет игрите на среќа;
  - 3) бројот и датумот на издавањето на лиценцата;
  - 4) хиперлинковите до правилата на игрите и постапката за регистрација на учесниците во игрите на среќа;
  - 5) линк до интернет страницата на Министерството за финансии и Управата за јавни приходи и
  - 6) сите информации кои Министерството за финансии може да ги смета за потребни и корисни.

(2) Министерството за финансии може да побара информациите од ставот (1) на овој член да бидат прикажани во посебен формат.

(3) Интернет страницата на приредувачот на игрите на среќа не смее да има експлицитни сексуални содржини, содржини кои упатуваат или прикажуваат насилство, дискриминирачки, политички или слични содржини.

## 9. Рекламирање

### Член 135

(1) Се забранува рекламирање или учество во рекламирање на кој било начин:

1) со кое интернет игрите на среќа се промовираат како начин за социјално прифаќање, за постигнување на личен или финансиски успех или пак за решавање на какви било економски, социјални или лични проблеми;

2) со кое се упатуваат препораки од познати личности кои сугерираат дека интернет игри на среќа дале придонес за нивниот успех;

3) кое е посебно насочено кон поттикнување на малолетни лица да се вклучат во интернет игри на среќа и

4) со кое се надминуваат границите на пристojност.

(2) Се забранува рекламирање на игрите на среќа интернет игрите на среќа на телевизиски и радиоски медиуми во периодот од 06:00 часот до 22:00 часот во текот на денот.

## VI. НАГРАДНИ ИГРИ

### Член 136

(1) Барање за добивање на дозвола за приредување на наградна игра се поднесува до Министерството за финансии на пропишан образец од ставот (8) на овој член.

(2) Кон барањето од ставот (1) на овој член барателот доставува:

1) правила на наградната игра;

2) докази за потекло на наградите кои се доделуваат во наградната игра;

3) документ за регистрација на трговското друштво, односно трговските друштва издаден од Централниот регистар на Република Северна Македонија;

4) потврда од Регистарот на казни за сторени кривични дела на правните лица дека на трговското друштво, односно трговските друштва не им е изречена споредна казна забрана за добивање на дозвола за приредување на игри на среќа;

5) потврда од Регистарот на казни за сторени кривични дела на правните лица дека на трговското друштво, односно трговските друштва не им е изречена споредна казна одземање на дозвола за приредување на игри на среќа;

6) потврда од Регистарот на казни за сторени кривични дела на правните лица дека на трговското друштво, односно трговските друштва не им е изречена споредна казна привремена или трајна забрана за вршење на дејност за приредување на игри на среќа;

7) информација за економско-финансиската состојба на субјектот, издадена од Централниот регистар на Република Северна Македонија врз основа на годишната сметка за последната деловна година со која се потврдува економско-финансиска состојба во работењето на субјектот, доколку субјектот имал деловна активност;

8) доказ за платен надоместок за поднесеното барање во износ од 100 евра во денарска противвредност по средниот курс на Народната банка на Република Северна Македонија на денот на уплатата и

9) доказ дека ги има платено јавните давачки по основ на даноци, царини и придонеси за задолжително социјално осигурување до месецот во кој е поднесено барањето.

(3) Барањето од ставот (1) на овој член се поднесува најдоцна во рок од 30 дена пред денот кој од страна на подносителот на барањето е определен како ден на почеток на приредувањето на наградната игра.

- (4) Министерството за финансии донесува дозвола за приредување на наградна игра по поднесеното барање во рок од 30 дена од денот на поднесувањето на барањето.
- (5) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето .
- (6) Во рокот од ставот (4) на овој член не се пресметуваат роковите од ставот (5) на овој член.
- (7) Доколку подносителот на барањето не ги достави бараните документи во дадениот рок од став (5) на овој член или достави некомплетна документација, барањето ќе се отфрли..
- (8) Формата и содржината на образецот на барањето од ставот (1) на овој член ги пропишува министерот за финансии.
- (9) Видовите докази за потекло на наградите кои се доделуваат во наградната игра ги пропишува министерот за финансии.
- (10) Доколку барањето од ставот (1) на овој член е поднесено од трговско друштво во име и за сметка на друго трговско друштво, во тој случај трговското друштво кое го поднесува барањето потребно е да ги достави документите од ставот (2) на овој член кои се однесуваат за трговското друштво во чие име и сметка се поднесува барањето.

#### Член 137

- (1) Правилата на наградната игра особено содржат:
- 1) назив и седиште на трговското друштво, односно трговските друштва;
  - 2) назначување на производитите и услугите заради чие рекламирање се приредува наградната игра;
  - 3) име, опис и времетраење на наградната игра;
  - 4) опис и содржина на потврдата врз чија основа се стекнува право на учество во наградната игра;
  - 5) територија на која се приредува наградната игра, односно на која се врши уплатата за учество во наградната игра;
  - 6) податоци за наградите во наградната игра;
  - 7) поединечна вредност на секоја награда од фондот на награди и вкупна вредност на фондот на награди, искажани во денари;
  - 8) услови за учество во наградната игра;
  - 9) текот на постапката на приредувањето, односно спроведувањето на наградната игра;
  - 10) место, време, начин, постапка и контрола на извлекувањето на наградите, односно на определувањето на добивките и добитниците;
  - 11) начин на објавување на резултатите, односно добитниците на наградите;
  - 12) начин на исплатата, односно остварување на добивката;
  - 13) рок во кој се врши исплатата, односно остварување на добивката;
  - 14) начин на запознавање на учесниците во наградната играта со правилата на играта;
  - 15) рок во кој незадоволниот учесник во наградната игра има право да поднесе приговор против приредувачот на наградната игра и
  - 16) забрана за учество во наградната игра на вработените кај приредувачот на наградната игра, како и членовите на нивните потесни семејства.
- (2) Правилата на наградната игра ги пропишува приредувачот на наградната игра, а се применуваат по добиената согласност од Министерството за финансии.

#### Член 138

- (1) Времетраењето на приредувањето на наградната игра не може да биде подолго од една година.

(2) Приредувачот на наградната игра е должен јавно да ги објави резултатите, односно добитниците на наградите во рок од три дена од денот на извлекувањето на наградите, односно од денот на определувањето на добивките и добитниците во најмалку еден дневен весник достапен на територијата на која се приредува наградната игра или на друг начин да ги направи достапни за учесниците во играта.

(3) Приредувачот кој добил дозвола за приредување на наградната игра е должен пред започнување на наградната игра да ги објави правилата на наградната игра во најмалку еден дневен весник достапен на територијата на која се приредува наградната игра или на друг начин ги направи достапни за потенцијалните учесници во играта.

(4) Одредбите од овој закон кои се однесуваат на интернет игрите на среќа не се применуваат на наградните игри.

#### Член 139

Исплатата на паричните добивки, односно преземањето на стоконите и другите добивки од наградните игри се врши во рок одреден со правилата на играта кој не може да биде подолг од 60 дена од денот на објавувањето на резултатите, односно добитниците на наградите.

#### Член 140

(1) Приредувачот на наградната игра плаќа надоместок за приредување на наградната игра во висина од 18% од вкупната вредност на фондот на наградите.

(2) Доколку како приредувачи на наградната игра се јавуваат повеќе трговски друштва заедно, надоместокот од ставот (1) на овој член како обврска се дели на приредувачите во еднаков износ, доколку меѓу приредувачите на наградната игра поинаку не е договорено.

(3) Надоместокот од ставот (1) на овој член приредувачот, односно приредувачите на наградната игра се должни да го платат пред почетокот на наградната игра, а во рок од три дена од денот на приемот на дозволата.

(4) Доколку приредувачот постапи спротивно на ставот (3) на овој член, Министерството за финансии со решение ја одзема дозволата..

### VII. ПОДАРУВАЊЕ (giveaway)

#### Член 141

(1) Барање за добивање на дозвола за приредување на подарување (giveaway) се поднесува до Министерството за финансии на пропишан образец од ставот (9) на овој член.

(2) Доколку подносител на барањето е трговец поединец, барателот доставува:

1) правила на подарување (giveaway);

2) докази за потекло на наградите кои се доделуваат во подарување (giveaway);

3) документ за регистрација на трговец-поединец издаден од Централниот регистар на Република Северна Македонија;

4) информација за економско-финансиската состојба на субјектот, издадена од Централниот регистар на Република Северна Македонија врз основа на годишната сметка за последната деловна година со која се потврдува економско-финансиска состојба во работењето на субјектот доколку субјектот имал деловна активност;

5) доказ за платен надоместок за поднесеното барање во износ од 100 евра во денарска противвредност по средниот курс на Народната банка на Република Северна Македонија на денот на уплатата и

6) доказ дека ги има платено јавните давачки по основ на даноци, царини и придонеси за задолжително социјално осигурување до месецот во кој е поднесено барањето.

(3) Доколку барањето од ставот (1) на овој член го поднесува трговско друштво, кон барањето ги доставува доказите од ставот (2) точки 1), 2), 4), 5) и 6) на овој член, како и следните документи:

1) документ за регистрација на трговското друштво издаден од Централниот регистар на Република Северна Македонија;

2) потврда од Регистарот на казни за сторени кривични дела на правните лица дека на трговското друштво не му е изречена споредна казна забрана за добивање на дозвола за приредување на игри на среќа;

3) потврда од Регистарот на казни за сторени кривични дела на правните лица дека на трговското друштво не му е изречена споредна казна одземање на дозвола за приредување на игри на среќа и

4) потврда од Регистарот на казни за сторени кривични дела на правните лица дека на трговското друштво не му е изречена споредна казна привремена или трајна забрана за вршење на дејност за приредување на игри на среќа.

(4) Барањето од ставот (1) на овој член се поднесува најдоцна во рок од 30 дена пред денот кој од страна на подносителот на барањето е определен како ден на почеток на приредувањето подарување (giveaway).

(5) Министерството за финансии донесува дозвола за приредување на играта на среќа подарување (giveaway) по поднесеното барање во рок од 60 дена од денот на поднесувањето на барањето.

(6) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето.

(7) Во рокот од ставот (5) на овој член не се пресметуваат роковите од ставот (6) на овој член.

(8) Доколку подносителот на барањето не ги достави бараните документи во дадениот рок од став (6) на овој член или достави некомплетна документација, барањето ќе се отфрли..

(9) Формата и содржината на образецот на барањето од ставот (1) на овој член ги пропишува министерот за финансии.

(10) Видовите докази за потекло на наградите кои се доделуваат во играта на среќа подарување (giveaway) ги пропишува министерот за финансии.

(11) Доколку барањето од ставот (1) на овој член е поднесено од трговско друштво во име и за сметка на друго трговско друштво, во тој случај трговското друштво кое го поднесува барањето потребно е да ги достави документите од ставот (2) на овој член кои се однесуваат за трговското друштво во чие име и сметка се поднесува барањето.

#### Член 142

(1) Правилата на играта на среќа подарување (giveaway) особено содржат:

1) назив и седиште на трговецот-поединец, односно трговското друштво;

2) назначување на производитите и услугите заради чие рекламирање се приредува подарување (giveaway);

3) име, опис и времетраење на подарување (giveaway);

4) опис и содржина на потврдата врз чија основа се стекнува право на учество во подарување (giveaway);

5) територија на која се приредува подарување (giveaway), односно на која се врши уплатата за учество во подарување (giveaway);

6) податоци за наградите во подарување (giveaway);

7) поединечна вредност на секоја награда од фондот на награди и вкупна вредност на фондот на награди, искажани во денари;

- 8) услови за учество во подарување (giveaway);
  - 9) текот на постапката на приредувањето, односно спроведувањето на подарување (giveaway);
  - 10) место, време, начин, постапка и контрола на извлекувањето на наградите, односно на определувањето на добивките и добитниците;
  - 11) начин на објавување на резултатите, односно добитниците на наградите;
  - 12) начин на исплатата, односно остварување на добивката;
  - 13) рок во кој се врши исплатата, односно остварување на добивката;
  - 14) начин на запознавање на учесниците во подарување (giveaway) со правилата на играта;
  - 15) рок во кој незадоволниот учесник во подарување (giveaway) има право да поднесе приговор против приредувачот на подарување (giveaway) и
  - 16) забрана за учество во наградната игра на вработените кај приредувачот на подарување (giveaway), како и членовите на нивните потесни семејства.
- (2) Правилата на подарување (giveaway) ги пропишува приредувачот на подарување (giveaway), а се применуваат по добиената согласност од Министерството за финансии.

#### Член 143

- (1) Времетраењето на приредувањето на играта на среќа подарување (giveaway) не може да биде подолго од една година.
- (2) Приредувачот на подарување (giveaway) е должен јавно да ги објави резултатите, односно добитниците на наградите во рок од три дена од денот на извлекувањето на наградите, односно од денот на определувањето на добивките и добитниците во најмалку еден дневен весник достапен на територијата на која се приредува подарување (giveaway) или на друг начин да ги направи достапни за учесниците во играта.
- (3) Приредувачот кој добил дозвола за приредување на играта на среќа подарување (giveaway) е должен пред започнување на играта да ги објави правилата на играта во најмалку еден дневен весник достапен на територијата на која се приредува играта на среќа подарување (giveaway) или на друг начин ги направи достапни за потенцијалните учесници во играта.
- (4) Одредбите од овој закон кои се однесуваат на интернет игрите на среќа не се применуваат на подарување (giveaway).

#### Член 144

Исплатата на паричните добивки, односно преземањето на стоконите и другите добивки од играта на среќа подарување (giveaway) се врши во рок одреден со правилата на играта кој не може да биде подолг од 60 дена од денот на објавувањето на резултатите, односно добитниците на наградите.

#### Член 145

- (1) Приредувачот на играта на среќа подарување (giveaway) плаќа надоместок за приредување на играта во висина од 18% од вкупната вредност на фондот на наградите.
- (2) Надоместокот од ставот (1) на овој член приредувачот е должен да го плати пред почетокот на играта, а во рок од три дена од денот на приемот на дозволата.
- (3) Доколку приредувачот постапи спротивно на ставот (2) на овој член, Министерството за финансии со решение ја одзема дозволата..

### VIII. ИНТЕРАКТИВНИ ИГРИ НА СРЕЌА

#### Член 146

- (1) Барање за добивање на дозвола за приредување на интерактивни игри на среќа се доставува до Министерството за финансии на пропишан образец од ставот (8) на овој член.

- (2) Кон барањето од ставот (1) на овој член барателот доставува :
- 1) правила на играта на среќа;
  - 2) докази за потекло на наградите кои се доделуваат во интерактивната игра на среќа;
  - 3) документ за регистрација на трговското друштво, издаден од Централниот регистар на Република Северна Македонија;
  - 4) потврда од Регистарот на казни за сторени кривични дела на правните лица дека на трговското друштво не им е изречена споредна казна забрана за добивање на дозвола за приредување на игри на среќа;
  - 5) потврда од Регистарот на казни за сторени кривични дела на правните лица дека на трговското друштво не им е изречена споредна казна одземање на дозвола за приредување на игри на среќа;
  - 6) потврда од Регистарот на казни за сторени кривични дела на правните лица дека на трговското друштво не им е изречена споредна казна привремена или трајна забрана за вршење на дејност за приредување на игри на среќа;
  - 7) информација за економско-финансиската состојба на субјектот, издадена од Централниот регистар на Република Северна Македонија врз основа на годишната сметка за последната деловна година со која се потврдува економско-финансиска состојба во работењето на субјектот, доколку субјектот имал деловна активност;
  - 8) доказ за платен надоместок за поднесеното барање во износ од 100 евра во денарска противвредност по средниот курс на Народната банка на Република Северна Македонија на денот на уплатата и
  - 9) доказ дека ги има платено јавните давачки по основ на даноци, царини и придонеси за задолжително социјално осигурување до месецот во кој е поднесено барањето.
- (3) Барањето од ставот (1) на овој член се поднесува најдоцна во рок од 30 дена пред денот кој од страна на подносителот на барањето е определен како ден на почеток на приредувањето на интерактивната игра на среќа.
- (4) Министерството за финансии донесува дозвола за приредување на интерактивна игра на среќа по поднесеното барање во рок од 60 дена од денот на поднесувањето на барањето.
- (5) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето .
- (6) Во рокот од ставот (4) на овој член не се пресметуваат роковите од ставот (5) на овој член.
- (7) Доколку подносителот на барањето не ги достави бараните документи во дадениот рок од став (5) на овој член или достави некомплетна документација, барањето ќе се отфрли..
- (8) Формата и содржината на образецот на барањето од ставот (1) на овој член ги пропишува министерот за финансии.
- (9) Видовите докази за потекло на наградите кои се доделуваат во интерактивната игра на среќа ги пропишува министерот за финансии.
- (10) Доколку барањето од ставот (1) на овој член е поднесено од трговско друштво во име и за сметка на друго трговско друштво, во тој случај трговското друштво кое го поднесува барањето потребно е да ги достави документите од ставот (2) на овој член кои се однесуваат за трговското друштво во чие име и сметка се поднесува барањето.

#### Член 147

- (1) Дозволата за приредување на интерактивни игри на среќа се издава за временски период до една година.
- (2) Приредувачот на интерактивните игри на среќа плаќа посебна давачка од 18% од вкупниот фонд на награди.

(3) Посебната давачка од ставот (2) на овој член, приредувачот е должен да ја плати пред почетокот на интерактивната игра на среќа, а во рок од три дена од денот на приемот на дозволата.

(4) Доколку приредувачот постапи спротивно на ставот (3) на овој член, Министерството за финансии со решение ја одзема дозволата..

#### Член 148

(1) Правилата за интерактивните игри на среќа особено содржат:

1) назив и седиште на приредувачот на интерактивните игри на среќа;

2) име, опис и времетраење на играта на среќа;

3) услови за учество во играта на среќа;

4) место во кое се приредува играта на среќа, односно подрачјето на кое се врши уплатата на влоговите за учество во играта на среќа;

5) висина на влогот, односно поединечната цена на телефонската такса или која било друга форма на влог, како и крајниот рок за уплата на влогот за учество во играта на среќа;

6) податоци за добивките;

7) вид и начин на определување на вкупната вредност на добивката;

8) начин и постапка на постигнување на добивка;

9) начин и рок за исплата на паричните добивки, односно за остварување на добивките од друг вид;

10) рок во кој незадоволниот учесник во играта на среќа има право да поднесе приговор против приредувачот на играта на среќа;

11) забрана за учество во играта на среќа на вработените кај приредувачот на играта на среќа, како и членовите на нивните потесни семејства и

12) постапка во случај на откажување на играта каде што преку одговарање на прашања или демонстрирање на знаења или вештини се постигнуваат добивки.

(2) Правилата за интерактивни игри на среќа не можат да се менуваат по почетокот на уплатата за одредена емисија, освен во случај од членот 16 став (5) од овој закон.

(3) Одредбите на овој закон кои се однесуваат на интернет игрите на среќа не се применуваат на интерактивните игри на среќа.

(4) Правилата на интерактивната игра на среќа ги пропишува приредувачот на интерактивната игра, а се применуваат по добиената согласност од Министерството за финансии.

#### Член 149

Исплатата на паричните добивки, односно преземањето на стоковните и другите добивки од интерактивните игри на среќа се врши во рок одреден со правилата на играта на среќа кој не може да биде подолг од 60 дена од денот на објавувањето на резултатите, односно добитниците на наградите.

### IX. ЗАБАВНИ ИГРИ

#### Член 150

(1) Барањето за добивање на дозвола за приредување на забавни игри се доставува до Министерството за финансии на пропишан образец од ставот (8) на овој член.

(2) Доколку барањето од ставот (1) на овој член го поднесува-трговец поединец кон барањето доставува:

1) доказ за исполнување на просторните и техничко-технолошките услови за приредување на забавни игри не постар од 30 дена од денот на неговото издавање;

2) податоци за бројот и видот на апаратите за забавни игри на кои ќе се приредуваат забавни игри;

- 3) упатство за начинот на ставање на апаратот за забавни игри во функција, опис на забавните игри и местото каде што се поставуваат апаратите;
  - 4) документ за регистрација на трговецот поединец издаден од Централниот регистар на Република Северна Македонија;
  - 5) информација за економско-финансиската состојба на субјектот, издадена од Централниот регистар на Република Северна Македонија врз основа на годишната сметка за последната деловна година со која се потврдува економско-финансиска состојба во работењето на субјектот, доколку субјектот имал деловна активност и
  - 6) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето.
- (3) Доколку барањето од ставот (1) на овој член го поднесува трговско друштво, кон барањето задолжително ги доставува доказите од ставот (2) точки 1), 2), 3) 5) и 6) на овој член, како и следните документи:
- 1) документ за регистрација на трговското друштво издаден од Централниот регистар на Република Северна Македонија;
  - 2) потврда од Регистарот на казни за сторени кривични дела на правните лица дека на трговското друштво не му е изречена споредна казна забрана за добивање на дозвола за приредување на забавни игри и
  - 3) потврда од Регистарот на казни за сторени кривични дела на правните лица дека на трговското друштво не му е изречена споредна казна одземање на дозвола за приредување на забавни игри и потврда од Регистарот на казни за сторени кривични дела на правните лица дека на трговското друштво не му е изречена споредна казна привремена или трајна забрана за вршење на дејност за приредување на забавни игри.
- (4) Министерството за финансии донесува дозвола за приредување на забавни игри по поднесеното барање во рок од 30 дена од денот на поднесувањето на барањето.
- (5) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 дена од денот на приемот на известувањето.
- (6) Во рокот од ставот (4) на овој член не се пресметуваат роковите од ставот (5) на овој член.
- (7) Доколку подносителот на барањето не ги достави бараните документи во дадениот рок од став (5) на овој член или достави некомплетна документација, барањето ќе се отфрли..
- (8) Формата и содржината на образецот на барањето од ставот (1) на овој член ги пропишува министерот за финансии.

#### Член 151

- (1) Дозволата за приредување на забавни игри се однесува само на една деловна просторија.
- (2) Приредувачот на забавни игри има право да ја промени деловната просторија во која се приредуваат забавни игри.
- (3) Приредувачот на забавни игри поднесува барање за промена на деловната просторија до Министерството за финансии на пропишан образец од ставот (8) на овој член, кон кое приложува:
  - 1) доказ дека новата деловна просторија ги исполнува просторните и техничко-технолошките услови за приредување на забавни игри не постар од 30 дена од денот на неговото издавање;
  - 2) доказ дека претходната деловна просторија е затворена, односно во неа не се приредуваат забавни игри од страна на приредувачот не постар од 30 дена од денот на неговото издавање;

- 3) доказ за платен надоместок за поднесеното барање во износ од 500 евра во денарска противвредност по средниот курс на Народната банка на Република Северна Македонија на денот на уплатата и
- 4) доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето.
- (4) Министерството за финансии донесува решение за промената на деловната просторија во рок од 30 дена од денот на поднесувањето на барањето.
- (5) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 15 од дена од денот на приемот на известувањето.
- (6) Во рокот од ставот (4) на овој член не се пресметуваат роковите од ставот (5) на овој член.
- (7) Доколку подносителот на барањето не ги достави бараните документи во дадениот рок од став (5) на овој член или достави некомплетна документација, барањето ќе се отфрли.
- (8) Формата и содржината на образецот на барањето од ставот (3) на овој член ги пропишува министерот за финансии.

#### Член 152

- (1) Приредувачот на забавни игри има право да го промени бројот на апаратите за забавни игри.
- (2) За промена на бројот на апаратите за забавни игри, приредувачот на забавни игри е должен да поднесе барање до Министерството за финансии на пропишан образец од ставот (8) на овој член.
- (3) Доколку приредувачот на забавни игри сака да го зголеми бројот на апаратите за забавни игри, кон барањето од ставот (2) на овој член ги доставува документите од членот 150 став (2) точки 1), 2), 3) и 6) од овој закон и доказ за платен надоместок за поднесеното барање во износ од 300 евра во денарска противвредност по средниот курс на Народната банка на Република Северна Македонија на денот на уплатата.
- (4) Доколку приредувачот на забавни игри сака да го намали бројот на апаратите за забавни игри, кон барањето од ставот (2) на овој член доставува доказ издаден од Управата за јавни приходи дека апаратите за забавни игри за кои е поднесено барање за намалување се исклучени од употреба не постар од 30 дена од денот на неговото издавање, доказ дека ги има платено јавните давачки по основ на даноци, царини и придонеси за задолжително социјално осигурување и давачките утврдени со овој закон до месецот во кој е поднесено барањето и доказ за платен надоместок за поднесеното барање во износ од 300 евра во денарска противвредност по средниот курс на Народната банка на Република Северна Македонија на денот на уплатата.
- (5) Министерството за финансии донесува решение за промената на бројот на апаратите за забавни игри во рок од 30 дена од денот на поднесувањето на барањето.
- (6) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од дена од денот на приемот на известувањето.
- (7) Во рокот од ставот (5) на овој член не се пресметуваат роковите од ставот (6) на овој член.
- (8) Доколку подносителот на барањето не ги достави бараните документи во дадениот рок од став (6) на овој член или достави некомплетна документација, барањето ќе се отфрли.
- (8) Формата и содржината на образецот на барањето од ставот (2) на овој член ги пропишува министерот за финансии.

#### Член 153

- (1) Дозволата за приредување на забавни игри се издава за период од пет години.
- (2) За издавање на дозволата од ставот (1) на овој член се плаќа еднократен надоместок во износ од 5.000 евра во денарска противвредност по средниот курс на Народната банка на Република Северна Македонија на денот на уплатата, во рок од 15 дена од денот на приемот на дозволата.
- (3) За приредување на забавни игри приредувачот на забавни игри плаќа надоместок во месечен износ од 50 евра по апарат, во денарска противвредност по средниот курс на Народната банка на Република Северна Македонија на денот на уплатата.
- (4) Надоместокот од ставот (3) на овој член се плаќа до 15-ти во месецот, за претходниот месец.
- (5) Доколку приредувачот постапи спротивно на ставовите (2) и (4) на овој член, Министерството за финансии со решение ја одзема дозволата.

#### Член 154

- (1) Просторните и техничко-технолошките услови кои треба да ги исполнува забавниот клуб ги пропишува министерот за финансии со актот од членот 24 став (1) од овој закон.
- (2) Во забавен клуб се забранува приредување на игри на среќа на автомати.

### Х. УСЛОВИ И НАЧИН НА ПУШТАЊЕ ВО УПОТРЕБА НА АВТОМАТИТЕ И МАСИТЕ ЗА ИГРИ НА СРЕЌА

#### Член 155

- (1) Автоматите односно масите за игри на среќа при пуштањето во употреба мораат да бидат технички исправни.
- (2) Утврдувањето на техничката исправност на автоматите и масите за игри на среќа го вршат правни лица овластени од Министерството за финансии.
- (3) Овластувањето од ставот (2) на овој член се издава за период од две години.
- (4) За добивање на овластувањето на правното лице од ставот (3) на овој член се плаќа надоместок во износ од 3.000 евра во денарска противвредност по средниот курс на Народната банка на Република Северна Македонија на денот на уплатата.
- (5) За добивање на овластувањето од ставот (2) на овој член, правното лице треба да поднесе барање на пропишан образец до Министерството за финансии од ставот (7) на овој член .
- (6) Овластувањето од ставот (2) на овој член може да му се издаде на правно лице со седиште во Република Северна Македонија, кое кон барањето од ставот (5) на овој член ги доставил следните документи:
  - 1) доказ дека има вработено соодветен број на вработени со соодветна стручна квалификација потребна за утврдување на техничката исправност на автоматите и масите за игри на среќа;
  - 2) доказ дека располага со соодветна опрема за утврдување на техничката исправност на автоматите и масите за игри на среќа;
  - 3) доказ дека не приредува игри на среќа или забавни игри;
  - 4) доказ дека не произведува, да не поправа и да не изнајмува автомати и маси за игри на среќа.
  - 5) доказ дека има ценовник за цената на чинење на секоја одделна услуга поврзана со утврдувањето на техничката исправност на автоматите и масите за игри на среќа, за секој тип на автомат, односно маса за игра на среќа;
  - 6) доказ дека нема блокирано платежна сметка во банка во моментот на поднесување на барањето за добивање на овластување за утврдување на техничката исправност на автоматите и масите за игри на среќа;

- 7) доказ за регистрација на правното лице издаден од Централниот регистар на Република Северна Македонија;
  - 8) потврда дека против правното лице не е отворена стечајна постапка;
  - 9) потврда од Регистарот на казни за сторени кривични дела на правните лица дека не му е изречена споредна казна забрана за добивање на овластување за утврдување на техничката исправност на автоматите и масите за игри на среќа;
  - 10) потврда од Регистарот на казни за сторени кривични дела на правните лица дека не му е изречена споредна казна одземање на овластување за утврдување на техничката исправност на автоматите и масите за игри на среќа;
  - 11) потврда од Регистарот на казни за сторени кривични дела на правните лица дека не му е изречена споредна казна привремена или трајна забрана за вршење на дејност и
  - 12) доказ дека ги има платено јавните давачки по основ на даноци, царини и придонеси за задолжително социјално осигурување до месецот во кој е поднесено барањето.
- (7) Формата и содржината на образецот на барањето од ставот (5) на овој член ги пропишува министерот за финансии.
- (8) Потребниот број на вработени, стручната квалификација и опремата од ставот (6) точки 1) и 2) на овој член за добивање на овластување за утврдување на техничката исправност на автоматите и масите за игри на среќа кои треба да ги поседува правното лице, поблиску ги пропишува министерот за финансии.

#### Член 156

- (1) Министерството за финансии по приемот на барањето и доказите од членот 155 од овој закон во рок од 60 дена од денот на поднесувањето на барањето донесува решение за овластување на правното лице за утврдување на техничката исправност на автоматите односно масите за игри на среќа.
- (2) Доколку барањето не е комплетно, Министерството за финансии го известува подносителот на барањето да ги достави потребните документи во најбрз можен рок но не подоцна од 30 дена од денот на приемот на известувањето.
- (3) Во рокот од ставот (1) на овој член не се пресметуваат роковите од ставот (2) на овој член.
- (4) Доколку подносителот на барањето не ги достави бараните документи во дадениот рок од став (2) на овој член или достави некомплетна документација, барањето ќе се отфрли..

#### Член 157

- (1) Правното лице овластено за утврдување на техничката исправност на автоматите односно масите за игри на среќа е должно да ги исполнува условите согласно приложените докази од членот 155 став (6) од овој закон во текот на целиот период на важност на овластувањето.
- (2) За промената на секој податок од членот 155 став (6) од овој закон, правните лица се должни да го известат Министерството за финансии во рок од 30 дена од денот на настанатата промена.
- (3) Доколку од страна на Управата за јавни приходи биде утврдено постапување спротивно на ставот (1) на овој член, за констатираната неправилност веднаш го известува Министерството за финансии, кое веднаш ќе донесе решение за одземање на овластувањето за утврдување на техничката исправност на автоматите за игри на среќа од правното лице.

#### Член 158

(1) Утврдувањето на техничката исправност на автоматите односно масите за игри на среќа се врши пред нивното пуштање во употреба и во текот на нивната употреба и тоа во следните случаи:

- при првото пуштање во употреба на нов автомат односно маса за игри на среќа (прв преглед);
- во рок од една година од првото пуштање во употреба на автоматот односно масата за игри на среќа (редовен годишен преглед);
- по извршена поправка или друга интервенција на автоматот односно масата за игри на среќа и
- при промена на деловната просторија на приредувачот во која е сместен автоматот односно масата за игри на среќа.

(2) Утврдувањето на техничката исправност на автоматите односно масите за игри на среќа по барање на Управата за јавни приходи се врши пред нивното пуштање во употреба или во текот на нивната употреба.

#### Член 159

(1) Барањето на приредувачот на игрите на среќа за утврдување на техничката исправност на автоматите односно масите за игри на среќа содржи:

- име и седиште на приредувачот на игрите на среќа и
- податоци за типот, назив на производителот или увозникот, фабрички и сервиски број доделен од производителот, година на производство и други податоци кои се однесуваат на автоматот односно масата чија техничка исправност се утврдува.

(2) Кон барањето од ставот (1) на овој член, во случаите од член 158 став (1) алинеја 1 од овој закон, покрај податоците од ставот (1) на овој член, при првото пуштање во употреба на нов автомат односно маса за игри на среќа, се приложува и техничка документација на производителот која содржи:

- документ за испитувањето на типот на автоматот за игри на среќа со декларација со месец и година на производство на автоматот за игри на среќа од која графички и нумерички е видно дека вкупниот број програмски комбинации на учесниците во игрите на среќа им исплатуваат најмалку 87% од вредноста на уплатите за учество во игрите на среќа;
- сертификат за хардверот и сертификат за софтверот на автоматот за игри на среќа;
- документ за тестирањето на типот на автоматот за игри на среќа во врска со електричната и електронската безбедност;
- технички опис на автоматот за игри на среќа и упатство за користење и
- гаранцијата на производителот на автоматот за игри на среќа.

(3) По барање на овластеното лице приредувачот на играта на среќа во случаите од член 158 став (1) од овој закон доставува или приложува и други податоци или документи потребни за утврдувањето на техничката исправност на автоматите за игри на среќа.

(4) Овластеното лице во случаите од член 158 став (1) алинеја 1 од овој закон пристапува кон утврдување на техничката исправност на автоматот за игри на среќа доколку доставеното барање од страна на приредувачот на игрите на среќа ги содржи податоците од ставот (1) на овој член и документацијата од ставот (2) на овој член.

#### Член 160

(1) За техничката исправност на автоматите односно масите за игри на среќа овластеното правно лице од членот 155 став (2) од овој закон издава уверение за техничка исправност на автоматот односно масата.

(2) По барање на приредувачот на играта на среќа, овластеното правно лице е должно да пристапи кон утврдување на техничката исправност на автоматите односно масите за игри

на среќа, во рок од три работни дена од денот на поднесеното барање од страна на приредувачот на играта на среќа, и доколку утврди дека соодветниот автомат односно маса за игри на среќа се технички исправни, да го издаде уверението од ставот (1) на овој член во рок од три работни дена од денот на утврдувањето на техничката исправност.

(3) Управата за јавни приходи може да побара од овластеното правно лице да изврши проверка на техничката исправност на автоматите односно масите за игри на среќа кои се во употреба од страна на приредувачот на игри на среќа и во рок од три работни дена од денот на поднесеното барање да утврди дали автоматите односно масите за игри на среќа се технички исправни.

(4) Овластеното правно лице е должно во рок од три работни дена од денот на утврдувањето на техничката исправност да издаде исправа на Управата за јавни приходи за техничката исправност односно неисправност на определениот автомат односно маса односно автомати односно маси.

(5) Доколку при утврдување на техничката исправност на автоматите односно масите од страна на овластеното правно лице се утврди дека автоматот односно масата односно автоматите односно масите се технички неисправни, надоместокот за плаќање за утврдување на техничката исправност го плаќа приредувачот на играта на среќа, а доколку се утврди дека автоматот односно масата се технички исправни надоместокот го плаќа Управата за јавни приходи.

(6) Начинот на утврдувањето на техничката исправност на автоматите односно масите за игри на среќа и формата и содржината на уверението за техничка исправност на автоматите односно масите за игри на среќа ги пропишува министерот за финансии.

#### Член 161

(1) Секој преглед и контрола на автоматот односно масата за игри на среќа од страна на овластеното правно лице од член 155 став (2) од овој закон се впишува во сервисна книшка која ја издава овластеното правно лице.

(2) Сервисна книшка се издава за секој автомат односно маса за игри на среќа или за сите автомати и маси за игри на среќа на приредувачот на игрите на среќа и особено содржи податоци кои се однесуваат на извршените прегледи и контроли на автоматите односно масите.

(3) Формата и содржината на сервисната книшка ги пропишува министерот за финансии.

#### Член 162

(1) Технички исправните автомати односно масите за игри на среќа задолжително се жигосуваат.

(2) По издавањето на уверението за техничка исправност на автоматот односно масата за игри на среќа во случаите од членот 158 став (1) алинеја 1 од овој закон овластеното правно лице врши жигосување на автоматот односно масата за игри на среќа со основен жиг.

(3) По издавањето на уверението за техничка исправност на автоматот односно масата за игри на среќа во случаите од членот 158 став (1) алинеи 2, 3 и 4 од овој закон овластеното правно лице врши жигосување на автоматот односно масата за игри на среќа со годишен жиг.

(4) Жиговите кај автоматите односно масите за игри на среќа се поставуваат на вратата од кутијата во која се сместени бројчаниците.

(5) Формата и содржината на жигот од ставот (1) на овој член ги пропишува министерот за финансии.

#### Член 163

- (1) Автоматите односно масите за игри на среќа кои се технички исправни и имаат жиг, можат да бидат ставени во употреба ако имаат плочки за означување и регистрација, кои ги издава овластеното лице од членот 155 став (2) од овој закон.
- (2) Означување и регистрација на автоматите и на масите за игри на среќа се врши по барање на приредувачот на игрите на среќа.
- (3) Барањето за поставување на плочка за означување и регистрација на автоматите и на масите за игри на среќа содржи:
  - име и седиште на приредувачот на игрите на среќа и
  - податоци за типот, назив на производителот или увозникот, фабрички и сериски број доделен од производителот, година на производство и други податоци кои се однесуваат на автоматот, односно на масата за игри на среќа на која се поставува плочката за означување и регистрација.
- (4) Кон барањето од ставот (2) на овој член, покрај податоците од ставот (3) на овој член се приложува и техничка документација на производителот која содржи:
  - опис и упатство за користење на автоматот, односно масата за игри на среќа и
  - гаранцијата на производителот на автоматот, односно масата за игри на среќа.
- (5) По барање на овластеното лице приредувачот на играта на среќа доставува или приложува и други податоци или документи потребни за поставување на плочка за означување и регистрација на автоматот односно масата за игри на среќа.
- (6) Овластеното лице пристапува кон поставување на плочка за означување и регистрација на автоматот односно масата за игри на среќа доколку доставеното барање од страна на приредувачот на игрите на среќа ги содржи податоците од ставот (3) на овој член и документацијата од ставот (4) на овој член.
- (7) По означувањето и регистрацијата на автоматите и масите за игри на среќа овластеното лице на приредувачот на играта на среќа му издава потврда за извршено означување и регистрација на автоматот, односно на масата за игри на среќа.
- (8) Евиденција на издадените плочки за означување и регистрација води овластеното лице од членот 155 став (2) од овој закон.
- (9) Начинот на водење на евиденцијата од ставот (8) на овој член, формата и содржината на плочката за означување и регистрација од ставот (1) на овој член ги пропишува министерот за финансии.
- (10) Формата и содржината на потврдата од ставот (7) на овој член ги пропишува министерот за финансии.

### XI. ОСТВАРУВАЊЕ И ЕВИДЕНЦИЈА НА ДОБИВКИТЕ

#### Член 164

- (1) Остварувањето на добивките од игрите на среќа согласно со овој закон се врши со приложување на важечка исправа за идентификација на добитникот.
- (2) Приредувачот на игрите на среќа е должен при остварувањето на добивката од игрите на среќа на добитникот да му издаде потврда за добивката, која ја потпишуваат приредувачот на игрите на среќа и добитникот, односно од нив овластени лица.

### XII. ЗАЕДНИЧКИ ОДРЕДБИ

#### Член 165

- (1) Во случаите кога е поднесено барање за издавање на лиценца согласно со одредбите од овој закон, Министерството за финансии по приемот на барањето и доказите согласно со овој закон доставува информација до Владата на Република Северна Македонија за донесување на лиценца, односно донесување на одлука со која се одбива барањето за издавање на лиценца.

(2) Министерството за финансии, по доставувањето на информацијата до Владата на Република Северна Македонија од ставот (1) на овој член, е должно да го информира подносителот на барањето за издавање на лиценца веднаш, а најдоцна во рок од три работни дена.

### XIII. НАДЗОР

#### Член 166

(1) Надзорот над спроведувањето на одредбите од овој закон и прописите донесени врз основа на овој закон го врши Управата за јавни приходи.

(2) Инспекцискиот надзор го вршат овластени службени лица на Управата за јавни приходи.

#### Член 167

(1) При вршењето на инспекцискиот надзор, овластеното службено лице на Управата за јавни приходи особено врши надзор:

- 1) над приредувањето на игрите на среќа, дали игрите на среќа се приредуваат во согласност со закон, во согласност со издадената лиценца, односно дозвола и во согласност со правилата на игрите на среќа;
- 2) на исполнување на просторните и техничко-технолошките услови за приредување на игрите на среќа и забавните игри;
- 3) на автоматите и масите за игри на среќа во однос на нивниот број, техничката исправност и жигот и проверка на плочките за означување и регистрација на автоматите за игри на среќа и масите на кои се приредуваат игрите на среќа;
- 4) на автоматите за игри на среќа и на електронските видеолотариски терминали (влт) на кои се приредуваат електронски игри на среќа во однос на тоа дали поседуваат GPS и дали истиот е поврзан со информацискиот систем на Управата за јавни приходи;
- 5) на водењето на деловните книги и другата документација поврзана со приредувањето на игрите на среќа и забавните игри;
- 6) над плаќањето на надоместоците за добивање на лиценца, односно дозвола надоместоците, посебните надоместоци и посебните давачки утврдени со овој закон, како и над плаќањето на даноците и другите јавни давачки утврдени со закон, од страна на приредувачите на игри на среќа и забавни игри;
- 7) над депонираниот банкарски депозит, односно банкарската гаранција;
- 8) на лозовите, томболските картички и тикетите;
- 9) над приредувањето на игрите на среќа и забавните игри во случај на одземање, прекин и откажување на лиценцата, односно дозволата;
- 10) на достапноста на правилата за приредување на игрите на среќа на учесниците во игрите на среќа;
- 11) на продажните места на лозовите, томболските картички, тикетите и терминалите;
- 12) на посетата на лицата во просториите каде што се приредуваат посебни игри на среќа;
- 13) на учеството во игрите на среќа на лицата на кои со овој закон тоа им е забрането;
- 14) над приредувањето на забавни игри;
- 15) на работното време на просториите во кои се приредуваат игри на среќа и забавни игри;
- 16) на објавувањето, исплатата и подигањето на добивките на добитниците во игрите на среќа;
- 17) на неповредливоста на тајноста на податоците согласно со закон;
- 18) над исполнувањето на условите од членот 155 став (б) од овој закон и обврската на овластеното лице за придржување кон цените на чинење на секоја одделна услуга

поврзана со утврдувањето на техничката исправност на автоматите односно масите за игри на среќа и

19) врши други работи заради надзор над приредувањето на игрите на среќа и забавните игри согласно со овој закон.

(2) При вршењето на инспекцискиот надзор, овластеното службено лице на Управата за јавни приходи врши проверка на документацијата со која се докажува возраста на лицата во просториите каде што се приредуваат игрите на среќа.

(3) При вршењето на инспекцискиот надзор овластените службени лица изготвуваат записник.

(4) Врз основа на записникот од ставот (3) на овој член овластеното службено лице со решение ќе му нареди на приредувачот на играта на среќа да ги отстрани утврдените неправилности во рок од 30 дена од денот на приемот на решението.

(5) Ако во постапката на надзор од страна на овластеното службено лице на Управата за јавни приходи се утврдат повреди на одредбите од овој закон и подзаконските акти донесени врз основа на овој закон кои претставуваат основ за одземање на лиценцата односно дозволата, Управата за јавни приходи за тоа веднаш го известува Министерството за финансии кое ќе поведе постапка за одземање на лиценцата, односно дозволата.

(6) Ако во постапката на надзор од страна на овластеното службено лице на Управата за јавни приходи се утврди дека во деловна просторија се приредуваат игри на среќа без издадена лиценца или дозвола или за која приредувачот на игри на среќа има добиено лиценца односно дозвола но не ги плаќа јавните давачки утврдени со закон, овластеното службено лице врши запечатување на деловната просторија во која се приредуваат игрите на среќа и донесува решение со кое се забранува приредување на игри на среќа во таа деловна просторија во рок од 30 дена од денот на приемот на решението.

(7) Против решението од ставовите (4) и (6) на овој член може да се поведе управен спор пред надлежниот суд.

#### Член 168

(1) Управата за јавни приходи може во секое време и без претходна најава да изврши надзор над работата на носителите на лиценца, односно дозвола за приредување на игри на среќа или забавни игри, со цел за утврдување на законитото и правилното работење од страна на носителите на лиценцата, односно дозволата.

(2) Приредувачите на игри на среќа и забавни игри се должни секојдневно да овозможуваат непосредно или посредно вршење на надзор од страна на надлежните органи.

#### Член 169

(1) Управата за јавни приходи за бројот на извршените контроли од страна на овластените службени лица е должна на својата интернет страница да објавува квартални извештаи.

(2) Управата за јавни приходи има обврска да достави доказ до Министерството за финансии дека автоматите и електронските видеолотариски терминали (влт) имаат вграден GPS кој е поврзан со информацискиот систем на Управата за јавни приходи. Управата за јавни приходи е должна до Министерството за финансии да доставува полугодишни извештаи за поставените GPS на автоматите и електронските видеолотариски терминали (влт).

(3) Управата за јавни приходи има обврска најмалку на две години да врши проверка над исполнетоста на просторните и техничко-технолошките услови во кои се приредуваат игрите на среќа и забавните игри.

(4) Управата за јавни приходи има обврска да доставува до Министерството за финансии преглед на пресметките за уплатите и исплатите на кои се плаќаат посебните давачки за игри на среќа секој месец до 20-ти во месецот за претходниот месец.

(5) Управата за јавни приходи има обврска на барање на Министерството за финансии да доставува било какви податоци кои се однесуваат на работењето на приредувачите на игри на среќа.

#### XIV. ПРЕКРШОЧНИ ОДРЕДБИ

##### Член 170

(1) Глоба во износ од 6.000 до 7.000 евра во денарска противвредност-за микро трговец, од 7.000 до 8000 евра во денарска противвредност-за мал трговец, од 8.000 до 9.000 евра во денарска противвредност-за среден трговец и од 9.000 до 10.000 евра во денарска противвредност-за голем трговец, ќе му се изрече на правно лице за прекршок, ако:

1) ја пренесе лиценцата односно дозволата на друг субјект или на било каков начин го пренесе правото на приредување на игрите на среќа и забавните игри во деловните простории отворени согласно издадената лиценца односно дозвола на друг субјект (член 7 став (6));

2) ја прекине или откаже играта на среќа за која добил лиценца, спротивно на членот 8 ставови (5) и (8) од овој закон;

3) не го запази рокот во кој мора и понатаму да ги спроведува започнатите игри на среќа за кои добил лиценца (член 8 став (7));

4) приредува забавни игри, наградни игри, подарување (giveway) или интерактивни игри на среќа без дозвола од надлежен орган (член 10 став (1));

5) не го запази рокот во кој мора и понатаму да ги спроведува започнатите игри на среќа за кои добил дозвола (член 10 став (7));

6) ги прекине или откаже игрите од членот 10 став (1) од овој закон, спротивно на членот 10 ставови (5) и (8) од овој закон;

7) започнатата игра на среќа, односно започнатото коло не го заврши до крајот според истите правила, односно правилник (член 16 став (4));

8) постапи спротивно на член 22 став (1) точки 2),3),5),6),7),8), 9), 10) и 11);

9) постапи спротивно на член 23 ставови (2), (4),(6) и (7) од овој закон;

10) приредува игри на среќа или забавни игри во простории кои не ги исполнуваат просторните и техничко-технолошките услови пропишани од министерот за финансии (член 24 став (1));

11) постапи спротивно на член 27;

12) во рок од 30 дена по завршувањето на играта на среќа непродадените лозови и томболски картички не ги предаде во Управата за јавни приходи (член 28 став (3));

13) приредува посебни игри на среќа, а не води книга на благајна (член 29);

14) во рокот пропишан со овој закон не достави ревизорски извештај до Министерството за финансии за извршената ревизија од страна на овластен ревизор (член 30 став (1));

15) ако не ги истакне на видно место правилата на игрите на среќа, односно правилникот на казиното (членови 55 став (2), 73 став (2), член 90 став (2), 107 став (2), член 138 став (3) и 143 став (3));

16) исплатата на паричните добивки, односно преземањето на стоковните и другите добивки не го изврши во рок од 60 дена од денот на објавувањето на извештајот за резултатите од играта (член 57 став , член 79, член 93, член 112, член 139, член 144 и член 149);

17) приредувачот ја промени деловната просторија во која се приредува играта на среќа, односно забавната игра без решение од Министерството за финансии (членови 52 став (4), 71 став (4), 87 став (9), 104 став (3) и 151 став (4)) или го зголеми бројот на деловните простории во кои се приредуваат игри на среќа во автомат клуб без решение од Министерството за финансии (член 104 став (9)) или приредува обложување преку уплатно-исплатно место без решение од Министерството за финансии (член 97 став (3));

- 18) при намалување на депозитот под износот пропишан со овој закон или при активирање на банкарската гаранција не го надополни износот до полниот износ пропишан со овој закон во рок од 48 часа (членови 54 став (2), 72 став (2), 89 став (4) и 106 став (2));
- 19) постапи спротивно на членот 70 од овој закон;
- 20) приредувачот на игри на среќа во казино и автомат клуб во деловната просторија каде ги приредува игрите на среќа има поголем број на автомати односно маси, или има автомати или маси од друг вид кои не се одобрени со лиценца издадена од Владата на Република Северна Македонија, или со решение од Министерството за финансии (член 76 став (1) и 109 став (1));
- 21) приредува игри на среќа спротивно на правилата одобрени од Министерството за финансии (член 55 став (1), член 73 став (1), член 90 став (1), член 107 став (1), член 121 став (2), член 137 став (2), 142 став (2) и член 148 став (4));
- 22) приредувачот на игри на среќа во казино и автомат клуб еднаш месечно до Министерството за финансии не поднесува извештај за остварените приходи по видот на игрите и приредувачот на игрите на среќа во казино, обложувалница и автомат клуб не достави доказ за уплата на месечните надоместоци и посебни давачки (член 77 став (5), член 92 став (6) и член 111 став (8));
- 23) ако не ја плаќа посебната давачка од член 58 став (1);
- 24) ако не ги плаќа надоместоците и посебните давачки од член 77 ставови (1), (7) и (8);
- 25) постапи спротивно на членот 81 став (4) од овој закон;
- 26) ако не ги плаќа посебните давачки од член 92 ставови (1) и (2);
- 27) не достави пресметка за месечниот надоместок, на посебен образец, по електронски пат до Управата за јавни приходи и Министерството за финансии (член 58 ставови (3) и (4), член 77 ставови (10) и (11), член 92 ставови (4) и (5), член 111 ставови (4) и (5), член 117 ставови (4) и (5) и член 153 ставови (5) и (6));
- 28) приредува обложување на територијата на Република Северна Македонија кое се однесува на резултатите од избори на претседател на Република Северна Македонија, пратеници во Собранието на Република Северна Македонија, градоначалници и советници во советите на општините, општините во градот Скопје и градот Скопје (член 94 точка (2));
- 29) ако не ги плаќа посебните давачки од член 111 ставови (1) и (2);
- 30) ако не ги плаќа посебните давачки од член 117 став (3);
- 31) постапи спротивно на членот 138 став (2) и 143 став (2) од овој закон;
- 32) ако не го плаќа надоместокот од член 153 став (3);
- 33) приредува игри на среќа на автомати во забавен клуб (член 154 став (2));
- 34) стави во употреба технички неисправни автомати за игри на среќа (член 155 став (1));
- 35) постапи спротивно на член 157 став (2) од овој закон;
- 36) приредува интернет игри на среќа без издадена лиценца од Владата на Република Северна Македонија (член 115 став (1));
- 37) ги менува правилата во текот на приредување на секоја поединечна игра и не применува правила одобрени од страна на Министерство за финансии (член 120 ставови (4) и (5));
- 38) на барање на Управата за јавни приходи и Министерството за финансии не обезбеди информации за целокупното финансиско работење (член 122 ставови (1) и (2));
- 39) не поседува точни податоци за сите регистрирани учесници во игрите на среќа (член 124 став (4));
- 40) ако приредувачот не му ги стави на располагање на учесникот во игрите на среќа информациите согласно член 125 од овој закон;

41) одобрува кредит на учесникот во игрите на среќа или пак дејствува како посредник за лице кое обезбедува кредит за да го олесни обезбедувањето на кредитот (член 126 став (5));

42) не го провери идентитетот, возраста и местото на живеење на учесникот во игрите на среќа (член 127 став (1)) и

43) врши рекламирање спротивно на член 135 од овој закон.

(2) За прекршокот од ставот (1) на овој член ќе му се изрече глоба и на одговорното лице во правното лице, и тоа во износ од 1.000 до 2.000 евра во денарска противвредност за микро трговец, од 2.000 до 3.000 евра во денарска противвредност за мал трговец, од 3.000 до 4.000 евра во денарска противвредност за среден трговец и од 4.000 до 5.000 евра во денарска противвредност за голем трговец.

(3) За прекршокот од ставот (1) на овој член на правното лице, покрај глобата од ставот (1) на овој член, прекршочниот орган може да изрече прекршочна санкција-привремена забрана за вршење на одделна дејност во траење до 30 дена.

(4) За прекршокот од ставовите (1) и (2) на овој член на правното лице, покрај глобата од ставовите (1) и (2) на овој член, надлежниот суд може да изрече прекршочна санкција-привремена забрана за вршење на одделна дејност во траење од една година, а на одговорното лице во правното лице покрај глобата од ставот (2) на овој член, ќе му се изрече и забрана за вршење на должност во траење од три месеци.

(5) Глоба во износ од 1000 до 2.000 евра во денарска противвредност ќе му се изрече на трговецот поединец за прекршокот од став (1) точка 33) на овој член.

(6) За прекршокот од ставот (1) точка 1) на овој член на правното лице ќе му се изрече прекршочна санкција-трајна забрана за вршење дејност игри на среќа.

#### Член 171

(1) Глоба во износ од 6.000 до 7.000 евра во денарска противвредност-за микро трговец, од 7.000 до 8.000 евра во денарска противвредност-за мал трговец, од 8.000 до 9.000 евра во денарска противвредност-за среден трговец и од 9.000 до 10.000 евра во денарска противвредност-за голем трговец, ќе му се изрече на правно лице, ако како приредувач на игри на среќа во казино, не обезбеди надзорен информациски систем преку кој се поврзани сите автомати за игри на среќа поставени во казиното, без оглед на тоа дали тие се сместени во една или во повеќе деловни простории на приредувачот или системот не обезбедува точни податоци за уплатата и исплатата на секој од автоматите кои може да се прикажуваат во секое време или таквиот систем не овозможува негово поврзување со информацискиот систем на Управата за јавни приходи (член 77 став (6)).

(2) Глоба во износ од 6.000 до 7.000 евра во денарска противвредност-за микро трговец, од 7.000 до 8.000 евра во денарска противвредност-за мал трговец, од 8.000 до 9.000 евра во денарска противвредност-за среден трговец и од 9.000 до 10.000 евра во денарска противвредност-за голем трговец, ќе му се изрече на правно лице, ако како приредувач на игри на среќа во обложувалница не обезбеди надзорен информациски систем во кој се поврзани сите компјутери преку кои се врши евидентирање на уплатата и исплатата од сите свои уплатно-исплатни места или системот не обезбедува точни податоци за уплатата и исплатата на секој од компјутерите кои може да се прикажуваат во секое време или таквиот систем не овозможува негово поврзување со информацискиот систем на Управата за јавни приходи (член 88).

(3) Глоба во износ од 6.000 до 7.000 евра во денарска противвредност-за микро трговец, од 7.000 до 8.000 евра во денарска противвредност-за мал трговец, од 8.000 до 9.000 евра во денарска противвредност-за среден трговец и од 9.000 до 10.000 евра во денарска противвредност-за голем трговец, ќе му се изрече на правно лице, ако како приредувач на игри на среќа во автомат клуб, не обезбеди надзорен информациски систем преку кој се поврзани сите автомати за игри на среќа, без оглед на тоа дали тие се сместени во една

или во повеќе деловни простории на приредувачот или системот не обезбедува точни податоци за уплатата и исплатата на секој од автоматите кои може да се прикажуваат во секое време или таквиот систем не овозможува негово поврзување со информацискиот систем на Управата за јавни приходи (член 105).

(4) За прекршокот од ставовите (1), (2) и (3) на овој член ќе му се изрече глоба и на одговорното лице во правното лице и тоа во износ од 1.000 до 2.000 евра во денарска противвредност за микро трговец, од 2.000 до 3.000 евра во денарска противвредност за мал трговец, од 3.000 до 4.000 евра во денарска противвредност за среден трговец и од 4.000 до 5.000 евра во денарска противвредност за голем трговец.

(5) За прекршокот од ставовите (1), (2) и (3) на овој член на правното лице, покрај глобата од ставовите (1), (2) и (3) на овој член, прекршочниот орган може да изрече прекршочна санкција-привремена забрана за вршење на одделна дејност во траење до 30 дена.

(6) За прекршокот од ставовите (1), (2) и (3) на овој член на правното лице, покрај глобата од ставовите (1), (2) и (3) на овој член, надлежниот суд може да изрече прекршочна санкција-привремена забрана за вршење на одделна дејност во траење од една година, а на одговорното лице во правното лице покрај глобата од ставот (4) на овој член, ќе му се изрече и забрана за вршење на должност во траење од три месеци.

#### Член 172

Ако приредувачот на игри на среќа во казино, во простории каде што се приредуваат електронски игри на среќа, томбола од затворен тип, во обложувалница и во автомат клуб дозволи влез на лица помлади од 18 години двапати во рок од еден месец, уплатно-исплатното место, односно деловната просторија ќе се затвори во траење од еден месец.

#### Член 173

(1) Глоба во износ од 1.000 до 2.000 евра во денарска противвредност ќе му се изрече на физичко лице за прекршок, ако:

1) учествува во странски игри на среќа, во кои влоговите се уплаќаат на територијата на Република Северна Македонија (член 22 точка 1));

2) учествува во игри на среќа или забавни игри кои се приредуваат без издадена лиценца, односно дозвола (член 22 точка 4));

3) во казиното внесува технички помагала соодветни за стекнување на предност во играта на среќа (член 82 став (2));

4) вработен во казино учествува како играч во игрите на среќа во казиното во кое работи (член 83 став (2));

5) е вработено лице кај приредувачот на игри на среќа кое овозможува учество во игри на среќа на лице помладо од 18 години и

6) е родител-старател на лицето помладо од 18 години кое е затекнато во деловна просторија за игри на среќа.

(2) Глоба во износ 500 евра во денарска противвредност ќе му се изрече на одговорното лице во правното лице приредувач на игра на среќа за прекршок, ако:

1) овозможува учество во игри на среќа на лице помладо од 18 години (член 23 став (2)) и

2) овозможува влез во казина, во простории каде се приредува томбола од затворен тип, во обложувалници и автомат клубови на лице помладо од 18 години (член 23 став (4)).

#### Член 174

(1) За прекршоците утврдени во членовите 170, 171 и 173 од овој закон, овластените службени лица за контрола се должни на сторителот на прекршокот да му предложат постапка за издавање на прекршочен платен налог пред да поднесат барање за прекршочна постапка, согласно со Законот за даночна постапка.

(2) Овластените лица се должни да водат евиденција за издадените прекршочни платни налози од ставот (1) на овој член и за исходот на покренатите постапки.

(3) Во евиденцијата од ставот (2) на овој член се собираат, обработуваат и чуваат следните податоци име и презиме, односно назив на сторителот на прекршокот, живеалиште, односно престојувалиште, седиште, вид на прекршокот, број на прекршочниот платен налог кој му се издава и исходот на постапката.

(4) Личните податоци од ставот (3) на овој член се чуваат пет години од денот на внесување во евиденцијата.

(5) Министерот за финансии ја пропишува формата и содржината на прекршочниот платен налог.

#### Член 175

(1) За прекршоците од членовите 170, 171 и 173 од овој закон, прекршочна постапка и прекршочни санкции изрекува Управата за јавни приходи.

(2) Против решенијата на Управата за јавни приходи, со кои се изрекува прекршочна санкција може да се поведе постапка пред надлежен орган согласно Законот за прекршоците.

#### Член 176

Одмерувањето на висината на глобата за правно лице и трговец - поединец се врши во согласност со Законот за прекршоците.

#### Член 177

Глоба во износ од 25 до 50 евра во денарска противвредност ќе му се изрече на овластеното службено лице од органот ако не донесе решение во роковите утврдени со членовите, 36 став (10), 48 став (1), 49 став (3), 50 став (3), 52 став (4), 63 став (10), 66 став (1), 67 став (3), 68 став (3), 71 став (4), 76 став (6), 84 став (1), 85 став (3), 86 став (3), 87 став (9), 97 став (3), 98 став (7), 100 став (1), 101 став (3), 102 став (3), 103 став (8), 104 ставови (3) и (9), 109 став (6), 110 став (7), 115 став (1), 136 став (4), 141 став (5), 146 став (4), 150 став (4), 151 став (4), 152 став (5) и 156 став (1) од овој закон.

#### Член 178

За прекршоците утврдени во членот 177 од овој закон, прекршочна постапка води и прекршочни санкции изрекува надлежниот суд.

### XV ДОСТАВУВАЊЕ НА БАРАЊА И АКТИ И ПРИБАВУВАЊЕ НА ДОКАЗИ ПРЕКУ НАЦИОНАЛНАТА ПЛАТФОРМА ЗА ИНТЕРОПЕРАБИЛНОСТ

#### Член 179

(1) Барањата од областа на игрите на среќа и забавните кои се поднесуваат до Министерството за финансии согласно членовите 8 ставови (5) и (8), 10 ставови (5) и (8), , 36 ставови (2), (5) и (7), 42 став (1), 48 став (1), 49 став (1), 50 став (1), 52 став (3), 63 ставови (2), (3), (4), (5) и (7), 66 став (1), 67 став (1), 68 став (1), 71 став (3), 76 став (2), 84 став (1), 85 став (1), 86 став (1), 87 став (8), 97 став (1), 98 став (2), 100 став (1), 101 став (1), 102 став (1), 104 ставови (2) и (7), 109 став (2), 110 став (2), 115 став (1), 136 став (1), 141 став (1), 146 став (1), 150 став (1), 151 став (3), 152 став (2) и 155 став (5) од овој закон можат да бидат поднесени и во електронска форма со употреба на средство за електронска идентификација преку Националниот портал за електронски услуги или преку посредник за административни услуги за електронски пат, согласно прописите од областа на електронското управување и електронските услуги и од областа на електронските документи, електронската идентификација и доверливите услуги.

(2) Лиценците, дозволите, решенијата и одлуките кои се носат согласно членовите 8 ставови (5), (6) и (8), 10 ставови (5), (6) и (8),), 36 став (10), 42 став (1), 48 став (1), 49 став (3), 50 став (3), 52 став (4), 63 став (10), 66 став (1), 67 став (3), 68 став (3), 71 став (4), 76 став (6), 84 став (1), 85 став (3), 86 став (3), 87 став (9), 97 став (3), 98 став (7), 100 став (1), 101 став (3), 102 став (3), 104 ставови (3) и (8), 109 став (6), 110 став (7). 115 став (1), 136 став (4), 141 став (5), 146 став (4), 150 став (4), 151 став (4), 152 став (5) и 156 став (1) од овој закон можат да бидат издадени и во форма на електронски документи кои се доставуваат на профилот на корисникот на Националниот портал за електронски услуги или во една точка за услуги, согласно прописите од областа на електронското управување и електронските услуги и од областа на електронските документи, електронската идентификација и доверливите услуги.

(3) Доказите од членовите 36, 48 став (6) алинеи 1 и 8, 52 став (3) точка 4), 66 став (6) алинеи 1 и 8, 71 став (3) точка 5), 76 став (3) точка 6) и став (4) точка 5), 84 став (6) алинеи 1 и 8, 87 став (8) точка 4), 97 став (2) точка 5), 100 став (5) алинеи 1 и 8, 104 став (2) точка 5) и став (8) точка 5), 109 став (3) точка 6) и став (4) точка 5), 118 став (1) точки 5), 6) и 7), 136 став (2) точки 3), 4), 5), 6), 7) и 9), 141 став (2) точки 3), 4) и 6) и став (3) точки 1), 2), 3) и 4), 146 став (2) точки 3), 4), 5), 6), 7) и 9), 150 став (2) точки 4), 5) и 6) и став (3) точки 1), 2) и 3), 151 став (3) точка 4) и 155 став (6) точки 7), 8), 9), 10), 11) и 12) од овој закон можат да бидат прибавени од страна на Министерството за финансии по службена должност во електронска форма преку Националната платформа за интероперабилност, согласно прописите од областа на електронското управување и електронските услуги.

(4) По исклучок, а во случај на технички прекин на функционалноста на Националниот портал за електронски услуги или Националната платформа за интероперабилност, барањата и актите од ставовите (1) и (2) на овој член во форма на електронски документи се доставуваат преку квалификувана електронска препорачана достава на електронската адреса на подносителот на барањето/надлежниот орган, согласно прописите од областа на електронските документи, електронската идентификација и доверливите услуги.

## XVI. ПРЕОДНИ И ЗАВРШНИ ОДРЕДБИ

### Член 180

(1) Приредувачите на игри на среќа се должни да го усогласат своето работење со одредбите од член 22 став (1) точки 5), 6), 7), 9), 10) и 11) од овој закон, во рок од шест месеци од денот на влегувањето во сила на овој закон.

(2) Доколку приредувачите на игрите на среќа не го усогласат своето работење во рокот од ставот (1) на овој член, Владата на Република Северна Македонија на предлог на Министерството за финансии со одлука ќе ги одземе лиценците.

### Член 181

(1) Приредувачите на кои им се издадени повеќе од една лиценца за приредување на игри на среќа од ист или различен вид игри на среќа се должни да го усогласат своето работење со одредбите од член 33 од овој закон, во рок од една година од денот на влегувањето во сила на овој закон.

(2) Доколку приредувачите не го усогласат своето работење во рокот од ставот (1) на овој член, Владата на Република Северна Македонија на предлог на Министерството за финансии со одлука ќе ги одземе лиценците.

### Член 182

(1) Приредувачите на игрите на среќа кои имаат добиено лиценци согласно одредбите од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22) имаат

обврска да се усогласат со одредбите кои се однесуваат на исполнување на условите за репутација во рок од шест месеци од денот на влегувањето во сила на овој закон.

- (2) Доколку приредувачите не го усогласат своето работење во рокот од ставот (1) на овој член, Владата на Република Северна Македонија на предлог на Министерството за финансии со одлука ќе ги одземе лиценците.

#### Член 183

Одредбите од членовите 77 ставови (9) и (10), 92 ставови (3) и (4), 111 ставови (3) и (4) и 117 ставови (4) и (5) ќе се применуваат до 01.01.2027 година.

#### Член 184

(1) Приредувачите на игрите на среќа на кои до денот на влегувањето во сила на овој закон им е издадена лиценца за приредување игри на среќа во обложувалница и врз основа на која имаат добиено согласности за уплатно-исплатни места во кои приредуваат игри на среќа во обложувалница се должни да го усогласат своето работење со член 87 ставови (4) и (5) од овој закон во рок од една година од денот на влегувањето во сила на овој закон, односно доколку имаат отворено над 25 уплатно-исплатни места, се должни:

- доколку до истекот на важноста на лиценцата преостанува до една година да платат еднократен надоместок во износ 660 евра во денарска противвредност по средниот курс на Народната банка на Република Северна Македонија за секое уплатно место над 25 уплатно-исплатни места и

- доколку до истекот на важноста на лиценцата преостануваат од една до две години, да платат еднократен надоместок во износ од 1.320 евра во денарска противвредност по средниот курс на Народната банка на Република Северна Македонија за секое уплатно-исплатно место над 25 уплатно-исплатни места.

(2) Доколку приредувачите на игри на среќа во обложувалница не го усогласат своето работење во рокот од ставот (1) на овој член, Владата на Република Северна Македонија на предлог на Министерството за финансии со одлука ќе ги одземе лиценците.

#### Член 185

(1) Приредувачите на игри на среќа на кои до денот на влегувањето во сила на овој закон им е издадена лиценца за приредување на игри на среќа во автомат клуб и врз основа на која имаат добиено согласности за деловни простории во кои се приредуваат игри на среќа во автомат клуб, се должни да го усогласат своето работење со одредбите од членот 103 став (3) од овој закон, во рок од една година од денот на влегувањето во сила на овој закон, односно се должни:

- доколку до истекот на важноста на лиценцата преостанува до една година, да платат еднократен надоместок во износ од 5.000 евра во денарска противвредност по средниот курс на Народната банка на Република Северна Македонија за секоја деловна просторија;

- доколку до истекот на важноста на лиценцата преостануваат од една до две години, да платат еднократен надоместок во износ од 10.000 евра во денарска противвредност по средниот курс на Народната банка на Република Северна Македонија за секоја деловна просторија;

- доколку до истекот на важноста на лиценцата преостануваат од две до три години, да платат еднократен надоместок во износ од 15.000 евра во денарска противвредност по

средниот курс на Народната банка на Република Северна Македонија за секоја деловна просторија;

- доколку до истекот на важноста на лиценцата преостануваат од три до четири години, да платат еднократен надоместок во износ од 20.000 евра во денарска противвредност по средниот курс на Народната банка на Република Северна Македонија за секоја деловна просторија и

- доколку до истекот на важноста на лиценцата преостануваат од четири до пет години да плати еднократен надоместок во износ од 25.000 евра во денарска противвредност по средниот курс на Народната банка на Република Северна Македонија за секоја деловна просторија.

(2) Доколку приредувачите на игри на среќа во автомат клуб не го усогласат своето работење во рокот од ставот (1) на овој член, Владата на Република Северна Македонија на предлог на Министерството за финансии со одлука ќе ги одземе лиценците.

#### Член 186

Започнатите постапки по барањата за издавање и откажување на лиценци за приредување на игри на среќа во казино, обложувалница, автомат клуб и томбола од затворен тип, за издавање и откажување на дозволи за приредување на игри на среќа и забавни игри, за согласности за уплатно-исплатни места во кои се приредуваат игри на среќа во обложувалница, за деловни простории во кои се приредуваат игри на среќа во автомат клуб, за уплатно-исплатни места за приредување на лотариски игри на среќа, за деловни простории за приредување на електронски игри на среќа, за промена на деловни простории во кои се приредуваат игри на среќа во казино, обложувалница, автомат клуб, томбола од затворен тип, лотариски игри на среќа, електронски игри на среќа и забавни игри, за престанок со приредување на лотариски игри на среќа, електронски игри на среќа, игри на среќа во обложувалница и во автомат клуб, за промена на бројот и видот на автоматите за игри на среќа во автомат клуб и бројот и видот на автоматите и масите за игри на среќа во казино, за промена на бројот на апаратите за забавни игри и на бројот на терминалите за електронски игри на среќа, за овластување на правно лице за утврдување на техничката исправност на автоматите за игри на среќа и за одземање на овластувањето, за одземање на лиценци и дозволи за игри на среќа и за забавни игри и на овластувања за утврдување на техничката исправност на автоматите и масите за игри на среќа, како и започнатите прекршочни постапки до денот на влегувањето во сила на овој закон, ќе завршат согласно одредбите од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22).

#### Член 187

(1) Лиценците за приредување на посебните игри на среќа издадени до денот на влегувањето во сила на овој закон согласно Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22), продолжуваат да важат до истекот на временскиот период за кој се издадени.

(2) Дозволите за приредување на игри на среќа и забавни игри издадени до денот на влегувањето во сила на овој закон согласно Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22), продолжуваат да важат до истекот на временскиот период за кој се издадени.

(3) Решенијата за овластување за утврдување на техничка исправност на автоматите и масите за игри на среќа издадени до денот на влегувањето во сила на овој закон согласно Законот за игрите на среќа и за забавните игри („Службен весник на Република Македонија“

бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22), продолжуваат да важат до истекот на временскиот период за кој се издадени.

#### Член 188

Подзаконските акти утврдени со овој закон ќе се донесат во рок од една година од денот на влегувањето во сила на овој закон.

#### Член 189

(1) Трговското друштво кое е основано согласно член 7 став (3) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22), електронските игри на среќа ги приредува до 31.12.2026 година согласно одредбите од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22).

(2) Трговското друштво од член 7 став (2) од овој закон, електронските игри на среќа самостојно ќе отпочне да ги приредува од 01.01.2027 година.

#### Член 190

(1) Одредбите од член 24 ставови (2), (4) и (5) од овој закон кои се однесуваат на оддалеченоста на деловните простории во кои се приредуваат игри на среќа во автомат клуб, казино и електронски игри на среќа од основни и средни училишта и одредбите од член 27 од овој закон, кои се однесуваат на поставување на GPS на автоматите за игри на среќа и електронските видеолотариски терминали, ќе отпочнат да се применуваат од 01.01.2028 година.

(2) До отпочнувањето на примената на одредбите кои се однесуваат на поставување на GPS на автоматите за игри на среќа и електронските видеолотариски терминали, Царинската управа на Република Северна Македонија ќе води регистар на сериски броеви на увезените автомати за игри на среќа и електронски видеолотариски терминали.

#### Член 191

Одредбите од член 179 од овој закон ќе отпочнат да се применуваат од 01.01.2028 година.

#### Член 192

Со денот на влегувањето во сила на овој закон престанува да важи Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22).

#### Член 193

Овој закон влегува во сила осмиот ден од денот на објавувањето во „Службен весник на Република Северна Македонија“.

## ОБРАЗЛОЖЕНИЕ

### I. ОБЈАСНУВАЊЕ НА СОДРЖИНАТА НА ОДРЕДБИТЕ НА ПРЕДЛОГОТ НА ЗАКОН

Со Глава 1 од Предлогот на закон, односно со членовите 1, 2, 3, 4, 5 и 6 се уредуваат општите одредби, значењето на поимите употребени во законот, се врши поделба и дефинирање на игрите на среќа според нивната сродност и обележја и тоа на општи (лотариски, електронски, наградни игри интерактивни игри на среќа и играта на среќа подарување), посебни (игри на среќа во казино, во обложувалница и во автомат клуб), како и интернет игри на среќа кои можат да бидат општи и посебни како и други видови игри на среќа во кои учесникот може да учествува преку глобалната интернет мрежа. Во оваа глава од законот се врши прецизирање и на тоа што не се смета за игра на среќа во смисла на овој закон.

Со Глава 2 од Предлогот на закон се утврдува дека правото на приредување на лотариските, освен томболата од затворен тип, електронските и интернет игрите на среќа, е право на Република Северна Македонија, самостојно да ги приредува со основање на трговско друштво за приредување на игри на среќа. Република Северна Македонија правото на приредување на томболата од затворен тип и на останатите видови на игри на среќа, освен на лотариските и електронските игри на среќа, по пат на лиценца да го пренесе на правни лица-трговски друштва кои ги исполнуваат условите пропишани со овој закон. За приредување на игрите на среќа чие право Република Северна Македонија го пренесува, Владата на Република Северна Македонија, односно Министерството за финансии на трговските друштва им издаваат лиценца, односно дозвола, во зависност од видот на играта на среќа. Трговското друштво на кое му е издадена лиценца, односно дозвола, не смее да ја пренесе на друг субјект, во спротивно ќе му се одземе лиценцата и ќе му се изрече трајна забрана за вршење дејност игри на среќа.

Со членовите 8 и 9 се уредува лиценцата за приредување на игри на среќа, како и правото на приредувачот на игри на среќа на кој му е издадена лиценца за приредување на игри на среќа од страна на Владата на Република Северна Македонија, да може да поднесе барање за добивање на нова лиценца шест месеци пред истекот на рокот на важноста на постојната лиценца.

Со членот 10 се уредува дека забавните игри, наградните игри и играта на среќа подарување и интерактивните игри на среќа се приредуваат врз основа на дозвола која ја издава Министерството за финансии.

Со членот 11 се утврдува временскиот рок од 15 дена (од денот на приемот на лиценцата), да се доставеи доказот за уплатениот надоместок од 50% за добивање на лиценцата, во кој рок трговското друштво на кое му е издадена лиценца во согласност со овој закон е должно да започне со приредување на играта на среќа.

Со членот 12 се утврдува забрана на трговското друштво на кое му е истечена лиценцата за приредување на игри на среќа, а има поднесено барање до Министерството за финансии за добивање на лиценца за приредување на соодветната игра на среќа, да приредува игри на среќа до издавањето на лиценцата од страна на Владата на Република Северна Македонија.

Со членот 13 се предвидува дека за издавање лиценца се плаќа надоместок и се уредува начинот на плаќање на надоместокот.

Со членот 14 е утврдена обврска на Министерството за финансии да води електронски Регистар на издадени лиценци и дозволи за игри на среќа и забавни игри кој се објавува на интернет страницата на Министерството за финансии.

Со членот 15 се уредуваат случаите во кои ќе се одземе лиценцата, односно дозволата за приредување на игрите на среќа, односно на забавните игри. Дополнително, при утврдување на исполнетоста на условите за одземање на лиценца, се уредува дека ќе се има во предвид претходното работење на приредувачот во смисла на навремено исполнување на законските обврски кои произлегуваат од издадената лиценца односно дозвола.

Со членот 16 се уредува дека секоја игра на среќа задолжително треба да има правила, а казиното да има и правилник. Министерството за финансии дава согласност на правилата на игрите на среќа и на правилниците на казината.

Со членот 17 се уредуваат какви можат да бидат добивките од игрите на среќа, односно можат да бидат во пари, предмети и права. Притоа, за исплатата на добивките од игрите на среќа гарантира приредувачот на игрите на среќа со целокупниот свој имот.

Со членот 18 е дефиниран начинот на користење на средствата остварени по сите основи од приредувањето на игри на среќа и забавни игри. Притоа, распределбата на средствата ја врши Владата на Република Северна Македонија со одлука, врз основа на програма поднесена од страна на Министерството за социјална политика, демографија и млади, како и од Министерството за спорт.

Со членовите 19 и 20 е уредено дека надоместоците и посебните давачки од игрите на среќа утврдени со овој закон се приход на Буџетот на Република Северна Македонија, освен приходите кои се распределуваат на сметка на Агенцијата за филм и на Министерството за култура за промоција на туризмот.

Со членот 21 се воведува обврска за приредувачот на игри на среќа за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон да депонира депозит или да обезбеди банкарска гаранција, во банка со седиште во Република Северна Македонија.

Со членот 22 и 23 се уредуваат забрани поврзани со приредувањето на игрите на среќа, со кои се забранува лица помлади од 18 години да учествуваат во игрите на среќа, како и се забрануваат секакви начини на рекламирање на општите и посебните игри на среќа и други видови на рекламирање кои го поттикнуваат учеството во игрите на среќа.

Со членовите 24, 25 и 26 се уредува дека игрите на среќа и забавните игри се приредуваат во посебно уредени простории кои треба да ги исполнуваат просторните и техничко-технолошките услови, кои треба да бидат на оддалеченост од 500 метри од основни и средни училишта, а во кои се приредуваат електронски игри, игри на среќа во казино и автомат клуб и обложувалници доколку во нив се приредуваат електронски игри на среќа.

Со членот 27 од Предлогот на закон, за постојано следење на податоците за локација на автоматите за игри на среќа, влт, односно терминалите се воведува обврска за приредувачите на игрите на среќа во автомат клуб и казино, како и за приредувачот на електронските игри на среќа задолжително да имаат поставено глобален систем за

позиционирање на локација GPS на секој автомат за игри на среќа, влт, односно терминал. GPS-от треба да е во постојана електронска комуникација со Управата за јавни приходи.

Со членот 28 се уредува дека лозовите, томболските картички и уплатните тикети за обложување ги печати приредувачот на игрите на среќа, при што Министерството за финансии ги пропишува содржината на лозовите, томболските картички и уплатните тикети за обложување.

Со членот 29 се уредува обврска за приредувачот на посебни игри на среќа да води електронска книга на благајна на начин што овозможува увид во дневната состојба на приходите од игрите на среќа.

Со членот 30 се утврдува обврска за трговското друштво на кое му е издадена лиценца за приредување на игри на среќа, во рок од шест месеци по завршувањето на финансиската година да доставува и ревизорски извештај до Министерството за финансии за извршената ревизија на финансиските извештаи на друштвото со задолжително ревизорско мислење од страна на овластен ревизор.

Во членот 31 се уредени овластувањата на Министерството за финансии и Владата во врска со работите од областа на игрите на среќа и забавните игри.

Со членот 32 се уредува дека Министерството за финансии нема да издава дозволи и согласности, како и решенија за намалување на број на автомати, маси и апарати и престаноци, ако приредувачот до месецот во кој го поднесува барањето ги нема платено посебните давачки за приредување на соодветната игра на среќа и забавните игри и јавните давачки по основ на даноци, царини и придонеси за задолжително социјално осигурување.

Со членот 33 се уредува дека едно трговско друштво може да поднесе барање за една или повеќе лиценци од ист или различен вид на игри на среќа доколку има кумулативни износи на главнини за соодветните видови игри на среќа.

Со Глава 3 се уредуваат општите игри на среќа, односно условите и начините на приредување на општите игри на среќа (членови 34, 35 и 36), правилата на лотариските игри (членови 37, 38, 39 и 40), начинот на извлекување на добивките (членови 41, 42 и 43), фондот на добивки и исплата (членови 45, 46 и 47) како и условите за издавање лиценца за приредување на томбола од затворен тип (член 48), промена во сопственичката структура и/или на основната главнина (член 49), услови за именување на членови на орган на управување и надзор (член 50), времетраење на лиценцата за томбола (член 51), деловната просторија за приредување на томбола (член 52), начинот на приредување на томбола од затворен тип со томболски картички (член 53), обврска за депонирање депозит или обезбедување банкарска гаранција за обезбедување на исплатата на добивките на учесниците во томболата (член 54), правилата на играта на среќа за приредување на томбола од затворен тип (член 55), право на учество на томбола (член 56), исплатата на паричните добивки (член 57) како и обврска за плаќање на посебна давачка од страна на приредувачот на играта на среќа томбола од затворен тип (член 58) и се уредуваат условите и начин на приредување на електронските игри на среќа (членови 59, 60, 61 и 62), како и просторните и техничко-технолошки услови за приредување на електронските игри на среќа (член 63, 64 и 65).

Со Главата 4 се уредуваат посебните игри на среќа, односно условите и начинот на приредување на посебните игри на среќа.

Имено, се уредуваат постапките поврзани со издавањето на лиценца за приредување на игри на среќа во казино (член 66), промена во сопственичката структура и/или на основната главнина во казино (член 67), именување на членови на органите на управување и надзор во казино (член 68), периодот на издавање на лиценца и надоместок за издавање на лиценца за казино (член 69), обврска за известување на Министерството за финансии (член 70), деловната просторија за казино (член 71), обврска за депонирање депозит или обезбедување банкарска гаранција за обезбедување на исплатата на добивките (член 72). Дополнително, со членовите 73, 74 и 75 се уредени Правилата на игрите на среќа во казино и правилник на казиното. Со членот 76 се утврдува обврска приредувачот на игри на среќа во казино во деловната просторија во која ги приредува игрите на среќа да има автомати и маси во оној број и вид колку што се одобрени со лиценцата издадена од Владата на Република Северна Македонија или со решенија на Министерството за финансии. Со членот 77 се уредува висината на надоместоците кои ги плаќа приредувачот на игрите на среќа во казино. Со членовите 78, 79, 80, 81, 82 и 83 се уредуваат останати обврски и активности поврзани со приредувањето на игрите на среќа во казино (вредноста на промотивните жетони која не може да биде поголема од 2% од месечниот приход на казиното, рокот за исплата на паричните добивки кој не може да биде подолг од 60 дена, благајната во казино, вработени и сл.).

Со членот 84 се уредуваат постапките поврзани со издавањето на лиценца за приредување на игри на среќа во обложувалница. Понатаму, се уредува промена во сопственичката структура и/или на основната главнина во казино (член 85), именување на членови на органите на управување и надзор во казино (член 86), периодот на издавање на лиценца и надоместок за издавање на лиценца за обложувалница (член 87), обврската за воведување на надзорен информациски систем во кој се поврзани сите компјутери преку кои ќе се врши евидентирање на уплатата и исплатата од сите свои уплатно-исплатни места (член 88), обврска за депонирање депозит или обезбедување банкарска гаранција за обезбедување на исплатата на добивките (член 89), правилата за игра (член 90 и 91), висината на посебните давачки за приредување на игрите на среќа во обложувалница (член 94).

Со членовите 93, 94, 95, 96, 97, 98 и 99 се уредуваат останатите обврски и активности поврзани со приредувањето на игрите на среќа во обложувалница (исплатата на паричните добивки, забраната за приредување на одредени видови на обложување на територијата на Република Северна Македонија, просторните и техничко-технолошките услови кои треба да ги исполнуваат уплатно-исплатните места на приредувачот на игри на среќа во обложувалница, работното време, деловните простори како и чувањето, регистрирањето и евидентирањето на податоците за примените уплати кај обложувањето).

Со членот 100 се уредуваат постапките поврзани со издавањето на лиценца за приредување на игри на среќа во автомат клуб. Понатаму, се уредува промена во сопственичката структура и/или на основната главнина во автомат клубот (член 101), именување на членови на органите на управување и надзор во автомат клубот (член 102), периодот на издавање на лиценца и надоместок за издавање на лиценца за автомат клуб (член 103), промена на деловните простории во кои се приредуваат игрите на среќа во автомат клуб (член 104) како и обврската за обезбедување на надзорен информациски систем во кој се поврзани сите автомати (член 105). Дополнително, се уредуваат обврска за депонирање депозит или обезбедување банкарска гаранција за обезбедување на исплатата на добивките (член 107), правилата за игра (член 107 и 108), обврска приредувачот на игри на среќа во автомат клуб во деловната просторија во која ги приредува игрите на среќа да има автомати во оној број и вид колку што се одобрени со лиценцата издадена од Владата на Република Северна Македонија или со решенија на

Министерството за финансии (член 110), начин на престанок на работа (член 110), висината на посебните давачки за приредување на игрите на среќа во автомат клуб (член 111).

Со членовите 112, 113 и 114 се уредуваат исплатата на добивките и останати обврски и активности поврзани со приредувањето на игрите на среќа во автомат клуб.

Со Главата 5 се уредуваат интернет игрите на среќа, односно општите услови за приредување на интернет игри на среќа (член 115), барањето за добивање на лиценца за приредување на интернет игрите на среќа (член 116), лиценцата за интернет игри на среќа (член 117 и 118).

Со членот 119 е уредено дека одговорните лица кај правното лице носител на лиценца за приредувач на интернет игри на среќа задолжително треба да имаат постојано живеалиште, односно престојувалиште на територијата на Република Северна Македонија. Приредувачот на интернет игрите на среќа за секој поединечен вид на интернет игра на среќа задолжително утврдува правила на игра (член 120).

Со членовите 121 и 122 се уредуваат доставувањето на финансиски информации поврзани со уплатите на влоговите и исплатите на добивките кај интернет игри на среќа дека се вршат преку банка.

Со членовите 123, 124, 125, 126, 127, 128, 129, 130, 131, 132, 133, 134 и 135 се уредуваат останати обврски и активности поврзани со приредувањето на игрите на среќа преку интернет, односно регистрацијата на учесниците во интернет игрите на среќа, рекламирањето, интернет страница на приредувачот на интернет игрите на среќа, прекинатите и неуспешните игри, заштитата на учесниците во интернет игрите на среќа, сметките на учесникот во игрите на среќа, исплата на добивки и сл.

Со Глава 6, односно со членовите 136, 137, 138, 139 и 140 се уредуваат Наградните игри, условите за приредување на наградните игри, правилата и времетраењето на наградната игра, начинот на објавувањето на правилата и резултатите од играта, рокот за исплата на добивките и надоместокот кој приредувачите се должни да го плаќаат и други работи кои се однесуваат на приредувањето на наградните игри.

Со Глава 7, односно со членовите 141, 142, 143, 144 и 145 се уредува играта на среќа т.н. подарување (giveaway), правилата и времетраењето на играта на среќа подарување (giveaway), начинот на објавувањето на правилата и резултатите од играта, рокот за исплата на добивките и надоместокот кој приредувачите се должни да го плаќаат и други работи кои се однесуваат на приредувањето на оваа игра.

Со Глава 8, односно со членовите 146, 147, 148 и 149 се уредуваат интерактивните игри на среќа, во кои се пропишуваат условите за приредување на интерактивните игри на среќа, времетраењето, посебната давачка која приредувачите се должни да ја плаќаат, правилата на интерактивните игри на среќа и други работи кои се однесуваат на приредувањето на овие игри на среќа.

Со Глава 9, односно со членовите 150, 151, 152, 153 и 154 се уредуваат забавните игри, условите за приредување, времетраењето, надоместокот за издавање на дозволата и месечниот надоместок кој приредувачите се должни да го плаќаат, како и други работи кои се однесуваат на приредувањето на забавните игри.

Со Глава 10 се уредуваат условите и начинот на пуштање во употреба на автоматите и масите за игри на среќа. Со овие одредби се регулираат условите кои треба да ги исполнат правните лица за да добијат овластување од министерот за финансии за утврдување на техничката исправност на автоматите и масите за игри на среќа. Истовремено, се овластува министерот за финансии со подзаконски акт да ги пропише потребниот стручен кадар и опремата за добивање на овластување за утврдување на техничката исправност на автоматите за игри на среќа кои треба да ги исполнуваат правните лица, начинот на утврдувањето на техничката исправност на автоматите за игри на среќа, формата и содржината на уверението за техничка исправност на автоматите за игри на среќа, формата и содржината на жигот со кој се жигосуваат технички исправните автомати за игри на среќа, начинот на водење на евиденција на издадените плочки за означување и регистрација и формата и содржината на плочката за означување и регистрација на масите за игри со топчиња, коцки или карти што се во употреба (член 155, 156, 157, 158, 159, 160, 161, 162 и 163).

Со глава 11 се уредува остварувањето и евиденција на добивките од игрите на среќа, односно се уредува дека приредувачот на игрите на среќа е должен при остварувањето на добивката од игрите на среќа на добитникот да му издаде потврда за добивката, која ја потпишуваат приредувачот на игрите на среќа и добитникот, односно од нив овластени лица (член 164).

Со Глава 12, односно со членот 165 се уредува дека во случаите кога е поднесено барање за издавање на лиценца согласно со одредбите на овој закон, Министерството за финансии по приемот на барањето и доказите согласно со овој закон доставува информација до Владата на Република Северна Македонија за донесување на лиценца, односно донесување на одлука со која се одбива барањето за издавање на лиценца.

Со Глава 13 се уредува надзорот над спроведувањето на одредбите на овој закон, односно овластувањата на Управата за јавни приходи при спроведување на надзорот над приредувачите на игри на среќа и забавни игри (членови 166, 167, 168 и 169).

Со Глава 14 се уредуваат прекршочните одредби (членови 170, 171, 172, 173, 174, 175, 176, 177 и 178).

Со Глава 15 се уредува дека доставување на барањата за игри на среќа и забавни игри и акти и прибавувањето на доказите може да се врши преку националната платформа за интероперабилност

Со Глава 16 се уредуваат преодните и завршните одредби.

## II. МЕЃУСЕБНА ПОВРЗАНОСТ НА РЕШЕНИЈАТА СОДРЖАНИ ВО ПРЕДЛОЖЕНИТЕ ОДРЕДБИ

Предложените одредби се меѓусебно поврзани и постои нивна поврзаност со одредбите од Законот и како такви прават правна целина и се применливи.

## III. ПОСЛЕДИЦИ ШТО ЌЕ ПРОИЗЛЕЗАТ ОД ПРЕДЛОЖЕНИТЕ РЕШЕНИЈА

Појасно регулирање на состојбите и односите во областа на игрите на среќа и забавните игри, зголемување на приходите во Буџетот на Република Северна Македонија и поголема заштита на граѓаните.



Влада на Република Северна Македонија

ОБРАЗЕЦ ЗА ПРОЦЕНКА НА СРЕДНОРОЧНИ ФИСКАЛНИ ИМПЛИКАЦИИ

1.Назив на предлогот:		2.Јавен субјект:	
Предлог на Закон за игрите на среќа и за забавните игри		Министерство за финансии	
3.Цел на предлогот:		4.Вид на предлог:	
Усвојување на Предлогот на Закон за игрите на среќа и за забавните игри		Предлог на Закон за игрите на среќа и за забавните игри	
5.Контакт лице и звање:		6.Контакт тел. или е-пошта:	
Иван Недев Раководител на Сектор за финансиски систем		тел: 02/3255-370 e-mail: ivan.nedev@finance.gov.mk	
7. Активност:			
Предлог на Закон за игрите на среќа и за забавните игри			
8.Вид на барање:			
<input type="checkbox"/> Регулатива во врска со ЕУ	<input type="checkbox"/> Нова програма	<input type="checkbox"/> Прераспределба (на средства) помеѓу две програми	
<input type="checkbox"/> Друга нова регулатива	<input type="checkbox"/> Зголемување / намалување на постоечка програма	<input type="checkbox"/> Спојување на две или повеќе програми	
9.Цел на барањето/предложената активност:			
Донесување на Предлогот на Закон за игрите на среќа и за забавните игри			
10.Врска со владината програма:			
11. Фискални импликации:		(илјади денари)	



Влада на Република Северна Македонија

	T	T+1	T+2	T+3	T+4	T+5
А. Вкупни расходи за предлогот						
Плати						
Стоки и услуги	/	/	/	/	/	/
Капитал						
Трансфери						
Вкупно						
Б. Одобрени средства за предлогот						
Плати						
Стоки и услуги	/	/	/	/	/	/
Капитал						
Трансфери						
Вкупно						
В. Промена (разлика) од одобрените средства (Б-А)						
Плати						
Стоки и услуги	/	/	/	/	/	/
Капитал						
Трансфери						
Вкупно						
Г. Распожливи средства од прелевање (од други активности или програми во органот)						
Плати	/	/	/	/	/	/
Стоки и услуги						
Капитал						
Трансфери						



Влада на Република Северна Македонија

Вкупно						
Д. Нето импликации на средствата на органот (В-Г)						
Плати						
Стоки и услуги	/	/	/	/	/	/
Капитал						
Трансфери						
Вкупно						
Г. Зголемување / намалување на приходите	/	/	/	/	/	/
Е. Дополнителни извори на финансирање или споделување на трошоците						
Извор:	/	/	/	/	/	/
_____						
_____						
12. Нето зголемување / намалување на бројот на вработени во врска со предлогот:	/	/	/	/	/	/
13. Какви гаранции, заеми или други вистински или можни обврски ќе произлезат за Владата (а кои не се наведени во точка 11 А до 11 Е)	/					
14. Ако ова претставува барање за дополнителни средства во тековната фискална година или надвор од нормалниот циклус на подготвување на буџетот, да се даде образложение	/					



Влада на Република Северна Македонија

15. Дата на завршување на проценката	/
16. Дата на поднесување на анализата до Министерството за финансии за добивање мислење	/
17. Дата на добивање на одговор од Министерството за финансии	/
18. Измени побарани од Министерството за финансии	/
19. Одговор на министерството-предлагач:	/
20. Одговор од Министерството за финансии:	/
21. Дали мислењето на Министерството за финансии е дадено во прилог	/
22. Проценка на долгорочни фискални импликации:	/
23. Фискален ефект врз матичен буџетски корисник:	/
24. Фискален ефект врз буџетски корисник:	/
25. Одобрено / Дата:	
 д-р Андриана Матлиоска Државен секретар	 VI Министер за финансии д-р Андриана Димитриеска - Кочоска
/ / 2026 Ден / месец / год.	/ / 2026 Ден / месец / год